

സത്യജ്വാല മാസിക

കേരള കത്തോലിക്കാസഭാ നവീകരണപ്രസ്ഥാനം ഒരുക്കുന്ന ചർച്ചാവേദി

മാർച്ച് 2012

പുസ്തകം 1 ലക്കം 1

വിലാസം: തറക്കുന്നേൽ ബിൽഡിംഗ്, പാലാ, കോട്ടയം - 686575. ഫോൺ:04822



സർക്കുലേഷൻ മാനേജർ:

മാത്യു എം തറക്കുന്നേൽ

പത്രാധിപസമിതി:

ജോർജ്ജ് മുലച്ചാലിൽ, ജോണി പ്ലാത്തോട്ടം, സക്കറിയാസ് നെടുങ്കുന്നാൽ, ജോസഫ് മറ്റപ്പള്ളി, ഒ.ഡി.കെ.

- ദാവൂദ് ഇബ്രാഹിമിന്റെ കണ്ണിയായി ബിഷപ്പ് (മംഗളം ദിനപത്രം ഓൺലൈൻ എഡിഷൻ)
- യോഗ പാപമാണ് അല്ല പുണ്യമാണ്.....? റി.റ്റി.മാത്യു തകടിയേൽ
- മുഖവുര പത്രാധിപസമിതി
- 'ലൈംഗികതയും പൗരോഹിത്യവും'- ഒരു വിലയിരുത്തൽ ജോസഫ് പടന്നമാക്കൽ
- 'ചിന്തിക്കാൻ ധൈര്യമുള്ളവർക്ക്' ഡോ. ജെ. ഔസാപ്പറമ്പിൽ
- ക്രിസ്തുസഭ മതസംഘടനയായി മാറുന്നു! റവ. ജോസഫ് മനയ്ക്കൽ (പോട്ട)
- അന്ത്യ അത്താഴ ചിത്രവിവരം സെബാസ്റ്റ്യൻ വട്ടമറ്റം
- **ലോകദേശികൾ (മോചന കാഹളം) ഡോ. ജയിംസ് ഗുരുദാസ്**
- കല്യാണവല്ക്കരണം എന്ത്? ചില തുറന്ന ചിന്തകൾ ജയിംസ് ഐസക്, കുടമാളൂർ
- തൃശൂർ ആർച്ച് ബിഷപ്പിനെക്കുറിച്ചു തുറന്ന കത്ത് ജോയി പോൾ പുതുശ്ശേരി കേരള കാത്തലിക് ഫെഡറേഷൻ
- 'മോചനകാഹളം' - ആമുഖം റവ. ഡോ. ജയിംസ് ഗുരുദാസ് സി. എം. ഐ
- ചർച്ച് ആക്ട്- ഒരു ആശയസമരം വി.കെ. ജോയ് (കേരള കാത്തലിക് ഫെഡറേഷൻ)
- **കത്തോലിക്കാ പുരോഹിതർ വിമർശനതീതരോ? ഫാ. ഡേവിഡ് കാച്ചപ്പള്ളി**
- ചർച്ച് ആക്ട്: മുഖ്യമന്ത്രി ശ്രീ ഉമ്മൻ ചാണ്ടിക്ക് ജെ.സി.സി. സമർപ്പിച്ചു നിവേദനം
- കേരള സഭയിൽ സന്യാസിനികൾ കുറയുമ്പോൾ പി. ജെ. സെബാസ്റ്റ്യൻ

- ഒരു അത്ഭുതരോഗശാന്തിയും നേർച്ചയും ഡോ. ജോസഫ് വർഗീസ് (ഇപ്പൻ)
- ക്രിസ്തുവും സഭയുടെ വിശുദ്ധരും ലോനപ്പൻ നമ്പാടൻ (മുൻമന്ത്രി)
- സ്ത്രീകൾക്ക് അർത്താരയിൽ പ്രവേശനം നൽകാൻ കാലം വൈകി ജസ്റ്റിസ് കെ.ടി. തോമസ്
- വന്തിക്കാനും അംബ്രോസിയനോ ബാക്യം ചാക്കോ കളരിക്കൽ
- Church Act: By Joseph Pulikkunel (Part 1)
- നെന്മണിക്കര പള്ളിയിൽ ഗുണ്ടാവിളയാട്ടം ഗുണ്ടാസംഘത്തെ ഉപയോഗിച്ച് വിശ്വാസികളെ മർദ്ദിച്ച പള്ളിവികാരിയുടെ നടപടിയിൽ പ്രതിഷേധം
- **ഞങ്ങളെ ആരു സഹായിക്കും? സിസിലി തോമസ് (കല്ലുവെട്ടത്തു കൂട്ടപ്പന്റെ ഭാര്യ)**
- **പാലാ മെത്രാൻ ഒരു തുറന്ന കത്ത് അലക്സ് കണിയാംപറമ്പിൽ**
- **പാലാ മെത്രാൻ ഒരു മദ്യവ്യവസായിയോ? ജോസഫ് പുലിക്കുന്നേൽ**
- ദൈവത്തിന്റെ 'ഭാര്യ' കെ.എം.ജെ. പയസ്
- **സഭാപരമായ മൂതസംസ്കാരം നിഷേധിച്ചതിനെതിരെ പ്രതിഷേധയോഗത്തിൽ ജനരോഷമിരമ്പി**
- **സഭാധികാരികൾ ഒളിപ്പിക്കുന്ന സത്യം കെ.എം. ജോസഫ്**
- ആഗോളസഭയിലെ മെത്രാന്മാർക്ക് ഒരു തുറന്ന കത്ത് പ്രൊഫ. ഫാൻസ് ക്യൂബ്
- ഇടയന്മാർക്കുള്ള ലേഖനം ജോണി ജെ. പ്ലാത്തോട്ടം





ചർച്ച് ആക്ടിനെപറ്റി ജസ്റ്റിസ് കൃഷ്ണയ്യർ

(ജസ്റ്റിസ് കൃഷ്ണയ്യർ മേജർ ആർച്ച് ബിഷപ്പ് മാർ വർക്കി വിരമത്തിലിന്ന് എഴുതിയ കത്തുകളിൽനിന്ന് സമാഹരിച്ചത് - കടപ്പാട്: മാതൃഭൂമി - 2009മെയ്, 12)

യേശു ഏറ്റവും പവിത്രരായവരിലൊരാളും ലളിതനായ മനുഷ്യസ്നേഹിയും ആത്മീയ വിപ്ലവകാരികളിലൊരാളുമാണെന്ന് വിശ്വസിക്കുന്നവനാണ് ഞാൻ. യേശുവിനോട് വ്യക്തിപരമായി എനിക്ക് വലിയ ആദരവുണ്ട്. അദ്ദേഹം മനുഷ്യരാശിയുടെ മോചനത്തിനായിട്ടാണ് നിലകൊണ്ടത്. സർവ്വോപരി അദ്ദേഹം പാവങ്ങൾക്കുവേണ്ടിയും പണക്കാർക്കെതിരായിട്ടുമാണ് നിന്നത്. തലശ്ശേരിയിലെ എന്റെ സുന്ദരഭവനം ഞാൻ ബിഷപ്പിന് വിട്ടുകൊടുത്തതും അതങ്ങനെ അരമനയായതും എനിക്ക് പള്ളിയുടെ സാമൂഹിക സേവനത്വക്ഷണയോടുള്ള ബഹുമാനത്തിന്റെ തെളിവാണ്,

(ഞാൻ ചെയർമാനായ) നിയമപരിഷ്കരണ കമ്മീഷന്റെ ലക്ഷ്യങ്ങളെ നേർത്ത ക്രൈസ്തവ വിരുദ്ധ വികാരങ്ങളായിപ്പോലും തെറ്റിദ്ധരിക്കാതിരിക്കാനാണ് ഞാനിത് പറയുന്നത്. കമ്മീഷൻ ഒരു സ്വതന്ത്രബോധിയാണെന്നും അതിന്റെ ബില്ലുകളെ ഗവണ്മെന്റ് നയങ്ങൾ സ്വാധീനിക്കുന്നില്ലെന്നും ഊന്നിപ്പറയാൻ ഞാനാഗ്രഹിക്കുന്നു. ഞാൻ സത്യമായും ഒരു സ്വതന്ത്ര ചെയർമാനാണ്, അല്ലാതെ ഗവണ്മെന്റ് നയങ്ങൾ നടപ്പിലാക്കാനായി കമ്മീഷനെ ഉപയോഗിക്കാൻ വന്ന ചെയർമാനല്ല.

കമ്മീഷൻ ശുപാർശ ചെയ്ത കേരള ക്രിസ്ത്യൻ ചർച്ച് പ്രോപ്പർട്ടീസ് & ഇൻസ്റ്റിറ്റ്യൂഷൻസ് ട്രസ്റ്റ് ബിൽ ആത്മാർത്ഥതയുള്ള പല ക്രിസ്ത്യാനികളും ഉന്നയിച്ച വിഷയമെന്ന നിലയിൽ ഉണ്ടായതാണ്. അതുകൊണ്ടാണ് മഹാചിന്തകരും ക്രിസ്തുമതവിശ്വാസികളുമായ ജസ്റ്റിസ് കെ.ടി. തോമസിനേയും പ്രൊഫ. എം.വി. പൈലിയെയും പോലുള്ളവർ ഞങ്ങളുടെ ശിപാർശകളെ പൂർണ്ണമായി പിന്തുണച്ചത്. കമ്മീഷൻ എന്തിനാണ് ഈ ശുപാർശകൾ നടത്തിയതെന്ന് പള്ളി പൂർണ്ണമായും മനസ്സിലാക്കിയിട്ടില്ലെന്നാണ് തോന്നുന്നത്. മതേതര, ജനാധിപത്യ താത്പര്യങ്ങളോടുകൂടിയ പൊതുബില്ലാണത്.

യേശു ഒരു മഹാജനാധിപത്യവാദിയായിരുന്നു. സമ്പത്തിനെ പരിപാലനവസ്തുവായിട്ടാണ് അദ്ദേഹം കണ്ടത്. യേശുവിനോടുള്ള ഭക്തി കൊണ്ട് ഇടവകക്കാർ നൽകുന്ന സംഭാവനകളുടെ ഉണ്ടാകുന്ന സ്വത്തുക്കൾ ഭരിക്കാനുള്ള അവകാശം ബിഷപ്പിനല്ല, ഇടവകക്കാർക്കായിരിക്കണം വേണ്ടത്. ഇത് ധാർമ്മിക ജനാധിപത്യമാണ്, അല്ലെങ്കിൽ അത് ധനാപഹരണമാകും. ദയവായി (ബിഷപ്പുമാർ) ജനാധിപത്യവാദികളാകാമെന്ന് സമ്മതിക്കൂ. സഭാസ്വത്തുക്കളുടെമേൽ ജനാധിപത്യനിയന്ത്രണത്തിന് പ്രതികൂലമായിട്ടല്ല, അനുകൂലമായിട്ടായിരിക്കണം നിങ്ങളുടെ സ്വരം.

മുഖക്കുറി

‘കേരള കത്തോലിക്കാസഭാ നവീകരണപ്രസ്ഥാനം’ (KCRM), ‘സത്യജാല’ എന്ന പേരിൽ ഒരു മാസിക ആരംഭിക്കുകയാണ്. സഭാകാര്യങ്ങൾ തുറന്ന് ചർച്ചചെയ്യാൻ ഒരു വേദി ഒരുക്കുകയാണ് ലക്ഷ്യം.

ഈയിടെ (2011 നവംബർ 6 മുതൽ), ഞങ്ങൾ ‘അല്മായശബ്ദം’ എന്ന പേരിൽ ഒരു ഗ്രൂപ്പ് ബ്ലോഗ് (www.almayasabdham.blogspot.com) തുടങ്ങിയിരുന്നു. ലോകമെമ്പാടുമുള്ള അനവധി മലയാളി കത്തോലിക്കർ അതിന്റെ വായനക്കാരാണിന്ന്. ഈ കുറഞ്ഞ കാലംകൊണ്ടുതന്നെ ഈ ബ്ലോഗിൽ 30000 - അതിലേറെ സന്ദർശനങ്ങൾ (Hits) ഉണ്ടായിക്കഴിഞ്ഞു! മുപ്പതോളം ഔദ്യോഗിക രചയിതാക്കൾ (contributors) ഉള്ള ഈ ബ്ലോഗ് 750 - ലേറെപ്പേർ ദിവസേന വായിക്കുന്നുണ്ട്. ഈ എണ്ണം ഓരോ ദിവസവും കൂടി വരുകയുമാണ്.

ബ്ലോഗുകളുടെ ചരിത്രത്തിൽ ‘അല്മായശബ്ദം’തിനു ലഭിച്ച അഭൂതപൂർവ്വമായ ഈ പ്രചാരണത്തിന് കാരണം, സഭാകാര്യങ്ങൾ സ്വതന്ത്രമായും തുറന്നും ചർച്ച ചെയ്യാൻ മലയാളി കത്തോലിക്കരിൽ വളരെപ്പേർ ആഗ്രഹിക്കുന്നു എന്നതാണെന്ന് ഞങ്ങൾ കരുതുന്നു. ചർച്ചയോ സംവാദമോ ആത്മവിമർശനമോ സുതാര്യതയോ ഇല്ലാത്ത സഭയുടെ അടഞ്ഞ വ്യവസ്ഥ വിശ്വാസിസമൂഹത്തിന് അസഹ്യമായിക്കഴിഞ്ഞു. അതുകൊണ്ടാകാം, സഭയിൽ ഒരു തിരുത്തൽ ശക്തിയായി പ്രവർത്തിച്ചുവരുന്ന KCRM - ന്റെ ഈ തുറന്ന വേദിക്ക് ഇത്രയും പ്രോത്സാഹനം ലഭിച്ചുകൊണ്ടിരിക്കുന്നത്.

ഏതായാലും, ഈ ബ്ലോഗ് അനുഭവം ഞങ്ങൾക്ക് വളരെയേറെ ആത്മവിശ്വാസം പകർന്നു നൽകിയിരിക്കുകയാണ്. ഒരു അച്ചടി മാധ്യമത്തെപ്പറ്റി ചിന്തിക്കാൻ ഞങ്ങൾക്ക് ധൈര്യം തന്നതും മറ്റൊന്നല്ല. ഒരു ആഴ്ചപ്പതിപ്പ് ഇറക്കാൻ പോരുന്നത്ര ഈടുറ്റ രചനകളാണ് അല്മായശബ്ദം ബ്ലോഗിൽ അനുദിനം നിറഞ്ഞുകൊണ്ടിരിക്കുന്നത്! അതിൽ നിന്നു തിരഞ്ഞെടുത്ത രചനകളുടെ ഒരു പതിപ്പ് മാസം തോറും ഇറക്കാമെന്ന് വിചാരിക്കുന്നു. വായനക്കാരുടെ അഭിപ്രായങ്ങൾ മാനിച്ച് മാസികയുടെ കെട്ടിലും മട്ടിലും മാറ്റങ്ങൾ വരുത്തുന്നതാണ്.

- മനുഷ്യരിൽ ആത്മീയാവബോധമുണർത്തി അവരുടെയുള്ളിൽ മാനുഷിക മൂല്യങ്ങളുടെ കെടാവിളക്ക് തെളിക്കുക എന്നതാണ് മതങ്ങളുടെ ധർമ്മം എന്നു ഞങ്ങൾ കരുതുന്നു. മതങ്ങളുടെ ഈ ധർമ്മനിർവ്വഹണം വേണ്ടവണ്ണം നടന്നാൽ മാത്രമേ, അവനവനെപ്പോലെ മറ്റുള്ളവരെയും കാണാനുള്ള കണ്ണ്

മനുഷ്യനുണ്ടാവൂ. എങ്കിൽ മാത്രമേ, ‘അവനവൻ കടമ്പ’ കടന്ന് മറ്റുള്ളവരിലേക്ക് ഹൃദയപൂർവ്വം കടന്നു ചെല്ലാനുള്ള പോസിറ്റീവ് മനോഭാവമുണ്ടാകൂ. സ്വകാര്യമാത്രപരതയെന്ന ഇടുങ്ങിയ ഭൗതിക മനോഭാവത്തിൽനിന്നും പരാർഥതാഭാവമെന്ന വിശാലതയിലേക്ക്, ആധ്യാത്മികാവബോധത്തിലേക്ക്, പടർന്നു ല്ലസിക്കാൻ അപ്പോഴേ മനുഷ്യന് പ്രാപ്തിയുണ്ടാകൂ. മാനുഷികമൂല്യങ്ങളിൽ അധിഷ്ഠിതമായ ഒരു സാമൂഹിക-രാഷ്ട്രീയ ജീവിതവ്യവസ്ഥ രൂപപ്പെട്ടുവരണമെങ്കിലും, മതങ്ങൾ ഈ ധർമ്മാനുഷ്ഠാനം നിർവ്വഹിക്കേണ്ടതുണ്ട്. മാനുഷികമൂല്യങ്ങളുടെ അടിത്തറയിൽ മാത്രമേ മാനുഷികമായ ഒരു സമൂഹത്തെ പടുത്തുയർത്താനും നിലനിർത്താനും കഴിയൂ.

ഇന്നിപ്പോൾ, മാനുഷിക മൂല്യങ്ങളെയെല്ലാം ചതച്ചുരച്ചുകൊണ്ട് കച്ചവടമൂല്യങ്ങളുടെ ബുൾഡോസറുകൾ ജീവിതത്തിന്റെ എല്ലാ മേഖലകളിലേക്കും കടന്നുകയറുകയാണ്. അതിന് അടിസ്ഥാനകാരണം, മതങ്ങൾ അവയുടെ ധർമ്മനിർവ്വഹണത്തിൽ പരാജയപ്പെട്ടതാണെന്ന് സൂക്ഷ്മനിരീക്ഷണത്തിൽ ആർക്കും കാണാനാകും. വിവിധ വീക്ഷണകോണുകളിലൂടെയാണെങ്കിലും എല്ലാറ്റിനെയും ഏകാത്മകമായി ദർശിക്കുന്നവയാണ് എല്ലാ മതങ്ങളും. എന്നാൽ അവയെല്ലാംതന്നെ ഇന്ന് വിഭാഗീയവും പരസ്പരം മത്സരിക്കുന്നതുമായി മാറിയിരിക്കുന്നു. ഈ ദുരവസ്ഥയിൽ മനുഷ്യനിൽ ആധ്യാത്മികാവബോധമുണർത്താൻ, മാനുഷികമൂല്യങ്ങൾ നിറയ്ക്കാൻ, അവയ്ക്കെങ്ങനെ കഴിയും? മതങ്ങളും മനുഷ്യരിൽ മാത്സര്യത്തിന്റേതായ കച്ചവടമൂല്യങ്ങളാണ് വിതയ്ക്കുന്നതെങ്കിൽപ്പിന്നെ, മറ്റൊന്നാണ് മനുഷ്യന് കൊയ്യാൻ കിട്ടുക? വ്യക്തികളും മതവിഭാഗങ്ങളും രാഷ്ട്രങ്ങളും പരസ്പരം ഗോഗാവിളിക്കുന്ന ചന്തസംസ്കാരം ഈ സാഹചര്യത്തിൽ ഉയർന്നു വരികതന്നെ ചെയ്യും; അതിന്റെ അടിസ്ഥാനത്തിൽ, ഒരു നവകൊളോണിയൽ ആഗോള ചന്തവ്യവസ്ഥിതിയും.

ഈ സാഹചര്യത്തിൽനിന്ന് മോചനം പ്രാപിക്കാൻ മനുഷ്യർക്ക് കഴിയാത്തതെങ്കിൽ, അവരവർ അംഗങ്ങളായിരിക്കുന്ന മതങ്ങളെ അവയുടെ പ്രാകൃത വിശുദ്ധിയിലേക്ക് വിമർശനാത്മകമായും സൃഷ്ടിപരമായും അവരവർതന്നെ നയിക്കേണ്ടതുണ്ട്. റോമൻ സാമ്രാജ്യതമുശയിൽ വാർക്കപ്പെട്ട കത്തോലിക്കാസഭ ആദിമസഭയുടെ ആദ്ധ്യാത്മിക വിശുദ്ധിയിലേക്കും അധികാരവിമുക്തമായ സാഹോദര്യഭാവത്തിലേക്കും നയിക്കപ്പെടണമെന്നാണ് ഞങ്ങൾ ആഗ്രഹിക്കുന്നത്. അതിനുള്ള ഒരു കൈത്തിരി വെട്ടുമായി ‘സത്യജാല’ മാസികയെ കാണണമെന്നും എല്ലാ വിധത്തിലും പിന്തുണയ്ക്കണമെന്നും അഭ്യർഥിക്കുന്നു.

പത്രാധിപസമിതി

CHURCH ACT

By Joseph Pulikkunnel (Part 1)

(കേരളത്തിലെ ഇന്നത്തെ മത, സാമൂഹിക, രാഷ്ട്രീയ സാഹചര്യത്തിൽ ചർച്ച ആകൂടെ പ്രസക്തിയും പ്രാധാന്യവും എത്രയാണെന്ന് ഒട്ടു മിക്ക മലയാളികളും അറിയാമെങ്കിലും, ഈ വിഷയത്തെ ചുറ്റിപ്പറ്റി കുറെയേറെ തെറ്റിധാരണകൾ പലരുടെയും മനസ്സിൽ കടന്നുകൂടിയിട്ടുണ്ട്. അത്തരം തെറ്റിധാരണകളെക്കുറിച്ചായി അല്പമായ ശബ്ദം, ശ്രീ ജോസഫ് പുലിക്കുന്നേൽ ഇംഗ്ലീഷിൽ എഴുതിയ "Need for a Church Act, for the administration of the community wealth of Christians" എന്ന booklet അഞ്ചു ലക്കങ്ങളിലായി പ്രസിദ്ധീകരിക്കുകയാണ്.)



Need for a Church Act, for the administration of the community wealth of Christians (Part 1)

The community wealth of all religions in India, except Christians, are regulated by the Acts passed either by the Parliament or by the State Assemblies; Wakf Act for the Muslims, Hindu Endowment Act for the Hindus and Gurudwara Act for the Sikhs.

India is a secular democratic republic, and as such, no religion should be given preferential treatment over other religions. Looking from this angle, the Christian community is discriminated against by the State in the name of religion.

The scenario of priestly domination over the community wealth of other religions has been replaced by laws enacted by the legislatures. The Christian Churches in India, especially the Catholic Church, has billions of rupees worth of property and income, national and international, outside the regulatory control of any Act. The community has practically no say in the administration of this huge wealth. This creates a great imbalance in Indian polity.

Indian Constitution

Article 25 of the Constitution of India states as follows: "(1) Subject to public order, morality and health and to the other provisions of this Part, all persons are equally entitled to freedom of conscience and the right freely to profess, practise and propagate religion. (2) Nothing in this article shall affect the operation of any existing law or prevent the State from making any law. (a) regulating or restricting any economic, financial, political or other secular activity which may be associated with religious practice; ...".

Wakf Act, Hindu endowment Acts and Gurudwara Act are enacted according to the sub section (a) of the Constitution.

Article 26 of the Constitution permits the religious sections "to own and acquire movable and immovable property and to administer such property in accordance with law."

So the State has the right to enact law for the administration of the wealth and properties of religions.

Jesus Christ's view on Wealth, Pomp and Authority

Jesus Christ is the founder of the Christian religion. Christ had negated temporal wealth, pomp and authority. He very clearly said, "My kingship is not of this world." (John 18: 36). Just before Jesus' entry into public ministry, Jesus was tempted by the devil, "And the devil took him up, and showed him all the kingdoms of the world in a moment of time, and said to him, "To you I will give all this authority and their glory; for it has been delivered to me, and I give it to whom I will. If you, then, will worship me, it shall all be yours" (Luke 4: 5-8).

But Jesus declined devil's offer of wealth, authority and pomp of this world.

Moreover, in unequivocal terms, Jesus commanded the apostles not to accumulate wealth in this world. He said, "Do not lay up for yourselves treasures on earth, where moth and rust consume and where thieves break in and steal; but lay up for yourselves treasure in heaven, where neither moth nor rust consumes and where thieves do not break in and steal. For where your treasure is, there will your heart be also." (Mathew 6:19). Jesus asserted "No one can serve two masters; for either he will hate the one and love the other, or he will be devoted to the one and despise the other. You cannot serve God and Mammon" (Mathew 6:24).

Jesus' view on authority is as follows: "You know that the rulers of the Gentiles lord it over them, and their great men exercise authority over them. It shall not be so among you; but whoever would be great among you must be your servant, and whoever would be first among you must be your slave; even as the Son of man came not to be served but to serve and to give his life as a ransom for many" (Mathew 20: 25-28).

As per the Gospel, there is no sanction by Jesus Christ to his disciples or the successors of the disciples to administer the temporalities of the world.

(to be continued)

സഭാനവീകരണവും സ്വതന്ത്ര സഭാസംഘടനകളും

(രണ്ടാം വത്തിക്കാൻ കൗൺസിൽ സുവർണ്ണ ജൂബിലി: അൽമായസംവാദം)



(കേരള കത്തോലിക്കാ സഭാനവീകരണപ്രസ്ഥാനം 2012 ഫെബ്രുവരി 25-ന് പാലായിൽ നടത്തിയ സെമിനാറിൽ ഫാ.ഡേവിഡ് കാച്ചപ്പിള്ളി അവതരിപ്പിച്ച ഈ പ്രബന്ധം, നാലുഭാഗങ്ങളായി അത്മായശബ്ദത്തിൽ പ്രസിദ്ധീകരിച്ചുതുടങ്ങുന്നു - ബ്ലോഗ് അഡ്മിനിസ്ട്രേറ്റർ)

കത്തോലിക്കാസഭയെ നവീകരിക്കണം എന്ന ആശയം സഭയ്ക്കു മുമ്പാകെ അവതരിപ്പിച്ചത്, 1959 ജനുവരി 25-ന് അന്ന് സഭയെ ഭരിച്ചിരുന്ന 23-ാം യോഹന്നാൻ പാപ്പയാണ്. ദൈവാരൂപിയുടെ നിവേശനത്തിലൂടെയാണ് ഈ ആശയം തനിക്കുണ്ടായതെന്ന്, അദ്ദേഹത്തിന്റെ ഐക്യലേഖനത്തിലൂടെ ഔദ്യോഗികമായി അറിയിക്കുകയും ചെയ്തു. ("Superno Dei Nuntus June 5, 1960). സഭയെ അധുനാധുനീകരിക്കുക എന്ന വാക്കിലൂടെ, തിരുസഭയുടെ സർവ്വതോമുഖമായ നവീകരണമാണ് അദ്ദേഹം ലക്ഷ്യംവച്ചത്. ഈ നവീകരണലക്ഷ്യം പ്രസ്താവിക്കപ്പെട്ടിട്ടുള്ള പ്രസംഗത്തിലൂടെ 1962 ഒക്ടോബർ 11-ന് രണ്ടാം വത്തിക്കാൻ കൗൺസിൽ മാർപ്പാപ്പ ഉദ്ഘാടനം ചെയ്തു.

നവീകരണവും സ്വാതന്ത്ര്യവും

"സഭ ആധുനിക യുഗത്തിൽ" എന്ന രണ്ടാം വത്തിക്കാൻ കൗൺസിലിന്റെ പ്രമാണരേഖ No.17ൽ സഭാനവീകരണത്തിൽ സ്വാതന്ത്രത്തിന്റെ പ്രാധാന്യത്തെപ്പറ്റി പ്രതിപാദിക്കുന്നുണ്ട്. ഈ കാര്യങ്ങൾ നാം പ്രത്യേകം ശ്രദ്ധിക്കേണ്ടതും ചർച്ച ചെയ്യേണ്ടതുമാണ്: "സ്വാതന്ത്രമായ അവസ്ഥയിൽ മാത്രമേ നമ്മളിലേക്ക് തന്നെത്തന്നെ തിരി

ക്കാൻ (നവീകരിക്കാൻ) മനുഷ്യൻ കഴിയുകയുള്ളൂ. നമ്മുടെ സമകാലികർ ഈ സ്വാതന്ത്ര്യം വിലമതിക്കുന്നുണ്ട്. മനുഷ്യനിലുള്ള ദൈവികചരായയുടെ ഒരടയാളമാണ് നമ്മെ സ്വീകരിക്കാനും, നമ്മളിലേക്ക് സ്വയം തിരിയാനുള്ള ഈ സ്വാതന്ത്ര്യം. കാരണം, സ്വന്തം തീരുമാനങ്ങളുടെ നിയന്ത്രണത്തിൽ മനുഷ്യൻ വ്യാപരിക്കണമെന്നാണ് ദൈവത്തിന്റെ അഭീഷ്ടം. എങ്കിൽ മാത്രമേ, തന്റെ സ്രഷ്ടാവിനെ സ്വമേധയാ അന്വേഷിക്കാനും, സ്രഷ്ടാവായ ദൈവത്തിന്റെ പൂർണ്ണതയിലേക്ക് സ്വാതന്ത്ര്യമായി വളരാനും മനുഷ്യൻ കഴിയുകയുള്ളൂ. അതുകൊണ്ട്, സ്വന്തബുദ്ധി ഉപയോഗിച്ച് സ്വാതന്ത്ര്യമായ തിരഞ്ഞെടുപ്പിലൂടെ പ്രവർത്തിക്കാനും കർമ്മപരിപാടികളും മാർഗ്ഗങ്ങളും സ്വീകരിക്കാനും മനുഷ്യന്റെ വ്യക്തിമാഹാത്മ്യം ആവശ്യപ്പെടുന്നുണ്ട്. അപ്രകാരം സ്വാതന്ത്ര്യമായി വളർന്ന് ദൈവത്തെ മഹത്വപ്പെടുത്തുമ്പോൾ, മനുഷ്യൻ തന്റെ മഹാത്മ്യം നേടിയെടുത്തു എന്ന സന്തോഷവും സമാധാനവും ആത്മസംതൃപ്തിയും അവന് ലഭിക്കുകയും ചെയ്യും. ഇത് ക്രിസ്തീയ ദൈവവിളിയുടെ സമുന്നതമായ ഒരു അവസ്ഥയാണ്. ഈ ലക്ഷ്യം വച്ചു കൊണ്ടുള്ള സ്വാതന്ത്ര്യമായ നവീകരണമാണ് സഭയിലുണ്ടാകേണ്ടത്. ദൈവമക്കളായ

ക്രൈസ്തവർക്ക് പിതാവിന്റെ ഭവനത്തിലുള്ള സ്വാതന്ത്ര്യമാണത്. തന്മൂലം സ്വാതന്ത്ര്യം ക്രൈസ്തവജീവിതത്തിൽ അടിസ്ഥാനപ്രാധാന്യമർഹിക്കുന്നു” (G. 5.No-17). വി. പൗലോസ് അപ്പസ്തോലൻ പ്രസ്താവിക്കുന്നു: “സഹോദരരേ, നിങ്ങൾ വിളിക്കപ്പെട്ടിരിക്കുന്നത് സ്വാതന്ത്ര്യത്തിലേക്കാണ്” (Ger.5:1). ഈ സ്വാതന്ത്ര്യത്തിൽ നിങ്ങളെ നയിക്കേണ്ടത് ദൈവാത്മാവായിരിക്കണമെന്നും, അപ്രകാരം ദൈവാത്മാവിൽ സ്വതന്ത്രരായി നയിക്കപ്പെടുന്നവർ, ന്യായ പ്രമാണത്തിന് പോലും അതീതരാണെന്നുമാണ് പൗലോസ് പഠിപ്പിക്കുന്നത്.(Gal.5-18) അതുകൊണ്ടാണ് സെന്റ് തോമസ് അക്വിനോസ് ഇപ്രകാരം പ്രസ്താവിക്കുന്നത്; “സ്വതന്ത്ര മനസ്സില്ലാതെ നമുക്ക് ദൈവം നൽകിയ സ്നേഹത്തിന്റെ കല്പന പോലും പാലിക്കാനാകില്ല.” (Summa Theologica 11:11).

കൗൺസിലിന്റെ അത്മായ പ്രേഷിതത്വം എന്ന പ്രമാണരേഖ No.7-ൽ ഇപ്രകാരം പ്രസ്താവിക്കുന്നു. ഭൗതിക മണ്ഡലത്തിന്റെ നവീകരണം സ്വന്ത ചുമതലയായി അത്മായർ ഏറ്റെടുക്കണം. സുവിശേഷവും സഭയുടെ പ്രബോധനവും ഇതിനവരെ സഹായിക്കണം. ക്രിസ്തീയ സാഹോദര്യം അവർക്ക് പ്രചോദനമരുളണം; വ്യവസ്ഥാപിതമാർഗ്ഗങ്ങളിലൂടെ അവർ നേരിട്ട് പ്രവർത്തിക്കണം. സ്വന്തം കഴിവുകളും ഉത്തരവാദിത്വങ്ങളും ബലികഴിക്കാതെ, പൗരന്മാരെന്ന നിലയിൽ അവർ മറ്റുള്ളവരോട് സഹകരിക്കണം. ഇത്തരം പ്രേഷിത പ്രവർത്തികളിൽ ക്രിസ്തീയ സാമൂഹിക പ്രവർത്തനം (ക്രിസ്തീയ സമൂഹ നവീകരണം) ഉന്നതസ്ഥാനമർഹിക്കുന്നു. ഇത്തരമൊരു നവീകരണ പ്രവർത്തനം എല്ലാ തലങ്ങളിലും ഉണ്ടായിക്കാണാൻ സുനഹദോസ് ആഗ്രഹിക്കുന്നു. (അത്മായ പ്രേഷിതത്വം No.7)

തിരുസ്സഭ എന്ന ഡിക്രി നമ്പർ 30-37 -ൽ രണ്ടാം വത്തിക്കാൻ കൗൺസിൽ ഇപ്രകാരം പറഞ്ഞിരിക്കുന്നു: “സത്യത്തിന്റെയും നീതിയുടേയും സ്നേഹത്തിന്റെയും സമാധാനത്തിന്റെതുമായ ദൈവരാജ്യം അത്മായരിലൂടെ വിസ്തൃതമാക്കാൻ ക്രിസ്തു ആഗ്രഹിക്കുന്നു. ദൈവപുത്രന്മാർക്കും ക്രിസ്തുവിന്റെ സഹോദരങ്ങൾക്കും യോജിച്ച് സ്വാതന്ത്ര്യത്തോടും മനോവിശ്വാസത്തോടും കൂടി അത്മായർ തങ്ങളുടെ ആവശ്യങ്ങളും അഭിലാഷങ്ങളും അഭിപ്രായങ്ങളും സഭയുടെ അജപാലകരെ അറിയിക്കണം, നല്ല അറിവും കാര്യക്ഷമതയും അസാമാന്യ സാമർത്ഥ്യവുമുള്ള അത്മായർക്ക് സഭയെ സംബന്ധിക്കുന്ന കാര്യങ്ങളെപ്പറ്റി സ്വന്തമായ അഭിപ്രായം പറയാൻ സ്വാതന്ത്ര്യവും കടമയുമുണ്ട്.”

അത്മായ പ്രേഷിതത്വം എന്ന ഡിക്രിയിലൂടെ വത്തിക്കാൻ കൗൺസിൽ പ്രസ്താവിക്കുന്നതിപ്രകാരം: “അത്മായർ തങ്ങളുടെ വ്യക്തിപരവും സാമൂഹ്യവും സാർവ്വലൗകികവും സഭാപരവുമായ പ്രശ്നങ്ങളും ആവശ്യങ്ങളും ചർച്ച ചെയ്ത് പരിഹാരം കണ്ടെത്തേണ്ടതാണ്. ഈ പ്രവർത്തനം സ്വന്ത ഇടവകയിൽ മാത്രമല്ല, മറ്റ് ഇടവകകളിലേക്കും രൂപതകളിലേക്കും ദേശീയ തലത്തിലും അന്തർദേശീയ തലത്തിലും വ്യാപിപ്പിക്കേണ്ടതാണ് (No.10).

സ്വതന്ത്രസംഘടനകളും സഭാനവീകരണവും

അത്മായ പ്രേഷിതത്വം No.18-22 ൽ ഇപ്രകാരം പറഞ്ഞിരിക്കുന്നു: “സഭയുടെ നവീകരണത്തിനു വേണ്ടി സ്വതന്ത്രമായി സംഘടിച്ച് കൊണ്ടുള്ള അത്മായരുടെ പ്രവർത്തനം ക്രിസ്തീയവും മാനുഷികവുമായ ആവശ്യമാണ്. ഇതിന്റെ അടിസ്ഥാനം യേശുവിന്റെ പ്രബോധനത്തിൽ കാണാനാകും: “എന്റെ നാമത്തിൽ രണ്ടോ മൂന്നോ പേർ ഒന്നിച്ചുകൂടുമ്പോൾ അവരുടെ മദ്ധ്യത്തിൽ ഞാനുണ്ടായിരിക്കും” (മത്താ.18:20). “നിങ്ങളിൽ രണ്ടു പേർ യോജിച്ച് ചോദിക്കുന്ന ഏത് കാര്യവും സ്വർഗ്ഗസ്ഥനായ പിതാവ് നിറവേറ്റിത്തരും” (മത്താ.18:19). തന്മൂലം ക്രിസ്തുവിന്റെ സഭയുടെ ഐക്യത്തെയാണ് ഇത്തരം സംഘടനകൾ സാക്ഷ്യം വഹിക്കുന്നത്. അതുകൊണ്ട് സംഘടനകൾ സ്ഥാപിച്ച് നടത്താനുള്ള അവകാശം അത്മായർക്കുണ്ട്. സഭാധികാരികൾ സന്തോഷത്തോടും കൃതജ്ഞതയോടും കൂടി ഈ സംഘടനകളേയും അവയിൽ പ്രവർത്തിക്കുന്ന അത്മായരേയും സ്വാഗതം ചെയ്യേണ്ടതാണ്. കത്തോലിക്കാ പ്രവർത്തനം എന്ന പേരിലോ, മറ്റേതെങ്കിലും പേരിലോ അറിയപ്പെടുന്ന ഇത്തരം സംഘടനകൾ നമ്മുടെ കാലഘട്ടത്തിൽ വിലയേറിയ പ്രേഷിതപ്രവർത്തിയാണ് നിർവഹിക്കുന്നത്. അത്തരം സംഘടനകളെ വൈദികരും സന്യാസികളും, അത്മായരും കാര്യമായി കരുതുകയും പ്രോത്സാഹിപ്പിക്കുകയും ചെയ്യേണ്ടതാണ്. ഇത്തരം സംഘടനാപ്രവർത്തനങ്ങൾക്കായി സമർപ്പിച്ചിരിക്കുന്ന അത്മായർ സഭയിൽ പ്രത്യേക ബഹുമതിയും അഭിനന്ദനവും അർഹിക്കുന്നവരാണ്.” (അത്മായ പ്രേഷിതത്വം.” നമ്പർ 18-22)

കൗൺസിൽ അത്മായർക്ക് നൽകുന്ന മറ്റ് നിർദ്ദേശങ്ങൾ

1. നല്ല മനസ്സുള്ള എല്ലാവരോടും സഹകരിക്കണം. സഹകരിച്ച് പ്രവർത്തിക്കണം, കാരണം എല്ലാ മനുഷ്യരും സമന്മാരാണ്;

എല്ലാ മനുഷ്യരും സ്വതന്ത്രവ്യക്തികളാണ്. എല്ലാവർക്കുമുണ്ട് ജീവിതത്തിന്റെ അവകാശങ്ങളും ആവശ്യങ്ങളും കടമകളും. അതുകൊണ്ട്, ക്രിസ്തീയ സാഹോദര്യത്തിൽ പരസ്പരം പ്രവർത്തിക്കേണ്ട അർത്ഥകാര്യമായി പരിഗണിക്കുകയും നീതിയും സാഹോദര്യത്തിനും ആവശ്യമായ പദ്ധതികളിലെല്ലാം, അവ പൊതുവായും സ്വകാര്യവ്യക്തികൾ നടത്തുന്നവ ആയാലും സഹകരിക്കുകയും പ്രോത്സാഹിപ്പിക്കുകയും ചെയ്യണം. നീതി ആവശ്യപ്പെടുന്നത്, അത് വ്യക്തികൾക്കായാലും സമൂഹത്തിനായാലും പ്രഥമതഃ നിർവഹിക്കാൻ ഉത്തുകരാകണം. (അൽമായ പ്രേഷിതത്വം. നമ്പർ 8).

2. സുവിശേഷ പ്രചാരണ ജോലിയിൽ വി. പൗലോസിനെ പല പുരുഷന്മാരും സ്ത്രീകളും സഹായിച്ചിരുന്നു. (റോമ16-3). ഈ മാതൃകയിൽ അൽമായർ സ്വസഹോദരങ്ങളുടെ കുറവുകൾ പരിഹരിക്കാനും അജപാലകർക്കും അജഗണത്തിനും ആത്മീയ പ്രചോദനം നൽകാനും പരിശ്രമിക്കേണ്ടതാണ്. (അൽമായപ്രേഷിതത്വം. നമ്പർ. 10)
3. യുവജനങ്ങൾക്കിടയിൽ നേരിട്ട് പ്രേഷിത പ്രവർത്തനം നടത്തേണ്ടവർ മുഖ്യമായി യുവജനങ്ങളാണ്. അതുകൊണ്ട് തങ്ങളുടെ സമൂഹത്തിൽ അവർ സ്വയമായും സ്വതന്ത്രമായും പ്രവർത്തിക്കണം. (അൽമായപ്രേഷിതത്വം. നമ്പർ.12)
4. സാമൂഹ്യരംഗത്ത് ക്രിസ്തീയചൈതന്യം വളർത്താൻ കൂടുതൽ സാധിക്കുന്നത് അൽമായർക്കാണ്. ഇത് അവരുടെ ദൗത്യവും കടമയുമാണ്. സമുദായത്തെ പടുത്തുയർത്താൻ അൽമായർക്കുള്ള കടമയെപ്പറ്റി അവർ ബോധവാന്മാരാകണം. (അൽമായ പ്രേഷിതത്വം നമ്പർ. 13)
5. അൽമായർക്കു പ്രവർത്തിക്കാനുള്ള വളരെ വിശാലമായൊരു തലമാണ് രാഷ്ട്രീയരംഗം. പൗരധർമ്മം വിശ്വസ്തതാപൂർവ്വം നിർവഹിക്കാനും രാഷ്ട്രീയാധികാരികൾ നീതിപൂർവ്വം വർത്തിക്കാനും ഇടവരത്തക്കവിധം സ്വന്തവും സ്വതന്ത്രവുമായ അഭിപ്രായങ്ങൾ ശക്തിയുക്തം പ്രകടിപ്പിക്കാൻ അൽമായർ ശ്രദ്ധിക്കണം. രാഷ്ട്രീയ ഭരണത്തിലെ ഉത്തരവാദിത്വങ്ങൾ ഏറ്റെടുത്തുകൊണ്ട് അൽമായർ പൊതു നന്മയ്ക്കായി

പ്രവർത്തിക്കേണ്ടതാണ്. (അൽമായ പ്രേഷിതത്വം. നമ്പർ.14)

ചുരുക്കത്തിൽ അൽമായർ ക്രിസ്തീയ സ്വാതന്ത്ര്യത്തിൽ വളർന്ന് വ്യക്തിപരമായും സംഘടിതമായും സഭയുടെയും സമൂഹത്തിന്റെയും രാഷ്ട്രത്തിന്റെയും നന്മയ്ക്കും അഭിവൃദ്ധിക്കുമായുള്ള പ്രവർത്തനങ്ങൾ ശക്തിപ്പെടുത്തേണ്ടത് ഈ കാലഘട്ടത്തിന്റെ വലിയ ആവശ്യമാണെന്നാണ് കൗൺസിൽ പഠിപ്പിക്കുന്നത്.

കേരള സഭ നവീകരിക്കപ്പെട്ടുവോ?

തിരുസ്സഭാനവീകരണത്തിനായി സംഘടിപ്പിച്ച രണ്ടാം വത്തിക്കാൻ കൗൺസിലിന്റെ സുവർണ്ണ ജൂബിലി (50-ാം വർഷം) വർഷത്തിൽ സഭയിലുയരുന്ന ചോദ്യം ഇതാണ്: സഭ കാലോചിതമായി നവീകരിക്കപ്പെട്ടുവോ? പരിശുദ്ധാത്മാവിന്റെ നിവേശത്തോടെ രണ്ടു ഘട്ടങ്ങളായി രണ്ടു വർഷം നടത്തിയ ഔദ്യോഗിക ചർച്ചകളുടെ ഫലമായി സഭയ്ക്ക് നൽകിയ നിർദ്ദേശങ്ങളിലൂടെ സഭയുടെ സർവ്വതോന്മുഖമായ നവീകരണത്തിന്റെ ഫലങ്ങൾ കേരളത്തിലുണ്ടായി എന്ന് കേരള കത്തോലിക്കാസഭയ്ക്ക് അഭിമാനപൂർവ്വം പ്രസ്താവിക്കാനാകുമോ? ദൈവജനത്തിന്റെ സ്നേഹകൂട്ടായ്മയും ക്രിസ്തീയ ധാർമ്മികതയും ഉയർത്തിക്കാട്ടാവുന്ന നവീകരണം കേരളസഭയിലുണ്ടായിട്ടില്ല എന്നുമാത്രമല്ല, അവ ദുർബലമായിക്കൊണ്ടിരിക്കുകയാണെന്ന അവബോധം സഭാസമൂഹത്തിൽ ഉത്ക്കണ്ഠ സൃഷ്ടിച്ചുകൊണ്ടിരിക്കുകയാണ്. സഭ ഒരു നിയമാധിഷ്ഠിത സംഘടനയല്ല, മറിച്ച് അത് സ്നേഹകൂട്ടായ്മയാണ്, ദൈവജനമാണ് എന്ന് സഭയെക്കുറിച്ചുള്ള കൗൺസിലിന്റെ സുപ്രധാന തീരുമാനത്തിന്റെ അടിസ്ഥാനത്തിൽ കേരളസഭയെ ദൈവജനത്തിന്റെ സ്നേഹകൂട്ടായ്മയെന്ന് വിശേഷിപ്പിക്കത്തക്കവിധം വളർത്താനായിട്ടില്ല എന്നതൊരു ദുഃഖ സത്യമാണ്. സഭാപ്രവർത്തനങ്ങളിൽ ദൈവവചനങ്ങൾക്കും ദൈവഹിതങ്ങൾക്കും ദൈവ മഹത്വത്തിനും ദൈവികവും ആത്മീയവുമായ ശുശ്രൂഷകൾക്കും പ്രഥമസ്ഥാനം കാണാനാകുന്നില്ല. മറിച്ച് സ്ഥാപനവൽക്കരണത്തിലൂടെയും പണസമ്പാദനമാർഗങ്ങളിലൂടെയും അധികാര മേധാവിത്വത്തിലൂടെയും ഏകാധിപത്യ പ്രവർത്തനങ്ങളിലൂടെയും, ജനാധിപത്യമര്യാദകൾ പാലിക്കാതെയും, പൗരസ്വാതന്ത്ര്യം അംഗീകരിക്കാതെയും, ദൈവജനത്തിന്റെ താല്പര്യങ്ങളോ, ആവശ്യങ്ങളോ, കാലഘട്ടത്തിന്റെ പ്രത്യേകതകളോ, പരിഗണിക്കാതെയും സ്ഥാപിത താല്പര്യങ്ങളിലൂടെ മത്സരിച്ച് മുന്നേറുന്ന വിവിധ സഭാസമൂഹങ്ങളെയാണിവിടെ

കാണാനാകുന്നത്. ആചാരനുഷ്ഠാനങ്ങളിലും, സ്ഥാപന നടത്തിപ്പുകളിലും, ഐക്യത്തിന്റെ ലക്ഷ്യങ്ങളല്ല, ഭിന്നതയുടെ പ്രകടമായ ലക്ഷണങ്ങളാണ് കാണാനാകുന്നത്. തലോർ ഇടവക വിശ്വാസികൾ കടുത്ത ഭിന്നതയിലായിട്ട് 5 വർഷത്തോളമായി. അവിടെ ഐക്യം ഉണ്ടാക്കാനുള്ള മാർഗ്ഗങ്ങൾ സഭയിലുണ്ട്. പക്ഷെ രൂപതാധ്യക്ഷന്റെ ഏകാധിപത്യമർക്കടമുഷ്ടിയിൽ അത്തരം മാർഗ്ഗങ്ങളൊന്നും സ്വീകരിച്ച് സമൂഹത്തിൽ ഐക്യവും സമാധാനവും നിലനിർത്താനായിട്ടില്ല എന്നതാണ് യാഥാർത്ഥ്യം. സഭ യേശുവിന്റെ മൗതിക ശരീരമാണ്; സഭ ദൈവജനമാണ്. വി. പൗലോസിന്റെ വാക്കുകളിൽ ഒരു ശരീരത്തിന്റെ അവയവങ്ങളെപ്പോലെ സഭാംഗങ്ങളും വിവിധ സമൂഹങ്ങളും ഐക്യത്തിലും സഹകരണത്തിലും വർത്തിച്ച് ലോകത്തിൽ യേശുവിന് സാക്ഷ്യം വഹിക്കണം എന്ന ആത്മീയ മനസ്ഥിതിയുള്ള എത്ര ആത്മീയ പുരോഹിതരേയും പുരോഹിത ശ്രേഷ്ഠരേയും സഭയിൽ കാണാനാകും എന്നത് അൽമായർക്കിടയിൽ ഉയരുന്ന വലിയൊരു ചോദ്യമാണ്. തന്മൂലം ഭിന്നതയിൽ കഴിയുന്ന കത്തോലിക്കാ സഭാ സമൂഹങ്ങൾ മറ്റു മതസ്ഥിതിക്കിടയിൽ അവ ഹേളിക്കപ്പെട്ടുകൊണ്ടിരിക്കുകയാണ്.

ആത്മീയ ശുശ്രൂഷകളുടെ ലേബലിൽ സഭയുടെ ക്രിസ്തീയ ചൈതന്യത്തിന് നിരക്കാത്ത എത്രമാത്രം പണസമ്പാദനമാർഗ്ഗങ്ങളാണ് സഭയിലുടനീളം കാണപ്പെടുന്നത്. അവയ്ക്കെതിരെ ഉയരുന്ന വിമർശനങ്ങൾ സ്വീകരിച്ച് ക്രിസ്തീയ നീതിക്കും സ്നേഹത്തിനും നിരക്കാത്തവയെ നിയന്ത്രിതമാക്കി, സത്യത്തിലും നീതിയിലും സ്നേഹത്തിലും സഭയെ നവീകരിച്ച് സംശുദ്ധമാക്കാനുള്ള ശ്രമങ്ങൾ ഉണ്ടാകുന്നില്ല എന്നത് ദുഃഖകരമാണ്.

അൽമായർക്ക് സ്വതന്ത്രമായി ചിന്തിക്കാനോ, പ്രവർത്തിക്കാനോ ഉള്ള സ്വതന്ത്ര സംഘടനകൾക്ക് സഭ ഇന്നോളം അംഗീകാരം നൽകിയിട്ടില്ല. അവയെ തള്ളിപ്പറയാനും തള്ളിക്കളയാനുമുള്ള പ്രവണത വർദ്ധിച്ചുകൊണ്ടിരിക്കുകയാണ്.

വൈദികരും സന്യസ്തരും അൽമായരും തമ്മിൽ കൂട്ടുത്തരവാദിത്വത്തോടെയുള്ള പ്രവർത്തനങ്ങൾ വളർത്താനുള്ള നവീകരണശ്രമങ്ങൾ കാര്യമായി സഭയിലുണ്ടായിട്ടില്ല.

സ്വതന്ത്ര സംഘടനകളുടേയും പ്രസിദ്ധീകരണങ്ങളുടേയും ദുരവസ്ഥ

സഭയുടെ നവീകരണത്തിനുവേണ്ടി പ്രവർത്തിക്കുന്ന വ്യക്തികളും സംഘടനകളും പ്രസിദ്ധീകരണങ്ങളും കേരളത്തിലുണ്ട്. രണ്ടാം

വത്തിക്കാൻ കൗൺസിലിന്റെയും വി. ഗ്രന്ഥത്തിന്റേയും പാരമ്പര്യങ്ങളുടേയും കാലഘട്ടത്തിന്റെ പ്രത്യേകതകളുടേയും അടിസ്ഥാനത്തിലാണ് ഇവയെല്ലാം ശ്രമിച്ചുകൊണ്ടിരിക്കുന്നത്. സഭയ്ക്ക് ഏറെ അഭിമാനമാണിത്. സഭയുടെ നന്മയ്ക്ക് വളരെ ആവശ്യവുമാണിത്. എന്നാൽ അവരെ അവഗണിക്കുകയും അപമാനിക്കുകയും ചെയ്തു കൊണ്ടിരിക്കുന്ന സ്ഥിതി സഭയുടെ അധികാരികളിൽ നിന്നുണ്ടാകുന്നു എന്നത് വളരെ ഖേദകരമാണ്. സ്വതന്ത്ര സംഘടനകളെ സഭയുടെ ശത്രുക്കളായിട്ടും സഭയ്ക്ക് എതിരായി പ്രവർത്തിക്കുന്നവരായിട്ടുമുള്ള പ്രചരണങ്ങളും സഭയുടെ ഔദ്യോഗിക മാധ്യമങ്ങളിലൂടെ ഉണ്ടായിക്കൊണ്ടിരിക്കുന്നതായി നമുക്കറിയാം. തന്മൂലം സാധാരണ വിശ്വാസികൾ സ്വതന്ത്ര സംഘടനകളോട് സഹകരിക്കാതെ, അവഗണന പുലർത്തുന്നു എന്നതുകൊണ്ട് സ്വതന്ത്ര സംഘടനകളുടെ നവീകരണ ശ്രമങ്ങൾ സഭാ സമൂഹത്തിൽ ഫലദായകമാക്കാനാകുന്നില്ല എന്നതൊരു ദുഃഖസത്യമാണ്. ചുരുക്കത്തിൽ സാധാരണ വിശ്വാസികൾ സഭാ നേതൃത്വത്തിന്റെ ചൂഷണങ്ങൾക്ക് വിധേയരായിക്കൊണ്ടിരിക്കുന്നു എന്ന് പറയാതിരിക്കാനാകില്ല.

രണ്ടാം വത്തിക്കാൻ കൗൺസിലിന്റെ ചൈതന്യത്തിൽ സഭയെ നവീകരിച്ച് സംശുദ്ധമാക്കണമെങ്കിൽ, സ്വതന്ത്ര സംഘടനകളിലൂടെയും സ്വതന്ത്ര പ്രസിദ്ധീകരണങ്ങളിലൂടെയും പ്രകടമാകുന്ന ആശയാദർശങ്ങൾ സ്വീകരിച്ച് സഭയിൽ നടപ്പിലാക്കപ്പെടണം. എല്ലാ പ്രസ്ഥാനങ്ങളുടേയും തലപ്പത്ത് വൈദികരേയും മെത്രാന്മാരേയും മാത്രം അവരോധിക്കുന്ന പ്രവണത ഒഴിവാക്കപ്പെടണം. അൽമായർക്ക് സ്വതന്ത്രമായി പ്രവർത്തിക്കാനും പ്രതികരിക്കാനും, നിർദ്ദേശങ്ങൾ നൽകാനുമുള്ള സ്വതന്ത്ര സംഘടനകൾക്ക് സഭ അംഗീകാരം നൽകണം. ആത്മീയ തലത്തിലും സാമൂഹ്യതലത്തിലും വിദ്യാഭ്യാസതലത്തിലും പ്രഗത്ഭരായ ധാരാളം അൽമായർ സഭാ സേവനത്തിന് ഇന്ന് ലഭ്യമാണ്. അത്തരം ധാരാളം വ്യക്തികളെ എനിക്കറിയാം; അത്തരം വ്യക്തികൾ നേതൃത്വം നൽകുന്ന സംഘടനകൾക്ക് ഇടവക തലത്തിലും രൂപതാതലത്തിലും സഭാ തലത്തിലും ആനുപാതികമായ പ്രാതിനിധ്യം നൽകുകയും, അവരുടെ നിർദ്ദേശങ്ങൾ പൊതുവേദികളിൽ ചർച്ച ചെയ്യപ്പെടുകയും ചെയ്യാനായാൽ സഭയിൽ ഇന്ന് നിലനിൽക്കുന്ന ഒട്ടനവധി പ്രശ്നങ്ങൾക്ക് പരിഹാരം കണ്ടെത്താനാകുമെന്നും, സഭയെ ശരിയായ ദിശയിലൂടെ വളർത്താനാകുമെന്നും അസന്നിധ്യമായി

പുഷ്പരീശർ

സാമൂവൽ കൂടൽ



രൂചികണ്ട പുന ചിനയ്ക്കുന്ന പോൽ വീണ്ടും അധികാരം കയ്യാളാൻ വോട്ടുതെണ്ടാൻ, നാണമില്ലാത്തതായി രാഷ്ട്രീയക്കാരെപ്പോൽ ഊഹയും പ്രീശരും പള്ളിതോറും!

കുസലില്ലാത്തയ്യോ നോട്ടു വോട്ടാക്കുന്നു ലക്ഷങ്ങൾ പോയാലും കേമനാകാൻ; കമ്മറ്റിയിൽ കൂടാൻ കയ്യിട്ടുവാരുവാൻ ഭദ്രാസനം സഭയാകെയാളാൻ.

അങ്ങാടിൽ വന്ദനം സ്ഥാനമാനക്കൊതി ആർത്തിരമ്പി മനപ്രേതഭൂവിൽ!

പള്ളിയിൽ മുഖ്യാസനം കൊതിപ്പോരെയെൻ കർത്താവ് പണ്ടേ പരിഹസിച്ച്. . .

‘മാണിയും പിള്ളയുമാകല്ലേ മക്കളേ’ മെത്രാച്ചനോതി പത്രത്തിലൂടെ; ‘അവസരമേകു പുതുമക്കൾക്കാത് നിങ്ങൾ വീണ്ടുമീ മോഹം കളയു കഷ്ടം!’

‘പള്ളി ദേവസ്ഥാനമാണതിൽ ബുദ്ധിമാൻ പിള്ളാർകളിക്കു പോകില്ല സത്യം; ഉമ്മം കുറുക്കും തറവാടിൽ, നിങ്ങളെ വംശം നശിക്കുമെന്നോർത്തു കൊള്ളൂ’.

പ്രസ്താവിക്കാൻ ഞാൻ ആഗ്രഹിക്കുകയാണ്. ചുരുക്കത്തിൽ സംശുദ്ധമായ ജനാധിപത്യ സംവിധാനം സഭയിൽ നടപ്പിലാക്കേണ്ടത് കാലഘട്ടത്തിന്റെ വലിയൊരാവശ്യമാണ്. സഭാംഗങ്ങളെല്ലാം ദൈവപിതാവിന്റെ മക്കളാണെന്ന വിശ്വാസമാണ് ഇതിന്റെ ശക്തമായ അടിസ്ഥാനം. മക്കളാണെങ്കിൽ അവകാശികളുമാണ്. മക്കളെല്ലാം പരസ്പരധാരണയിൽ ജീവിച്ചാൽ മാത്രമേ സുഗമമായ സുസ്ഥിതിയുണ്ടാകുകയുള്ളൂ എന്നതൊരു സത്യമാണല്ലോ. എറണാകുളം രൂപതയുടെ മെത്രാൻ മാർ തോമസ് ചക്യാത്തിന്റെ പ്രസ്താവന ഇക്കാര്യത്തിൽ സഭയുടെ കണ്ണ് തുറപ്പിക്കേണ്ടതാണ്; അദ്ദേഹം ഇപ്രകാരം പ്രസ്താവിച്ചു. “അൽമായരുടെ ശക്തമായ മുന്നേറ്റത്തിലൂടെ മാത്രമേ, സഭയിൽ കാതലായ മാറ്റങ്ങൾ വരുത്താനാകൂ; സഭയുടെ പ്രശ്നങ്ങൾ വിലയിരുത്തി, അവയ്ക്ക് പരിഹാരം കാണുകയും നിർദ്ദേശങ്ങൾ നൽകുകയും ചെയ്യേണ്ടത് അൽമായരുടെ ദൗത്യമാണ്.” (ദീപനാളം-2011 ജനുവരി 7)

സഭയുടെ ഇപ്പോഴത്തെ മാർപ്പാപ്പയുടെ ‘സത്യത്തിൽ സ്നേഹം’ എന്ന ചാക്രിക ലേഖനത്തിൽ പറയുന്നത് നമ്മുടെ സഭാധികാരികൾ ശ്രദ്ധിക്കുന്നുണ്ടോ? ‘ദൈവമാണ് തന്റെ ഛായയിൽ സൃഷ്ടിച്ച മനുഷ്യന് മഹത്വവും സ്വാതന്ത്ര്യവും നൽകിയിരിക്കുന്നത്. ഇവ (മഹത്വവും,

സ്വാതന്ത്ര്യവും) മതപരമോ, രാഷ്ട്രീയമോ ആയ സ്വേച്ഛാധിപത്യനിയമങ്ങളാൽ ഹനിക്കപ്പെടാതെ വർദ്ധിപ്പിക്കാനുള്ള ശ്രമങ്ങൾ ഉണ്ടാകേണ്ടിയിരിക്കുന്നു. (L “Osservatore Romano Aug.13, 2009) എന്നാൽ മനുഷ്യമഹത്വവും, സ്വാതന്ത്ര്യവും വർദ്ധിപ്പിക്കാനുള്ള ശ്രമങ്ങളാണോ, നശിപ്പിക്കുവാനുള്ള ശ്രമങ്ങളാണോ സഭ ചെയ്തുകൊണ്ടിരിക്കുന്നത് എന്ന് ചിന്തിക്കേണ്ടതാണ്.

ചുരുക്കത്തിൽ യേശുവിന്റെ സഭ, കത്തോലിക്കാസഭ, യേശുവിന്റെ ചൈതന്യത്തിലും, യേശു വിഭാവനം ചെയ്തപോലെയും. വളർന്ന് ലോകത്തിൽ യേശുവിന് സജീവ സാക്ഷ്യം നൽകാനാകണമെങ്കിൽ “ദൈവജന” മെന്ന് അംഗീകരിക്കപ്പെട്ടിരിക്കുന്ന കത്തോലിക്കാ സഭയിൽ ബഹുഭൂരിഭാഗവും അൽമായ വിശ്വാസികളായതുകൊണ്ട് അവർക്ക് ആനുപാതികമായ സ്വാതന്ത്ര്യവും അംഗീകാരവും സഭയുടെ എല്ലാ തലങ്ങളിലും നൽകാനുള്ള വിശാലമായ മനസ്സും നിശ്ചയദാർഢ്യവും സഭയിലെ പുരോഹിതരും പുരോഹിത ശ്രേഷ്ഠരും സമാർജ്ജിക്കേണ്ടതാണ്. ഇത്തരമൊരു “നല്ലകാലം”, നവീകരണം എത്രയും വേഗത്തിൽ സഭയിലുണ്ടാകട്ടെ എന്ന് പ്രാർത്ഥിച്ചുകൊണ്ടും ആശംസിച്ചുകൊണ്ടും ഞാൻ നിറുത്തുന്നു. നിങ്ങൾക്കു നന്ദി! ദൈവത്തിനു സ്തുതി.

നാലാം നൂറ്റാണ്ടിൽ റോമൻ ചക്രവർത്തിയാ യിരുന്ന കോൺസ്റ്റാന്റിനോസ് മതമർദ്ദനം അവസാനിപ്പിച്ചു മതസ്വാതന്ത്ര്യം അനുവദിച്ചെന്നു മാത്രമല്ല, ക്രിസ്തുമതത്തെ റോമാസാമ്രാജ്യത്തി ന്റെ ഔദ്യോഗികമതമായി പ്രഖ്യാപിക്കുകയും ചെയ്തു. മാർപ്പാപ്പായ്ക്ക് കൊട്ടാരവും കിരീടവും നൽകി സഭയുടെ മേൽക്കോയ്മ തന്ത്രപൂർവ്വം അദ്ദേഹം സ്വന്തമാക്കി. റോമൻഭരണരീതിക്കനു സൃതമായ ഭരണസംവിധാനവും രാജ്യനിയമങ്ങൾ ക്കനുസരണമായ കാനോനികനിയമസംഹിതയും സഭയ്ക്കുണ്ടായി. സാഹോദര്യസഭ ഹയരാർക്കി യായി. വിശ്വാസികളുടെ കൂട്ടായ്മ റോമൻ കത്തോ ലിക്കാമതമായി രൂപാന്തരപ്പെട്ടു. ആത്മീയത ചോർന്നു പോയി; ഭൗതികത നിറഞ്ഞുകവിഞ്ഞു!

നേർച്ചകാഴ്ചകളും കർമ്മാനുഷ്ഠാനങ്ങളും വ്യർഥം

ബൈബിൾ അനുസരിച്ച് കൃപയാൽ ദൈവം നമുക്കു നൽകുന്ന സൗജന്യരക്ഷ വിശ്വാസത്താൽ മാത്രമേ സ്വന്തമാക്കാനാവൂ. എന്നിരിക്കെ, മത കർമ്മങ്ങൾവഴി രക്ഷപ്രാപിക്കാം എന്ന ഉപദേശം മതവിശ്വാസികളെ പൗരോഹിത്യത്തിന്റെ അടിമത്തത്തിൽ തളച്ചിടുന്നു. വിശ്വാസം വഴി രക്ഷ പ്രാപിക്കണമെങ്കിൽ സ്വന്തമനസ്സാലെ ഒരു തിരഞ്ഞെടുപ്പും തീരുമാനവും നടത്തേണ്ടിയിരിക്കുന്നു. 'ജീവനും മരണവും നന്മയും തിന്മയും അനുഗ്രഹവും ശാപവും ഞാൻ നിന്റെ മുൻപിൽ വെച്ചിരിക്കുന്നു. ഇഷ്ടമുള്ളത് തിരഞ്ഞെടുക്കാം' (നിയമം: 30; 15-19). അത് ജീവനോടെയിരിക്കു ന്നോൾ മാത്രമേ ചെയ്യാനാകൂ. അന്ത്യശ്വാസവും വിട്ട് മൂക്കിൽ പഞ്ഞിയും വെച്ചശേഷം ഇതു ചെയ്യാനാകില്ല. മരിച്ചശേഷം തിരുക്കർമ്മങ്ങൾ മുഖാന്തിരം രക്ഷനേടാം എന്ന ഉപദേശം പണംകൊയ്യാനുള്ള മാർഗമാണ്. ജീവിച്ചിരിക്കു ന്നോൾത്തന്നെ സത്യത്തിന്റെ വചനത്താൽ ശുദ്ധീകരിക്കപ്പെടേണ്ടിയിരിക്കുന്നു. ദൈവം നിയോഗിച്ചുതന്ന ഏകമധ്യസ്ഥൻ യേശു മാത്ര മായിരിക്കേ, അനുഗ്രഹങ്ങൾക്കായി വിശുദ്ധരെ ആശ്രയിക്കേണ്ടിവരുമ്പോൾ നേർച്ചകാഴ്ചകൾ ക്കായി (കൈക്കൂലി) പണമൊഴുക്കേണ്ടിവരുന്നു. 'മുകളിൽ ആകാശത്തിലോ താഴെ ഭൂമിയിലോ ഭൂമിക്കടിയിലോ ജലത്തിലോ ഉള്ള ഒന്നിന്റേയും പ്രതിമയോ രൂപമോ നിർമ്മിക്കരുത്. അവയ്ക്കു മുന്നിൽ പ്രണമിക്കുകയോ കുന്ദിട്ടാരാധിക്കുക യോ ചെയ്യരുത്'. (പുറം: 20: 4, 6) എന്ന രണ്ടാം പ്രമാണം മാറ്റി ദൈവകൽപന ലംഘിച്ച് സ്വരൂപ ങ്ങൾ നിർമ്മിച്ച് വണക്കത്തിനായി ദേവാലയങ്ങ



ക്രിസ്തുസഭ മതസംഘടനയായി മാറുന്നു!

റവ. ജോസഫ് മനയ്ക്കൽ
(ബഥേൽ, ഗോതുരുത്ത്, PIN683523)

ളിൽ പ്രതിഷ്ഠിച്ച് മനുഷ്യരെക്കൊണ്ട് കൽപനാ ലംഘനം എന്ന 'ചാവുദോഷം' ചെയ്യിച്ചുകൊണ്ടിരിക്കുകയാണ്.

റോമൻഭരണാധികാരികളുടെ സ്വാധീനത്തിൽ, ബാബിലോൺ സംസ്കാരത്തിന്റെ ഭാഗമായ വേഷവിധാനങ്ങളും രാജകീയ അടയാളങ്ങളും പേഗൻ മതോപദേശങ്ങളും മതാനുഷ്ഠാനങ്ങളും സഭയിൽ കടന്നുകൂടി. കാലാന്തരത്തിൽ അവ സ്ഥിരപ്രതിഷ്ഠ നേടി, പാരമ്പര്യാചാരാനുഷ്ഠാനങ്ങളായി ഇപ്പോഴും നിലനിൽക്കുന്നുവെന്നതാണ് സത്യം. തിരുവചനവിരുദ്ധമായ മതോപദേശങ്ങളുടെയും അനുഷ്ഠാനങ്ങളുടെയും ലിസ്റ്റ് താഴെ ചേർത്തിരിക്കുന്നതു പരിശോധിച്ചാൽ ഇക്കാര്യം ആർക്കും ബോധ്യമാകുന്നതാണ്.

AD 375-ൽ പുണ്യാത്മാളോടും മാലാഖമാരോടുമുള്ള വണക്കവും പ്രാർത്ഥനകളും.

394-ൽ കുർബ്ബാന രൂപപ്പെടുന്നു. 500ൽ പുരോഹിതർക്ക് അല്പമായതിൽനിന്നു വ്യത്യസ്തമായ വേഷവിധാനം.

526-ൽ രോഗീലേപനം (ഒടുക്കത്തെ ഒപ്രുശ്മ) തുടങ്ങി

593-ൽ ശുദ്ധീകരണസ്ഥലത്തെക്കുറിച്ചുള്ള ഉപദേശം

600-ൽ തിരുക്കർമ്മങ്ങളിൽ ലത്തീൻഭാഷ നിർബന്ധമാക്കുന്നു.

600-ൽ മറിയത്തോടു പ്രാർത്ഥന.

607-ൽ ഫൊക്കാസ് ചക്രവർത്തി റോമാസഭയുടെ പരമാധികാരിയെ പോപ്പ് എന്ന സ്ഥാനപ്പേര് നൽകി ആദരിക്കുന്നു (പോപ്പ് ബോണിഫേസ് IV)

709-ൽ മാർപ്പാപ്പയുടെ പാദം ചുംബിക്കുന്ന ആചാരം

785-ൽ രൂപം, തിരുശേഷിപ്പ് ഇവയുടെ വണക്കം

850-ൽ ഹന്നാൻ വെള്ളം ഉപയോഗത്തിൽ.

890-ൽ വി. ഔസേപ്പിനോടുള്ള വണക്കം

995-ൽ മരണമടഞ്ഞശേഷം വിശുദ്ധ പദവി നൽകുന്ന നാമകരണച്ചടങ്ങ്.

998-ൽ വെള്ളിയാഴ്ചകളിൽ ഇറച്ചി വിലക്കും നോമ്പുകാല ഉപവാസവും

1079-ൽ ബ്രഹ്മചര്യം നിർബന്ധമാക്കി വൈദികർക്ക് വിവാഹവിലക്ക് (പോപ്പ് ബോണിഫേസ് VIII)

1090-ൽ വനവാസിയായ പീറ്റർ കൊന്ത ഉപയോഗിക്കാൻ തുടങ്ങി.

1128-ൽ ശിശുമാമോദീസ നിർബന്ധമാക്കി.

1184-ൽ പാഷണ്ഡികളെ മരണശിക്ഷക്കു വിധിക്കുന്ന സംവിധാനം (ഇൻകിസിഷൻ)

നിലവിൽവന്നു.

1190-ൽ ദണ്ഡവിമോചന (Indulgences) വിൽപന.

1215-ൽ സത്താപരമായ മാറ്റം(Trans-substantiation) അംഗീകരിച്ച് പ്രഖ്യാപിക്കുന്നു.

1215-ൽ ആണ്ടുകുവസാരം കൽപനയാക്കി (ലാറ്ററൻ കൗൺസിൽ പോപ്പ് ഇന്നസെന്റ് XIII)

1225-ൽ കുദാശചെയ്ത അപ്പം (ഓസ്തി) ആരാധനാവിഷയമാക്കി (പോപ്പ് ഒണേറിയസ്)

1229-ൽ ബൈബിൾ അല്പമായർ വായിക്കുന്നത് വിലക്കി (കൗൺസിൽ ഓഫ് ട്യൂഡോ).

1282-ൽ വെന്തിത്ത (ഉത്തരീയം) സൈമൺ സ്റ്റോക്ക് അവതരിപ്പിക്കുന്നു.

1414-ൽ ദിവ്യകാരുണ്യ സ്വീകരണത്തിൽ വിശ്വാസികൾക്ക് വീഞ്ഞ് കൊടുക്കാതായി.

1439-ൽ ശുദ്ധീകരണസ്ഥലം അംഗീകരിച്ചു പ്രഖ്യാപിക്കുന്നു. (കൗൺസിൽ ഓഫ് ഫ്ലോറൻസ്)

1439-ൽ കുദാശകൾ ഏഴ് എന്നു നിജപ്പെടുത്തുന്നു.

1508-ൽ 'നന്മനിറഞ്ഞ മറിയമേ' എന്ന പ്രാർത്ഥന ഔദ്യോഗികമായി അംഗീകരിക്കപ്പെട്ടു.

1545-ൽ പാരമ്പര്യത്തിന് ബൈബിളിനൊപ്പം ആധികാരികത്വം കൽപ്പിക്കുന്നു.

1546-ൽ ഉത്തരകാനോനിക ഗ്രന്ഥങ്ങൾ: തോബിത്, യൂദിത്, ജത്താനം, പ്രഭാഷകൻ, ബാറുക്ക്, 1,2 മക്കബായർ, ദാനിയേലിന്റെ ചില ഭാഗങ്ങൾ(3,2490,1314 അധ്യായങ്ങൾ) ബൈബിളിൽ കൂട്ടിച്ചേർക്കുന്നു.

1854-ൽ മറിയത്തിന്റെ അമലോത്ഭവം വിശ്വാസ സത്യമായി പ്രഖ്യാപിക്കുന്നു.

1870-ൽ പോപ്പിന് അപ്രമാദിത്വമുണ്ടെന്നു പ്രഖ്യാപിക്കുന്നു (വത്തി.1)

1930-ൽ പൊതുവിദ്യാലയങ്ങളിൽ പഠിക്കുന്നതിനു വിലക്ക്.

1950 ആഗസ്റ്റ് 15ന് (?) മറിയത്തിന്റെ സ്വർഗാരോപണം പ്രഖ്യാപിക്കുന്നു!

1955-ൽ മറിയത്തെ സഭയുടെ അമ്മയാക്കുന്നു.

ആദിമസഭയിൽ ഈ ദുരാചാരങ്ങൾ ഉണ്ടായിരുന്നില്ല. കർത്താവും രക്ഷിതാവുമായ യേശു ക്രിസ്തുവിലുള്ള വിശ്വാസവും, സത്യത്തിലും ആത്മാവിലും ആരാധിക്കുന്ന രീതിയും സഭയ്ക്കു നൽകിക്കൊണ്ടാണ് അപ്പസ്തോലന്മാർ കടന്നു പോയത്. മറ്റുള്ളവയൊക്കെ ധനസമ്പാദനത്തിനായി കെട്ടിച്ചമച്ചതാണെന്നു തിരിച്ചറിഞ്ഞപ്പോൾ, മതബന്ധനങ്ങളിലും പാരമ്പര്യക്കെട്ടുകളിൽനിന്നും രക്ഷപെട്ട്, യേശുക്രിസ്തുവിൽ രക്ഷിക്കപ്പെട്ട്, ഞാൻ സ്വതന്ത്രനായി.

ആഗോളസഭയിലെ മെത്രാന്മാർക്ക് ഒരു തുറന്ന കത്ത്

ഡോ. ഹാൻസ് ക്യൂൺ

(‘അല്മായശബ്ദ’ത്തിലെ ആഗോളസഭയുടെ ദയനീയാവസ്ഥയെപ്പറ്റിയുള്ള കുറിപ്പ് വായിച്ചിട്ട് അതൊന്നു മലയാളത്തിൽ പ്രസിദ്ധീകരിച്ചു കാണാൻ ചിലർ താല്പര്യം പ്രകടിപ്പിച്ചതുകൊണ്ട്, പ്രൊഫ. ഹാൻസ് ക്യൂൺ ലോകമെങ്ങുമുള്ള മെത്രാന്മാർക്കായി എഴുതിയ തുറന്ന കത്തിലെ പ്രസക്തഭാഗങ്ങൾ ഇവിടെ തർജ്ജമ ചെയ്ത് ചേർക്കുകയാണ്. വളരെ നീണ്ട കത്തായതിനാൽ, അല്പം ചുരുക്കാതെ തരമില്ല. സക്കറിയോസ് നെടുങ്കനാൽ)

വന്ദ്യരായ മെത്രാന്മാരേ,

പോപ്പ് ബെനെഡിക്റ്റിന്റെ തിരഞ്ഞെടുപ്പിന്റെ അഞ്ചാം വാർഷികത്തിൽ, സഭയുടെ സേവകൻ എന്ന നിലക്ക്, ഞാൻ ഈ തുറന്ന കത്ത് നിങ്ങൾക്കെഴുതുകയാണ്. പ്രോട്ടെസ്റ്റന്റ് നവീകരണത്തിനുശേഷം വിശ്വാസയോഗ്യത ഏറ്റവും കുറവായ അവസ്ഥയിലേക്ക് വീണുപോയ സഭയെപ്പറ്റിയുള്ള ഉത്ക്കണ്ഠയാണ് ഇതിനെന്നെ പ്രേരിപ്പിക്കുന്നത്.

ദുഃഖത്തോടെ പറയട്ടെ, രണ്ടാം വത്തിക്കാന്റെ അരുപിയിൽ ഒരു തുടർനവീകരണത്തിന് തുടക്കമിടുമെന്ന് എന്നെപ്പോലുള്ളവർ പുതിയ പോപ്പിൽ പ്രതിഷ്ഠിച്ച പ്രതീക്ഷകൾ അസ്ഥാനത്തായിരുന്നു. ഇക്കാര്യം അദ്ദേഹത്തെ ഞാൻ നേരിട്ട് പലപ്പോഴായി ധരിപ്പിച്ചിട്ടുണ്ട്. സ്ഥാനാരോഹണശേഷം, വിശ്വാസം, ശരണം, സ്നേഹം എന്നീ വിഷയങ്ങളെക്കുറിച്ച് അദ്ദേഹം ചാക്രികലേഖനങ്ങൾ എഴുതിക്കൊണ്ടിരുന്നു. പക്ഷേ, കാലത്തിന്റെ വെല്ലുവിളികളെ അഭിമുഖീകരിക്കുന്ന കാര്യം വരുമ്പോൾ, അദ്ദേഹം തുടർച്ചയായി അവസരങ്ങളെ നഷ്ടപ്പെടുത്തുകയാണ് ചെയ്യുന്നത്. ഉദാഹരണങ്ങൾ എത്ര വേണമെങ്കിലും നിരത്താം.

1. പ്രോട്ടെസ്റ്റന്റ് സഭകളുമായി പൊതുധാരണയിൽ എത്തുന്നതിൽ വരുത്തിയ അമാന്തം.

സത്യസഭകളെന്ന പദവി അവർക്കും കൊടുക്കുന്നതിനും അവരുടെ ആരാധനക്രമങ്ങളെ അംഗീകരിക്കുന്നതിനും കാണിക്കുന്ന വൈമനസ്യം ഇന്നും അവരെ നമ്മിൽനിന്ന്

അകറ്റിത്തന്നെ നിറുത്തുന്നു.

2. സഭയുടെ ആരാധനക്രമത്തിൽ, യഹൂദരുടെ തിരിച്ചറിവിനും മാനസാന്തരത്തിനുമായുള്ള പ്രാർത്ഥന കൂട്ടിച്ചേർക്കുകവഴി, അവരുമായുള്ള ബന്ധത്തെയും അദ്ദേഹം വഷളാക്കി. കടുത്ത യഹൂദവിരോധികളും അക്കാലത്താൽ റോമായുമായി വിഘടിച്ച് നിന്നിരുന്നവരുമായ മെത്രാന്മാരെ തിരിച്ചെടുത്തു. മാത്രമോ, നാസികളുടെ യഹൂദക്കൊലകൾ നടന്നപ്പോൾ, കുറ്റകരമായ മൗനം പാലിച്ച പീയൂസ് പത്രണ്ടാമനെ വിശുദ്ധനെന്നു പ്രഖ്യാപിക്കാനുള്ള തന്ത്രപ്പാടില്ലാമാണ് അദ്ദേഹം.

കഴിഞ്ഞ ദുഃഖവെള്ളിയാഴ്ച Rev. Rainero Cantalamessa വത്തിക്കാനിൽ വച്ച് നടത്തിയ യഹൂദവിരുദ്ധ പരാമർശങ്ങളെ തള്ളിപ്പറയാനും അദ്ദേഹം ശ്രദ്ധിച്ചില്ല.

3. മുസ്ലിങ്ങളുമായി പരസ്പരവിശ്വാസത്തിലും സമരസതയിലുമെത്താനുള്ള ദീർഘദൃഷ്ടി അദ്ദേഹത്തിനില്ലാതെ പോയി. മറിച്ച്, തീർത്തും അനാവശ്യമായി, 2006 ൽ Regensburg ൽ വച്ച് നടത്തിയ പ്രഭാഷണത്തിന്റെ രീതിയിൽ, അക്രമത്തിന്റെയും മനുഷ്യത്വരാഹിത്യത്തിന്റെയും കുറ്റം ചുമത്തി അവരെ അകറ്റി നിറുത്തുകയാണ് ഈ പോപ്പ്.

4. ‘അവർ യൂറോപ്പിലെ അധിനിവേശക്കാരുടെ മതത്തിനായി കാത്തിരിക്കുകയായിരുന്നു’ എന്ന മടയത്തരം വിളിച്ചുപറഞ്ഞ് ബെനെഡിക്റ്റ് പതിനാറാമൻ ലാറ്റിൻ അമേരിക്കയിലെ ആദിവാസികളുടെ അപ്രിയം സമ്പാദിച്ചു.

5. ആഫ്രിക്കയിലെ പാവങ്ങളോട് എയിഡ്സ് പ്രതിരോധത്തിനായിപ്പോലും ഉറകളുടെ ഉപയോഗം തെറ്റാണെന്ന് കല്പിച്ചു. ജനസംഖ്യാവർദ്ധനവും അസഹ്യമായ ദാരിദ്ര്യവുമൊന്നും ഇക്കാര്യത്തിൽ ഒരേയ്ക്ക് വരുത്താൻ പോപ്പിനെ പ്രേരിപ്പിക്കുന്നില്ല.

6. ആധുനിക ശാസ്ത്രത്തിന്റെ പല പരീക്ഷണങ്ങളോടും പരിണാമസിദ്ധാന്തത്തോടും ഇന്നും സഭ എതിർപ്പാണ് പ്രകടിപ്പിക്കുന്നത്.

7. എന്നാൽ, അധികാരതലത്തിൽ, സഭയുടെ ഏറ്റവും വലിയ പാതകം, പ്രിയ മെത്രാന്മാരേ, ഇതൊന്നുമല്ല. പല തവണ ഈ പോപ്പ്, തന്റേതായ വിശേഷണങ്ങളും വ്യാഖ്യാനങ്ങളും കൂട്ടിച്ചേർത്ത് രണ്ടാം വത്തിക്കാൻ കൗൺസിലിന്റെ പഠനങ്ങളിൽ വെള്ളംചേർത്ത് ഫലശൂന്യമാക്കി. ആ കൗൺസിലിന്റെ നേട്ടങ്ങളായ ആരാധനാപരിഷ്കാരങ്ങളെയും മതങ്ങളുടെ സ്വാതന്ത്ര്യത്തെയും യഹൂദരോടുള്ള സമഭാവനയെയും അങ്ങേയറ്റം എതിർത്ത് തെന്നിപ്പോയ Pius X Society യിലെ അംഗങ്ങളെ നിരൂപാധികം തിരിച്ചുവിളിച്ചതും ഈ പോപ്പ് തന്നെ.

8. കാനോൻ നിയമം അനുസരിച്ചുപോലും സഭയിൽ ഏറ്റവും വലിയ അധികാരമായിരിക്കേണ്ട എക്സാമേനിക്കൽ കൗൺസിലിനെതിരെയാണ് മിക്കപ്പോഴും ഇദ്ദേഹത്തിന്റെ നിലപാടുകൾ. എല്ലാ വിധത്തിലും കടുത്ത യാഥാസ്ഥിതികനാണ് ബെനെഡിക്റ്റ് XVI. ഇപ്പോഴും അദ്ദേഹം മദ്ധ്യശതകത്തിലെ Tridentine രീതിയിൽ, ലത്തീനിൽ, പുറം തിരിഞ്ഞുനിന്നുള്ള കുർബാന ചൊല്ലുന്നു!

ഇക്കാരണങ്ങളാൽ, റോമായുമായുള്ള ബന്ധം തന്നെ പല സഭകളിലും ശിഥിലമായിക്കൊണ്ടിരിക്കുകയാണ്. ഇതൊക്കെ അറിയാവുന്ന നിങ്ങളും മനഃപ്രയാസത്തിലാണെന്ന് എനിക്കറിയാം. എന്നാൽ, Roman Curia എന്ന സ്വേച്ഛാധിപതി എല്ലാ വിധോജിപ്പുകളെയും അടിച്ചമർത്തുകയാണ്. 'ക്രിസ്തുവിന്റെ വികാരി' നിയമനിർമ്മാണവും നടത്തിപ്പും സ്വന്തം കൈയിലെടുത്ത് വിധികർത്താവായി വാഴാനാണ് ശ്രമിക്കുന്നത്. ഈ അധികാരഗർവ്വം ജനത്തെ സഭയിൽ നിന്ന് അകറ്റിക്കൊണ്ടിരിക്കുകയാണ്. പോപ്പിന്റെ കണ്ണഞ്ചിക്കുന്ന പ്രത്യക്ഷങ്ങളും ധൂർത്തയാത്രകളും പരസ്യപ്രസ്താവനകളും മനുഷ്യരെ മയക്കുന്നില്ലെന്നായിട്ടുണ്ട്. പ്രത്യേകിച്ച്, ലൈംഗികയാർജ്ജ്ഞിതയുടെ കാര്യത്തിൽ, രാജ്യങ്ങളെല്ലാം സ്വന്തം വഴി കണ്ടെത്തുകയാണ്. ധാരാളം പേർ സഭയെ ഉപേക്ഷിച്ച് പോകുന്നുമുണ്ട്.

ആയിരക്കണക്കിനാണ് വൈദികർ പോലും

സെലിബസിയുടെ പേരിൽ സഭ വിട്ടുപോകുന്നത്. എണ്ണത്തിലും ഗുണത്തിലും ദൈവവിളികൾ പരിതാപകരമായി കുറഞ്ഞുവരുന്നു. നിരാശയാണ് ഇന്ന് വൈദികരുടെയും അല്മായരുടെയും ഏറിവരുന്ന വികാരം. സഭയുടെ ഇപ്പോഴത്തെ സ്ഥിതിയെപ്പറ്റി കേഴുന്നവർ ധാരാളമാണ്.

ഇതിനെല്ലാം പുറമെയാണ്, വൈദികരുടെ കൈകളാൽ പീഡിതരായവരുടെ നീതിക്കുവേണ്ടിയുള്ള നിലവിളി. അതോ, ലോകമെമ്പാടും. ഈ കുറ്റകൃത്യങ്ങൾ മുടിവയ്ക്കാനുള്ള പ്രവണത തുടങ്ങിയത്, കാർഡിനൽ റാറ്റ്സിംഗർ (1981-2005) തലവനായി പ്രവർത്തിച്ചിരുന്ന റീഫോർമിസ്റ്റ് ജൂഡീഷ്യൽ വേല ഉീര്യേശിലാളി എമഗ്രേ ആണ്. ജൂലിയൻ ജെറോമിന്റെ കാലത്ത് തന്നെ, മെയ് 18, 2001 ൽ റാറ്റ്സിംഗർ തന്നെ 'ഗുരുതരമായ തെറ്റുകൾ' എന്നൊരു ഔദ്യോഗിക കടലാസ് എല്ലാ മെത്രാന്മാർക്കും അയച്ചിരുന്നു. ലൈംഗിക കുറ്റകൃത്യങ്ങളെപ്പറ്റിയും അവയ്ക്കു നൽകേണ്ട ശിക്ഷകളെപ്പറ്റിയും അതിൽ നടപടികൾ നിഷ്കർഷിച്ചിരുന്നു. അതുകൊണ്ടുതന്നെ, ഇക്കാര്യത്തിൽ ഒരു നിരൂപാധിക ക്ഷമാപണവും കൃത്യമായ നയപ്രഖ്യാപനവും കർദ്ദിനാൾ റാറ്റ്സിംഗർ പോപ്പായപ്പോൾ നടത്തുമെന്ന് ഏറെപ്പേർ പ്രതീക്ഷിച്ചിരുന്നു. പകരം അദ്ദേഹം ചെയ്തത്, കർദ്ദിനാളന്മാരുടെ ഡീൻ വഴി തന്റെ നിരപരാധിത്വം പ്രഖ്യാപിക്കുകയായിരുന്നു!

പ്രിയ മെത്രാന്മാരേ, ഈ ചോദ്യം നിങ്ങൾ അഭിമുഖീകരിക്കേണ്ടതുണ്ട്. ഈ സഭക്കും നിങ്ങളുടെ രൂപതകൾക്കും എന്താണിനി സംഭവിക്കാൻ പോകുന്നത്? സഭയുടെ നവീകരണത്തിനായി ഒരു പുതിയ പ്രോഗ്രാം മുമ്പോട്ട് വയ്ക്കാൻ ഞാൻ മുതിരുന്നില്ല. കൗൺസിലിനു മുമ്പും അത് കഴിഞ്ഞും ഞാൻ അങ്ങനെ പല തവണ ചെയ്തിട്ടുണ്ട്. പകരം, ഇന്ന് ഞാൻ ആഗ്രഹിക്കുന്നത്, ആറ് നിർദ്ദേശങ്ങൾ അവതരിപ്പിക്കാനാണ്. ഇന്നത്തെ സാഹചര്യത്തിൽ, ലോകത്തിലുള്ള സ്വരമില്ലാത്ത ആയിരങ്ങൾ തീക്ഷ്ണമായി അംഗീകരിക്കുന്ന ആറ് നിർദ്ദേശങ്ങൾ:

1. ഒരു കാരണവശാലും നിങ്ങൾ മൗനം പാലിക്കരുത്. ഈ അവസരത്തിൽ മൗനമവലംബിക്കുക നിങ്ങളോരോരുത്തരെയും വത്തിക്കാന്റെയും സഭാനേതൃത്വത്തിന്റെയും തെറ്റുകളിൽ പങ്കാളികളാക്കും. സഭയുടെ ചില നിയമങ്ങളും നടപടികളും വിപരീതഫലം ഉളവാക്കുമെന്നറിയുമ്പോൾ, അത് പരസ്യമായി വെളിപ്പെടുത്തുക. നേതൃത്വത്തോടുള്ള നിങ്ങളുടെ വിശ്വാസപ്രഖ്യാപനമല്ല, മറിച്ച്, സഭയുടെ നവീകരണത്തിന് വേണ്ടിയുള്ള ആർപ്പുവിളികളാണ്

റോമായിൽ മുഴങ്ങേണ്ടത്.

2. തനതായ നവീകരണ പ്രക്രിയകൾക്ക് തുടക്കമിടുക. പരാതികൾ അയച്ചിട്ട്, വെറുതേ നോക്കിയിരുന്നിട്ട് ഒരു കാര്യവുമില്ല. അവനവന്റെ ചുറ്റുപാടിൽ ചെയ്യാവുന്നതൊക്കെ ചെയ്യുക. നിങ്ങൾ മനസ്സുവെച്ചാൽ, ഓരോ രൂപതയിലും ഇടവകയിലും പലതും സംഭവിപ്പിക്കാം. വിശ്വാസികൾ മുൻകൈ എടുക്കുന്നിടത്തൊക്കെ നിങ്ങൾ അവരുമായി സഹകരിക്കണം.

3. ഒരുമിച്ച് നീങ്ങുക. റോമൻ ക്യൂരിയായുടെ രൂക്ഷമായ എതിർപ്പുകളെ തളർത്തിയാണ്, രണ്ടാം വത്തിക്കാൻ കൌൺസിലിൽ പോപ്പിന്റെയും മെത്രാന്മാരുടെയും കൂട്ടുത്തരവാദിത്വം അംഗീകരിക്കപ്പെട്ടത്. അപ്പോസ്തോലന്മാർ മാതൃക തന്നെ അത്തരം ഒരു കൂട്ടനേതൃത്വത്തിനാണ്. ആ നല്ല തുടക്കത്തെ ഇല്ലായ്മ ചെയ്യാൻ കൌൺസിൽ കഴിഞ്ഞുടനെതന്നെ നീക്കങ്ങളുണ്ടായി. Pope Paul VI ന്റെ സെലിബസി നിയമങ്ങൾ മറ്റ് മെത്രാന്മാരുമായി ആലോചിക്കാതെയായിരുന്നു അടിച്ചേൽപ്പിച്ചത്. അതേത്തുടർന്ന് പോപ്പിന്റെ അധികാരവും അതിന്റെ സ്പെഷ്യാലിപത്യപ്രവണതകൾ മേൽക്കുമേൽ ശക്തിപ്പെടുത്തിയെടുക്കുകയായിരുന്നു. ആരാധനക്രമങ്ങൾ പോലും ഇക്കൂട്ടർ ഏകപക്ഷീയമായി തിരുത്തിക്കൊണ്ടിരുന്നു. ഈ രീതികൾ മാറണമെങ്കിൽ, നിങ്ങൾ വൈദികരും വിശ്വാസിസമൂഹവുമായി ഒന്നു ചേർന്ന് മുന്നോട്ടു വരണം. തനിയെ നിങ്ങളിൽ ആർക്കും ഒന്നും ചെയ്യാനാവില്ല.

4. നിരൂപാധികമായ അനുസരണ ദൈവത്തിനു മാത്രമുള്ളതാണ്. പോപ്പ് ഒരു മാനുഷികഘടകം മാത്രമാണ്. പത്രോസിന്റെ തെറ്റായ തീരുമാനങ്ങളെ ചെറുത്തുനിൽക്കാൻ പോൾ കാണിച്ച ധൈര്യം നിങ്ങൾക്കും ആകാം (Galatians 2:11). സുവിശേഷത്തിന്റെ ആത്മാവിനു നിരക്കാത്തവ എവിടെ കണ്ടാലും അതിനോടെതിർക്കാൻ ഓരോ വിശ്വാസിനും കടമയും അധികാരവും ഉണ്ടായിരിക്കട്ടെ. ആരാധനക്രമത്തിൽ നാട്ടുഭാഷയുടെ ഉപയോഗം, മിശ്രവിവാഹത്തെ സംബന്ധിച്ചുള്ള അയവുകൾ, മനുഷ്യാവകാശങ്ങൾക്കും സമത്വത്തിനും വേണ്ടിയുള്ള നിലപാട്, അന്യ മതങ്ങൾക്ക് നേരേ കാണിക്കേണ്ട ബഹുമാനവും സഹിഷ്ണുതയും തുടങ്ങിയവ വത്തിക്കാൻ കൌൺസിൽ നേടിയെടുത്തത് താഴെനിന്നുള്ള നിരന്തര സമ്മർദ്ദംവഴി മാത്രമാണ് എന്നോർക്കുക.

5. പ്രാദേശികമായ പോംവഴികളെ തെരയുക. റോമായിലെയും യൂറോപ്പിലെയും ചുറ്റുപാടുകൾ ഉാവില്ല മറ്റ് രാജ്യങ്ങളിലും സ്ഥലങ്ങളിലും നിലവിലുള്ളത്. അതുപോലെ, മധ്യനൂറ്റാണ്ടുകളിലെ

ലെ ബ്രഹ്മചര്യാനിയമങ്ങൾ ഈ ആധുനികയുഗത്തിൽ പ്രായോഗികമല്ല. വിവാഹിതനായി ജീവിച്ചുകൊണ്ട് ഒരു പുരോഹിതന് തന്റെ ആത്മീയ സേവനങ്ങളെ സഭക്ക് നൽകാനാവുമെങ്കിൽ, ഒരു മെത്രാനും തന്റെ സഭക്കൂട്ടവും അതേപ്പറ്റി തീരുമാനമെടുക്കാൻ സാധ്യത തേടണം. സഭയെ മൊത്തത്തിൽ ഒരേ നിയമത്തിൻ കീഴിൽ കൊണ്ടുവരാനാകാത്തതിന്ത്, പ്രാദേശിക മെത്രാൻസമിതികൾ വേണ്ടതായ മാറ്റങ്ങൾക്കുള്ള വഴി തിരയണം, ധൈര്യം കാണിക്കണം.

6. ഈ വിധത്തിലുള്ള ഒരു പുതിയ നടപടിക്രമം രൂപീകരിക്കാൻ വേണ്ടി ഒരു പുതിയ കൌൺസിൽ വിളിച്ച് കൂടണം. അത് ഇന്നിന്റെ ഒരത്യാവശ്യമായി തീർന്നിട്ടുണ്ട്. എല്ലാ അഞ്ച് വർഷം കൂടുമ്പോഴും ഒരു കൌൺസിൽ വേണമെന്ന് Reformation ന് ഒരു നൂറ്റാണ്ടു മുമ്പ് തന്നെ തീരുമാനം എടുത്തിരുന്നതാണ്. മാറ്റത്തെ വെറുക്കുന്ന റോമാ ഇന്നത്തെപ്പോലെ അന്നും അതിനെതിരായിരുന്നു. ഈ നിർണ്ണായക കാലയളവിൽ ഒരു കൌൺസിലിനു വേണ്ടി നിർബന്ധം പിടിക്കേണ്ടത് നിങ്ങൾ മെത്രാന്മാരാണ്. നിങ്ങളുടെ episcopal authority bpw collegialityയും അതിനായി ഉപയോഗപ്പെടുത്തുക. ലോകം മുഴുവൻ നിങ്ങളെ ഉറ്റുനോക്കുന്നുണ്ട്. എല്ലാ രാജ്യത്തെയും ജനത്തിന് നിങ്ങളിൽ നഷ്ടപ്പെടുപോയ വിശ്വാസം തിരിച്ചുപിടിക്കാൻ അതേ ഒരു വഴിയുള്ളൂ. തെറ്റുകൾ തിരുത്തപ്പെടുമെന്നുള്ള പ്രത്യാശ ഇനിയും വച്ചുപുലർത്തുന്നവരെ നിരാശപ്പെടുത്തരുതേ.

വിശ്വാസത്തിന്റെ കൂട്ടായ്മയിൽ ഒന്നുചേർന്നുകൊണ്ട്, സ്നേഹാദരങ്ങളോടെ, ഹാൻസ് ക്യൂൺ.

സ്ത്രീകൾക്ക് അർത്താരയിൽ പ്രവേശനം നൽകാൻ കാലം വൈകി

ജസ്റ്റിൻ കെ.ടി. തോമസ്

ലോകത്ത് ആദ്യമായി സ്ത്രീപുരുഷ സമത്വം അംഗീകരിച്ച യേശുക്രിസ്തുവിന്റെ പേരിലുള്ള ക്രൈസ്തവ സഭകൾ പള്ളികളിലെ അർത്താരകളിൽ സ്ത്രീകൾക്കു പ്രവേശനം അനുവദിക്കാൻ ഇരുപത്തൊന്നാം നൂറ്റാണ്ടിലെങ്കിലും തയ്യാറാവണമെന്നു ജസ്റ്റിൻ കെ.ടി. തോമസ് ആവശ്യപ്പെട്ടു.

മാർത്തോമ്മാസഭയിൽ ഡോ. യൂഹാനോൻ മാർത്തോമ്മായുടെ കാലത്ത് വനിതകളെ പള്ളി

യിൽ വേദപാഠം വായനയ്ക്കൊക്കെ അനുവദിച്ചു. പക്ഷേ സഭയിൽ അവർക്ക് ഇന്നും മദ്ബഹയിൽ പ്രവേശനമില്ല. ഇങ്ങനെയുള്ള ഒരു പള്ളിയിൽ ഇന്നു ക്രിസ്തു വന്നാൽ മദ്ബഹയിൽ പ്രവേശിക്കുമോ എന്ന് കെ. ടി. തോമസ് ചോദിച്ചു. ഇന്ത്യയിലെ പ്രഥമ പൗരനാകാൻ ഒരു വനിതയ്ക്കും സുപ്രീം കോടതിയിൽ ജഡ്ജിമാരാകാൻ മൂന്നു വനിതകൾക്കും കഴിയുന്ന ഇക്കാലത്ത് നമ്മുടെ വനിതകൾക്കു പള്ളിയുടെ പ്രധാന സ്ഥാനങ്ങളിൽ പ്രവേശനം നിഷേധിക്കുന്നതിനെ തോമസ് ചോദ്യം ചെയ്തു.

വ്യഭിചാരത്തിനു പിടിക്കപ്പെട്ട സ്ത്രീയെ തന്റെ മുന്നിൽ കൊണ്ടുവന്നപ്പോൾ ക്രിസ്തു പറഞ്ഞത് അവരെയല്ല, അവരെ ഇതിലേക്കു വലിച്ചിഴച്ച പുരുഷന്മാരെയാണ് കുറ്റപ്പെടുത്തേണ്ടതെന്നാണ്. അവരെ ക്രിസ്തു വിളിച്ചത് പാപം ചെയ്തവളേ എന്നല്ല, മകളേ എന്നാണ്. എന്നാൽ ബൈബിളിന്റെ പല മലയാള തർജ്ജമകളിലും മകളേ എന്നതിനു പകരം സ്ത്രീയേ എന്നാണ് തെറ്റായി ചേർത്തിരിക്കുന്നതെന്നു ജസ്റ്റിൻ തോമസ് പറഞ്ഞു.

മാർത്തോമ്മാ വൈദികസെമിനാരിയിൽ ഏബ്രഹാം മൽപാൻ സ്മാരക പ്രഭാഷണം നടത്തുകയായിരുന്നു സുപ്രീംകോടതിയിലെ മുൻ ജഡ്ജി. മൽപാൻ 175 വർഷം മുമ്പ് ആരംഭിച്ച നവീകരണം ഒരു തുടർപ്രക്രിയ ആവണമെങ്കിൽ മാർത്തോമ്മാസഭ ഇത്തരം കാര്യങ്ങളെപ്പറ്റി ആലോചിക്കണമെന്ന് അദ്ദേഹം പറഞ്ഞു.



വിശുദ്ധ കുർബാനയുടെ ഭാഗമായി അപ്പവും വീഞ്ഞും നൽകുന്ന രീതിയിലെ അശാസ്ത്രീയത യെപ്പറ്റി സഭാംഗങ്ങളായ വിദഗ്ദ്ധ ഡോക്ടർമാർ ചൂണ്ടിക്കാട്ടിയ കാര്യങ്ങൾ സഭാനേതൃത്വം പരിഗണിക്കാതിരിക്കുന്നതിനെ അദ്ദേഹം വിമർശിച്ചു. ഒരു പള്ളിയിൽ മൂന്നുറോളം പേർ വരെ ചില ഞായറാഴ്ചകളിൽ കുർബാന കൈക്കൊള്ളും. ഇത്രയും പേർക്ക് അപ്പവും വീഞ്ഞും വൈദികർ വായിൽ വെച്ചുകൊടുക്കുമ്പോൾ ഒരാളുടെ വായിലെ ഉമിനീരും തുപ്പലും അടുത്തയാളുടെ വായിൽ എത്തുന്നു. ഇവരെല്ലാവരുടെയും തുപ്പൽ വൈദികന്റെ കയ്യിലേക്കുമെത്തുന്നു. ഇതുമൂലം ഒരാൾക്കുള്ള രോഗങ്ങൾ മറ്റുള്ളവരിലേക്ക് പകരാൻ കാരണമാകുമെന്നാണ് ഡോക്ടർമാർ നിവേദനത്തിൽ പറഞ്ഞത്. വാഴ്ത്തപ്പെട്ട അപ്പം വിശ്വാസികളുടെ കയ്യിൽ കൊടുക്കുകയും വീഞ്ഞ് ചെറിയ കപ്പുകളിലാക്കി കൊടുക്കുകയും ചെയ്യാമെന്നും ഈ ഡോക്ടർമാർ നിർദ്ദേശിച്ചിരുന്നു.

മദ്യബഹിഷ്കരണ ബിഷപ്പും വൈദികരുമുള്ള പ്ലോൾ അവർക്കിടയിൽ മാത്രം കൈവയ്പും കൈയസൂരി കൈമാറുകയും അവിടെയുള്ള അത്മായശുശ്രൂഷകർക്ക് അതു നിഷേധിച്ച് അവരെ താഴ്ന്ന വർഗക്കാരാക്കുകയും ചെയ്യുന്നത് തന്നെ വേദനിപ്പിക്കുന്നുണ്ടെന്ന് അദ്ദേഹം പറഞ്ഞു. ക്രിസ്തു ഇന്നിവിടെ ഉണ്ടായിരുന്നെങ്കിൽ ഈ വിവേചനം അനുവദിക്കുമായിരുന്നോ?

അന്നത്തെ അറിവുവച്ച് എഴുതിയ കാര്യങ്ങൾ കാലോചിതമായി പരിഷ്കരിക്കാതെ നവീകരണത്തിനു തുടർച്ചയുണ്ടാവില്ല. ഭൂതങ്ങളെ പുറത്താക്കണമെന്നു വേദപുസ്തകത്തിൽ പറഞ്ഞിട്ടുണ്ട്. എന്നാൽ ഇപ്പോൾ മനുശാസ്ത്രം വളർന്നതോടെ ഭൂതങ്ങളെപ്പറ്റിയുള്ള ചിന്തകൾ തലച്ചോറിലുണ്ടാകുന്ന പ്രത്യേകതരം മാറ്റങ്ങളാണെന്നു ശാസ്ത്രീയമായി തെളിയിച്ചിട്ടുണ്ട്. ഇത് വേദപുസ്തക വ്യാഖ്യാനങ്ങളിലും വേദപുസ്തകത്തിലും അവതരിപ്പിക്കണം.

ഭൂമി പരന്നതാണെന്നു സഭ പഠിപ്പിച്ചപ്പോൾ ഭൂമി ഉരുണ്ടതാണെന്നു പറഞ്ഞ ഗലീലിയോയെ ശിക്ഷിച്ച ക്രിസ്തീയസഭ 16 വർഷം മുൻപ് അദ്ദേഹത്തെ മുൻകാല പ്രാബല്യത്തോടെ കുറ്റവിമുക്തനാക്കിയത് എല്ലാ സഭകൾക്കും മാതൃകയാവേണ്ടതാണെന്നും ജസ്റ്റിസ് തോമസ് പറഞ്ഞു.

വൈദിക സെമിനാരി മുൻ പ്രിൻസിപ്പൽ റവ. എം.വി.ഏബ്രഹാം. പ്രിൻസിപ്പൽ റവ. ഡോ. ഗീവർഗീസ് മാത്യു, റവ സണ്ണി മാത്യു എന്നിവർ പ്രസംഗിച്ചു.

(കടപ്പാട് : മലയാള മനോരമ, 2011 നവംബർ 19)

ദളിത്ക്രൈസ്തവന് മരണാനന്തരശുശ്രൂഷകൾ നിഷേധിച്ച വൈദികനും രൂപതാമെത്രാനും മാപ്പു പറയുക നഷ്ടപരിഹാരം കൊടുക്കുക

ജോയിന്റ് ക്രിസ്ത്യൻ കൗൺസിൽ

കേരളത്തിലെ കത്തോലിക്കാസമുദായം പുരോഹിതാധിപത്യത്തിന്റെ പിടിയിൽ കൂടുതൽ കൂടുതലായി അമർന്നുകൊണ്ടിരിക്കുന്ന ഒരു കാലഘട്ടമാണിത്. ഈ സമുദായത്തിൽപ്പെട്ടവരുടെ സാമൂഹികജീവിതത്തിലും രാഷ്ട്രീയജീവിതത്തിലും വ്യക്തിജീവിതത്തിലുംവരെ 'മതപര'മായി കടന്നുകയറി, ഈ ജനസമൂഹത്തെയാകെ അടിമത്തത്തിലാഴ്ത്തിയിരിക്കുകയാണ്, കത്തോലിക്കാ പൗരോഹിത്യം. തങ്ങളുടെ മതപരവും സാമൂഹികവുമായ ആവശ്യങ്ങൾക്കായി വസ്തുവകകൾ നൽകിയും പണം സ്വരൂപിച്ചും അധ്വാനിച്ചും ഈ സമുദായാംഗങ്ങൾ പടുത്തുയർത്തിയ പള്ളികളും വിദ്യാഭ്യാസ സ്ഥാപനങ്ങളും കെട്ടിടസമുച്ചയങ്ങളും തോട്ടങ്ങളുമെല്ലാം, സ്വയം നിയമനിർമ്മാണം നടത്തി കൈയ്ക്കലാക്കിയിരിക്കുന്നു, സഭാധികാരം. മാത്രമല്ല, അതിലൂടെയെല്ലാം ആർജ്ജിച്ചെടുത്ത സാമ്പത്തികവും സ്ഥാപനപരവും രാഷ്ട്രീയവുമായ ശക്തി-സ്വാധീനങ്ങൾ വിശ്വാസികൾക്കെതിരെ പ്രയോഗിക്കുകയുമാണവർ. ജനനവും പഠനവും ജോലിയും വിവാഹവും മരണവുമെല്ലാം, വിശ്വാസികളെ തങ്ങളുടെ കാൽക്കീഴിലാക്കാനുള്ള മുഹൂർത്തങ്ങളാക്കി മാറ്റിയിരിക്കുന്നു!

ഇതിന്റെ ഭാഗമായിട്ടാകാം, തങ്ങൾ അനഭിമതരായി ഗണിക്കുന്നവർക്ക് സഭാപരമായ മരിച്ചടക്കുനിഷേധിക്കുന്ന പുരോഹിതധർഷ്ട്യം കൂടിവരികയാണിത്. രണ്ടു വർഷങ്ങൾക്കുമുമ്പ്, കൊച്ചി പെരുമ്പടപ്പ് സാന്താക്ലോസ് ഇടവകയിലെ ചെലവന വീട്ടിൽ ജോസഫിന് സഭാപരമായ ശവസംസ്കാരം നിഷേധിക്കുകയും ജഡം പൊതുശ്മശാനത്തിൽ അടക്കേണ്ടിവരുകയും ചെയ്തു. അടുത്ത കാലത്ത് തൃശൂർ രൂപതയിലും സമാന സംഭവമുണ്ടായി. വിജയപുരം രൂപതയിൽ മാരാമൺ ഇടവകയിലെ ഒരു സഭാംഗത്തെ സിമിത്തേരിയിൽ അടക്കുകയില്ലെന്നു സഭാധികാരികൾ വാശിപിടിച്ചതിനെത്തുടർന്ന് ജഡം 10 ദിവസത്തോളം മോർച്ചറിയിൽ വയ്ക്കേണ്ടിവന്ന സംഭവം ഉണ്ടായിട്ട് ഒരു വർഷമാകുന്നതേയുള്ളൂ. ഇപ്പോഴിതാ, പാലാ രൂപതയിൽ മാനത്തൂർ ഇടവകയിലും

അതേ പുരോഹിതധർഷ്ട്യം അരങ്ങേറിയിരിക്കുന്നു!

മാനത്തൂർ ഇടവകക്കാരനായിരുന്ന ശ്രീ കല്ലുവെട്ടത്തു തോമസ് വർക്കി (കുട്ടപ്പൻ) എന്ന 58 കാരനായ ദളിത് കത്തോലിക്കനാണ് മരിച്ചടക്കുവിഷയത്തിൽ അവസാനത്തെ ഇരയായിരിക്കുന്നത്. (ഏതാനും മാസങ്ങൾക്കുമുമ്പ് മറ്റൊരു ദളിത് കത്തോലിക്കനും മാനത്തൂർ വികാരി ഫാ. മൈക്കിൾ നരിക്കാട്ട് സഭാപരമായ മൃതസംസ്കാരം നിഷേധിച്ചിരുന്നു) കമ്പ്യൂട്ടറിൽ കയറ്റുന്നതിനായി കുടുംബവിവരങ്ങൾ എഴുതിനൽകാൻ ഏല്പിച്ചിരുന്ന ഫോറം പൂരിപ്പിച്ചു കൊടുക്കാത്തതിനാൽ ഇടവാകാംഗമല്ലെന്നു പറഞ്ഞാണത്രെ, അപ്പനപ്പുപ്പന്മാർ മുതൽ ആ ഇടവകക്കാരനായിരുന്ന ശ്രീ കുട്ടപ്പന് മരണാനന്തര ശുശ്രൂഷകൾ നിഷേധിച്ചത്!

കുടുംബത്തിന്റെ വസ്തുവകകളെന്തൊക്കെയാണെന്നും വരുമാനമെത്രെയെന്നും മറ്റുമുള്ള ചോദ്യങ്ങളടങ്ങിയ ഇത്തരമൊരു ഫോറം പൂരിപ്പിച്ചു നൽകണമെന്നാവശ്യപ്പെടാൻ ഗവൺമെന്റിനല്ലാതെ, മതസംവിധാനങ്ങൾക്ക് അധികാരമുണ്ടോ എന്നു സംശയിക്കുന്ന അനേകർ ഈ ഫോറം പൂരിപ്പിച്ചു നൽകാൻ തയ്യാറായിട്ടില്ലെന്നതാണു വസ്തുത. അതുകൊണ്ട്, അങ്ങനെയുള്ളവർക്കുകൂടി ഒരു പാഠമാകട്ടെ എന്നു വിചാരിച്ചിട്ടാകാം, അക്കാരണത്തന്നെ പറഞ്ഞുകൊണ്ട്, ശ്രീ. കുട്ടപ്പന് സഭാപരമായ മരിച്ചടക്കു നിഷേധിച്ചത്. പ്രതികരിക്കാൻ ത്രാണിയില്ലാത്ത വിഭാഗമാണല്ലോ എന്നും കരുതിയിരിക്കും. ശ്രീ. കുട്ടപ്പന്റെ കുടുംബം എത്ര കേണപേക്ഷിച്ചിട്ടും, പള്ളിക്കമ്മറ്റിക്കാരും കൈക്കാരന്മാരും നാട്ടിലെ പ്രമാണികൾ പലരും എത്ര നിർബന്ധിച്ചിട്ടും, ഫാ. മൈക്കിൾ നരിക്കാട്ട് പരേതന്റെ വീട്ടിൽ ചെന്നു പ്രാർത്ഥിക്കുകയോ, മൃതദേഹം പള്ളിയിൽ കയറ്റാൻ സമ്മതിക്കുകയോ ചെയ്തില്ല. മൃതദേഹം പള്ളിമുറ്റത്തു വച്ചിടുപോകുമെന്ന ഘട്ടത്തിലാണ് സിമിത്തേരി തുറക്കാൻപോലും അദ്ദേഹം അനുവദിച്ചത്.

ഫാ. നരിക്കാട്ടിന്റെ അക്രൈസ്തവവും മനുഷ്യതാരഹിതവുമായ ഈ നടപടികൾക്കെതിരെ, നാട്ടു

കാരുടെ സഹകരണത്തോടെ, പാലാ ആസ്ഥാനമായി പ്രവർത്തിക്കുന്ന 'കേരള കത്തോലിക്കാ സഭാനവീകരണപ്രസ്ഥാന(KCRM)വും, കേരളത്തിലെ 12-ഓളം സമാനസഭാപ്രസ്ഥാനങ്ങളുടെ ഏകോപനവേദിയായ 'ജോയിന്റ് ക്രിസ്ത്യൻ കൗൺസിൽ'വും ചേർന്ന്, ജനു. 16-ന് മാനത്തൂർ പള്ളിക്കവലയിൽ പ്രതിഷേധയോഗം നടത്തുകയുണ്ടായി. പിന്നീട്, KCRM-ന്റെയും നാട്ടുകാരുടെയും നേതൃത്വത്തിൽ ഒരു സംയുക്തസമിതിയും രൂപീകരിച്ചു. ശ്രീ. കുട്ടപ്പനു സഭാപരമായ മരിച്ചടക്കു നിഷേധിച്ചതിലൂടെ, അദ്ദേഹത്തിന്റെ കുടുംബത്തെയോ ദളിത് സമൂഹത്തെയോ മാത്രമല്ല, വിശ്വാസികളുടെ കൂട്ടായ്മയും ക്രിസ്തുവിന്റെ മൗതികശരീരവുമായ മുഴുവൻ സഭയെത്തന്നെയും ഫാ. നരിക്കാട്ടം, പാലാ ബിഷപ്പും അവഹേളിച്ചിരിക്കുകയാണ് എന്ന ആശയമാണ് ഈ യോഗങ്ങളിൽ ഉരുത്തിരിഞ്ഞത്. ഇതിനു പരിഹാരമായി,, മാനത്തൂർ പള്ളിയിൽ പരസ്യമായി ക്ഷമ പറയാനും, നിഷേധിച്ച ചരമശുശ്രൂഷകൾ നടത്തിക്കൊടുക്കാനും, ശ്രീ. കുട്ടപ്പന്റെ കുടുംബത്തിനു മാനുഷമായ ഒരു നഷ്ടപരിഹാരം നൽകാനും ഫാ. മൈക്കിൾ നരിക്കാട്ട് തയ്യാറാകണമെന്നും, അല്ലാത്തപക്ഷം അദ്ദേഹത്തിനും അദ്ദേഹത്തെ പിന്തുണയ്ക്കുന്ന പാലാ ബിഷപ്പിനുമെതിരെ കോടതിയെ സമീപിക്കണമെന്നും ഈ യോഗങ്ങളിൽ തീരുമാനമുണ്ടായി.

എന്നാൽ, ഫാ. നരിക്കാട്ടിനെ ഇതിൽനിന്നെല്ലാം രക്ഷപ്പെടുത്താനുള്ള നീക്കങ്ങളാണ് പാലാ ബിഷപ്പ് മാർ ജോസഫ് കല്ലറങ്ങാട്ട് സ്വീകരിച്ചത്. അദ്ദേഹത്തിന് അരമനയിൽ അഭയം നൽകുകയാണ് ആദ്യം ചെയ്തത്. പിന്നീട് പ്രൊമോഷൻ എന്നു പറയാവുന്ന തരത്തിൽ, ഭരണങ്ങാനത്ത് വി. അൽഫോൻസാമ്മയുടെ സിമിത്തേരിപ്പള്ളിയിൽ സ്പിരിച്ചൽ ഡയറക്ടറായി നിയമനം നൽകുകയും ചെയ്തിരിക്കുകയാണ്! ഇടയലേഖനങ്ങൾ വഴിയും പ്രസംഗങ്ങൾ വഴിയും സ്നേഹത്തെക്കുറിച്ചും അനുരഞ്ജനത്തെക്കുറിച്ചുമൊക്കെ രൂപതയിലെ വിശ്വാസികളെ പ്രബോധിപ്പിച്ചുകൊണ്ടിരിക്കുന്ന മാർ കല്ലറങ്ങാട്ട്, അതൊന്നും തനിക്കോ വിശ്വാസികളെ പീഡിപ്പിക്കുന്ന വൈദികർക്കോ ബാധകമല്ലെന്നു തെളിയിച്ചിരിക്കുകയാണിവിടെ. താൻ ചെയ്ത അപരാധം ഏറ്റുപറഞ്ഞ് അവരുമായി അനുരഞ്ജനപ്പെടാനും പ്രായശ്ചിത്തം ചെയ്യാനും കുറ്റക്കാരനായ വൈദികനെ പ്രേരിപ്പിക്കുകയും, അതു ചെയ്യാത്ത കാലത്തോളം കുർബ്ബാന ചൊല്ലരുതെന്നു വിലക്കുകയും ചെയ്യേണ്ടിയിരുന്ന രൂപതാധികാരിയാണ്, അദ്ദേഹത്തിനു പ്രൊമോഷൻ നൽകി ആദരിച്ചിരിക്കുന്നതെന്നോർക്കുക. തീർച്ചയായും, മെത്രാന്റെ

ഈ നടപടി യേശുവചനങ്ങൾക്ക് എതിർസാക്ഷ്യവും, വിശ്വാസിസമൂഹത്തിന് ദുർമാതൃകയും ഇടർച്ചയുമാണ് ഉളവാക്കിയിരിക്കുന്നത്.

ഏതായാലും, കുറ്റക്കാരനായ വൈദികനെ സ്ഥലംമാറ്റിയാൽ തീരുന്ന ഒരു പ്രശ്നമല്ലിത്. സഭാസമൂഹത്തോട് കുറ്റം ചെയ്തവർ സഭയിൽ പരസ്യമായി മാപ്പു പറഞ്ഞേതീരു. പ്രായശ്ചിത്തമായി ശ്രീ. കുട്ടപ്പന്റെ അതിദരിദ്രമായ കുടുംബത്തിന് മാനുഷമായ ഒരു തുക നഷ്ടപരിഹാരം നൽകേണ്ടതുമാണ്.

ഈ ആവശ്യങ്ങളുന്നയിച്ചും, സഭയിൽ നീതിയും ക്രൈസ്തവമൂല്യങ്ങളും പുനഃസ്ഥാപിക്കുന്നതിനുവേണ്ടിയും 'ജോയിന്റ് ക്രിസ്ത്യൻ കൗൺസിൽ'ിന്റെ ആഭിമുഖ്യത്തിൽ പ്രത്യക്ഷ സമരപരിപാടികൾ ആരംഭിക്കുകയാണ് അതിനു തുടക്കമായി, **2012 ഫെബ്രുവരി 25 ശനിയാഴ്ച വൈകിട്ട് 4.30-ന് പാലാ K.S.R.T.C Stand ഭാഗത്തുനിന്നും കൊട്ടാരമറ്റത്തെത്തി, തിരിച്ച് ജാലം മുൻസിപ്പൽ കോപ്പക്സ് ജംഗ്ഷനിലേക്ക് ഒരു പ്രതിഷേധപ്രകടനവും, തുടർന്ന് ജംഗ്ഷനിൽ ഒരു വിശദീകരണയോഗവും** നടത്തുന്നതാണ്. പ്രകടനത്തിലും യോഗത്തിലും 'ജോയിന്റ് ക്രിസ്ത്യൻ കൗൺസിൽ'ിന്റെ സംസ്ഥാനനേതാക്കൾ പങ്കെടുക്കുന്നു.

നീതിബോധമുള്ള എല്ലാവരുടെയും പിന്തുണയും സഹകരണവും അഭ്യർത്ഥിക്കുന്നു.

ലാലൻ തരകൻ ജോയിപോൾ പുതുശ്ശേരി
(ചെയർമാൻ -JCC) (ജനറൽ സെക്രട്ടറി -JCC)
ഫോൺ: 9447260482, 9747304646, 9497088904
9400724430

മാനേണ്ട മുഖം മുടികൾ ജോസഫ് മറ്റപ്പള്ളി

ഇന്ന് മനുഷ്യൻ നേരിടുന്ന ഏറ്റവും വലിയ പ്രശ്നം, മനുഷ്യൻ മനുഷ്യനെ തിരിച്ചറിയുന്നില്ല എന്നതാണെന്ന് എനിക്ക് തോന്നുന്നു. സഭയിൽ ഉരുത്തിരിയുന്ന മൂല്യചൂതിയെപ്പറ്റി ചർച്ച ചെയ്യുന്നതുപോലെ തന്നെ വളരെ പ്രാധാന്യമേറിയതാണ്, സമൂഹത്തിൽ രൂപം കൊള്ളുന്ന വർഗ്ഗീയ വിഭേദവും, മത്സരങ്ങളും അവസാനിപ്പിക്കാൻ ഓരോ ക്രിസ്ത്യാനിക്കും ഈ മേഖലയിൽ ഉള്ള പങ്കിനെപ്പറ്റി ചിന്തിക്കുകയെന്നതും. വത്തിക്കാൻ അല്പം വൈകിയെങ്കിലും മറ്റു മതങ്ങളിലും രക്ഷയുണ്ടെന്ന് പ്രഖ്യാപിച്ചു കഴിഞ്ഞ സ്ഥിതിക്ക് ഓരോ അല്പമായും എന്തു ചെയ്യാൻ കഴിയുമെന്ന് ഉറക്കെ ചിന്തിച്ചേ മതിയാവൂ.

ഈ അടുത്ത ദിവസം, Justice P K Shamsuddin മായി ലേഖകൻ നടത്തിയ ഒരഭിമുഖത്തിൽ, ഇസ്ലാമിനെപ്പോലും സ്വന്തം ഭാഗമായി കരുതാൻ മാത്രം വിശാലമായ ഭാരതീയ കാഴ്ചപ്പാടിനെ തമസ്കരിക്കുന്ന നാം ചരിത്രത്തോട് വലിയ അപരാധമാണ് ചെയ്യുന്നതെന്ന് അദ്ദേഹം പറയുകയുണ്ടായി. ഇസ്ലാമിന് മാത്രമേ രക്ഷയുള്ളൂവെന്നു ഖുറാൻ ഒരിടത്തും പറയുന്നില്ല എന്ന് അദ്ദേഹം തറപ്പിച്ചു പറഞ്ഞു, മാത്രമല്ല, ദൈവത്തിൽ വിശ്വസിക്കുകയും നന്മ മാത്രം ചെയ്യുകയും ചെയ്യുന്നവരാണ് സ്വർഗ്ഗരാജ്യത്തിന്റെ അവകാശികൾ എന്ന് ഖുറാൻ പറയുന്ന കാര്യവും അദ്ദേഹം ഓർമ്മിപ്പിച്ചു. യേശു ദൈവത്തിന്റെ ഏക പുത്രനെന്ന വാദം ക്രിസ്ത്യാനികളെ എന്തുമാത്രം മുഖ്യധാരയിൽ നിന്നകറ്റി എന്ന കാര്യവും അദ്ദേഹം സൂചിപ്പിച്ചു. അദ്ദേഹം പ്രസിഡന്റും, ബഹു. നമ്പിയാപറമ്പിൽ അച്ചൻ സെക്രട്ടറിയുമായി പ്രവർത്തിക്കുന്ന സംഘടനയ്ക്കു ഭാരതത്തിൽ ഈ മേഖലയിൽ ഒരു നല്ല തുടക്കം നടത്താനായി എന്നും അദ്ദേഹം സൂചിപ്പിച്ചു.

ഏകദൈവമായ യേശുവിലൂടെ അല്ലാതെ രക്ഷയില്ല എന്ന് പ്രസംഗിക്കുകയും, എല്ലാവർക്കും രക്ഷയുണ്ടെന്ന് സമ്മതിക്കുകയും ചെയ്യുന്ന

സഭ വല്ലാത്തൊരവസ്ഥയിലാണ് ഓരോ ക്രിസ്ത്യാനിയെയും കൊണ്ടെത്തിച്ചിരിക്കുന്നതെന്ന് പറയാതെ വയ്യ. ഹിന്ദുവിനെ തലങ്ങും വിലങ്ങും കുറ്റപ്പെടുത്തുകയും അവരുടെ എല്ലാ അനുഷ്ഠാനങ്ങളും മതവൽക്കരിക്കുകയും ചെയ്യുന്ന ക്രിസ്ത്യാനിയെക്കാൾ വലിയ തമാശക്കാർ കാണില്ല. വിളക്കും കൊടിമരവും താലിയും വാദ്യവും എന്തിനേറെ ജാഗരണ പ്രാർത്ഥന പോലും നാം അവരുടേത് കടമെടുത്തതാണെന്ന് മറക്കരുത്. ഹിന്ദുവും ക്രിസ്ത്യാനിയും മുസ്ലീമും എല്ലാം ഒരേ ദൈവത്തിന്റെ മക്കൾ ആണെന്ന് പറയാനും മറ്റുള്ളവരെ ബഹുമാനിക്കേണ്ടത് ഒരു യഥാർത്ഥ ക്രിസ്ത്യാനിയുടെ ദൗത്യമാണെന്ന് സമൂഹത്തിനു കാണിച്ചുകൊടുക്കാനുമുള്ള ഉത്തരവാദിത്വം അല്പമായ ശബ്ദത്തിന് ഏറ്റെടുക്കാവുന്നതേയുള്ളൂ. ഒരു കൊച്ചു തീപ്പൊരിയാണെങ്കിലും ഒരു വലിയ അഗ്നി ഉണ്ടാക്കാൻ അതു മതി. യേശുവിന്റെ സ്വർഗ്ഗത്തിൽ ഒരു പാട് കൊട്ടാരങ്ങൾ വേറെയുമുണ്ട് എന്ന് മറക്കാതിരിക്കുക.



കേരളസഭയിൽ സന്യാസിനികൾ കുറയുമ്പോൾ

പി. ജെ. സെബാസ്റ്റ്യൻ

ഡോ.ജോർജ്ജ് നെല്ലിശ്ശേരിയുടെ 2011, ജൂലൈ 27ലെ സത്യദീപത്തിൽ വന്ന 'കേരള സഭയിൽ സന്യാസിനികൾ കുറയുമ്പോൾ' എന്ന ലേഖനം സന്യാസിനി സഭയിലെ സന്യാസിനിമാരുടെ വരൾച്ചയുടെ യഥാർത്ഥ കാരണങ്ങൾ തേടിയുള്ള വസ്തുതാപരവും സത്യസന്ധവുമായ അന്വേഷണമാണെന്ന് പറയാൻ കഴിയില്ല. ഒരു കാലത്ത് നമ്മുടെ ഇടവകകളിലും സ്ഥാപനങ്ങളിലും സാമൂഹ്യ മേഖലകളിലും നിറസാന്നിദ്ധ്യമായിരുന്ന സന്യാസിനികളുടെ എണ്ണത്തിൽ അമ്പതു ശതമാനത്തിൽ താഴെ കുറവു സംഭവിക്കുകയും ഈ കുറവ് സഭാതലത്തിൽ ഇതിനോടകം പ്രത്യക്ഷമായിട്ടുണ്ട്. ഇടവകകളിൽ സന്യാസിനികളുടെ എണ്ണം കുറഞ്ഞതു നിമിത്തം മത ബോധന രംഗത്ത് ഭക്തസംഘടനകളുടെ നേതൃത്വത്തിലും അല്ലാതെയും അൽമായർ കൂടുതൽ കൂടുതൽ കടന്നുവന്നുകൊണ്ടിരിക്കുന്നു. ഭവന സന്ദർശനത്തിനുപോലും സന്യാസിനികളെ കിട്ടാനില്ല. സന്യാസിനിമാരുടെ വിസ്തൃതമായ കെട്ടിടങ്ങൾ അതിവേഗം വിജനമായിക്കൊണ്ടിരിക്കുന്നു. പ്രോവിൻസുകളിൽ ഇന്ന് പൊതുവായ പരിശീലനമാണ് നൽകുന്നത്. വിദ്യാഭ്യാസ സ്ഥാപനങ്ങളിൽ അധ്യാപകരും അനധ്യാപകരും ആയ സന്യാസിനികൾ കുറയുന്നു. അതുപോലെതന്നെ ആശുപത്രി സേവന മേഖലകളിൽ ഇവരുടെ എണ്ണം ഗണ്യമായി കുറയുന്നു. ഇങ്ങനെ പോകുന്നു ഡോ. നെല്ലിശ്ശേരിയുടെ ആശങ്കകളും ആവലാതികളും!!

സഭയിലെ സന്യാസിനി വരൾച്ചയ്ക്ക് ലേഖകൻ അക്കമിട്ട് നിരത്തുന്ന കാരണങ്ങൾ ഇവയാണ്. കുടുംബത്തിലെ കുട്ടികളുടെ എണ്ണക്കുറവ്, ആത്മനിഷ്ഠ ഇല്ലായ്മ, സുഖലോലുപത, വർദ്ധിച്ചുവരുന്ന ഇതര അവസരങ്ങൾ, അനാകർഷകമായ സന്യാസജീവിതം, ഗുണമേന്മയുടെ കുറവ് മുതലായവയാണ്. സത്യത്തിൽ ഇതൊക്കെയാണോ യഥാർത്ഥ കാരണങ്ങൾ? അല്ലെന്ന് ആർക്കാണ് അറിഞ്ഞുകൂടാത്തത്.

ജനിച്ചു വളർന്ന വീടും മാതാപിതാക്കളേയും സഹോദരങ്ങളേയും സ്വന്തം നാടും ഉപേക്ഷിച്ചു കർത്താവിന്റെ മുന്തിരിത്തോട്ടത്തിൽ വേല

തേടിപ്പോകുന്ന കന്യാസ്ത്രീകൾ ഇന്ന് കടുത്ത ആത്മസംഘർഷത്തിലും അസംതൃപ്തിയിലും ആണ് കഴിഞ്ഞുകൂടുന്നത്. കന്യാസ്ത്രീമാങ്ങളിൽ സന്യാസിനിമാരുടെ ജീവൻ അപഹരിക്കാൻ ഏതു സമയത്തും കാലൻകടന്നു വരാം എന്ന ഭയം അവരെ അലട്ടുന്നു. കന്യാസ്ത്രീമാത്തിനുള്ളിലെ സാമ്പത്തിക ഉച്ചനീചത്വവും പൗരോഹിത്യ വിധേയത്വവും ലൈംഗിക അരാജകത്വവും ആണ് സന്യാസിനിമാരുടെ വരൾച്ചയുടെ അടിസ്ഥാനകാരണങ്ങൾ എന്ന് കരുതുവാൻ നിരവധി ഉദാഹരണങ്ങൾ നിരത്തുവാൻ കഴിയും.

ഏതാനും നാൾമുമ്പ് കത്തോലിക്കാ സഭയുടെ ഔദ്യോഗിക പ്രസിദ്ധീകരണമായ 'സത്യദീപ'ത്തിന്റെ ഇംഗ്ലീഷ് പതിപ്പിൽ ഫാ. ജോയി കള്ളിയേത്ത് ഏതാനും സന്യാസിനി സമൂഹത്തിലെ 60ഓളം കന്യാസ്ത്രീകളെ ഇന്റർവ്യൂ ചെയ്ത് ഒരു റിപ്പോർട്ട് തയ്യാറാക്കിയിരുന്നു. ഈ റിപ്പോർട്ടിൽ കന്യാസ്ത്രീകളുടെ കുടുംബ പശ്ചാത്തലത്തെ



ക്കുറിച്ച് പറയുന്നത് ഇപ്രകാരമാണ്. സന്യാസി നികളിൽ അവതു ശതമാനം പേർ ഇടത്തരം കുടുംബങ്ങളിൽ നിന്നു വന്നവരും ഇരുപതു ശതമാനംപേർ സമ്പന്ന കുടുംബങ്ങളിൽനിന്നും ശേഷിക്കുന്നവർ ദരിദ്ര പശ്ചാത്തലം ഉള്ളവരുമാണ്. ഉയർന്ന ഉദ്യോഗവും വലിയ ശമ്പളവുമുള്ള സന്യാസിനികൾക്ക് മെച്ചപ്പെട്ട പരിഗണന ലഭിക്കുമ്പോൾ ദരിദ്ര കുടുംബങ്ങളിൽ നിന്ന് വരുന്ന സന്യാസിനികൾക്ക് സ്നേഹവും പരിഗണനയും സ്വീകാര്യതയും കിട്ടാതെ പോകുന്നു. ഇവിടെ സാമ്പത്തികമായി മുന്നോക്കം നിൽക്കുന്നവർക്കും പരിഗണന ലഭിക്കുന്നു. ദരിദ്ര വിഭാഗത്തിൽപ്പെട്ട സന്യാസിനികൾക്ക് അടിമകളെപ്പോലെ പണിയെടുക്കേണ്ടി വരുന്നു. ഇങ്ങനെ പല തട്ടുകളിലുള്ള അസംതൃപ്തമായ സന്യാസ ജീവിതം ഇവരെ ജീവിത നൈരാശ്യത്തിലേയ്ക്കും വിഷാദ രോഗത്തിലേയ്ക്കും അവസാനം മരണത്തിലേയ്ക്കും നയിക്കുന്നു.

സീറോ മലബാർ സഭയിലെ കഴിഞ്ഞകാല സംഭവങ്ങൾ ഇവ ശരിവയ്ക്കുന്നു. കർദ്ദിനാൾ മാർ വർക്കി വിതയത്തിലിന്റെ 'നേരിട്ട് ഹൃദയത്തിൽനിന്ന്' എന്ന ആത്മകഥാപരമായ പുസ്തകത്തിൽ കർത്താവിന്റെ മണവാട്ടിമാർ പീഡനങ്ങൾ അനുഭവിക്കുന്നു എന്ന് സമ്മതിക്കുന്നുണ്ട്. പുരോഹിതരുടെ വസ്ത്രം അലക്കാനും അവർക്ക് ഭക്ഷണം പാകം ചെയ്തു നൽകാനും സന്യാസിനികൾ നിർബന്ധിതരാകുന്നു എന്ന വസ്തുത മാർ വിതയത്തിൽ വെളിപ്പെടുത്തുന്നു. പല കന്യാസ്ത്രീ മഠങ്ങളിൽ നിന്നും പുരോഹിതരുടെ മോശമായ പെരുമാറ്റത്തെക്കുറിച്ച് പരാതികൾ ലഭിക്കുന്നുണ്ട്. ഇന്ന് ആത്മീയ ആവശ്യങ്ങൾക്കുപോലും പുരോഹിതരെ സമീപിക്കാൻ കന്യാസ്ത്രീകൾക്കു ഭയമാണ്. അതിനാൽ അമിത ഭയത്തോടും ബഹുമാനത്തോടുംകൂടിയാണ് പുരോഹിതരെ സമീപിക്കുന്നതെന്ന് കർദ്ദിനാൾ പറയുന്നു.

സന്യാസിനികൾ നമ്മുടെ മതസ്ഥാപനങ്ങളിൽ മാനസികമായി പീഡിപ്പിക്കപ്പെടുകയും ലൈംഗിക ചൂഷണത്തിന് ഇരയാകുകയും ചെയ്യുന്നു എന്ന വസ്തുത സ്വന്തം അനുഭവത്തിന്റെ വെളിച്ചത്തിൽ അടുത്തകാലത്ത് മഠാധിപ സി. ജസ്മി 'ആമേൻ' എന്ന ആത്മകഥാ പുസ്തകത്തിൽ വെളിപ്പെടുത്തിയത് വിവാദങ്ങൾക്കു തിരികൊളുത്തിയിരുന്നു. മാനസികരോഗിയായി മുദ്രകുത്തി മഠം അധികൃതർ പീഡിപ്പിച്ച സി. ട്രീസ തോമസിനെ മലയാളികൾക്കു മറക്കാൻ കഴിയുകയില്ല. സഭയിലെ പുരോഹിതരും സന്യാസിനികളും തമ്മിലുള്ള അവിഹിത

ബന്ധത്തിനെതിരെ പ്രതികരിച്ചതിന് സി. ട്രീസ മനോരോഗിയാണെന്ന് ആരോപിച്ച് തൊടുപുഴ പൈങ്കുളം സേക്രട്ട് ഹാർട്ട് മാനസിക രോഗ ആശുപത്രിയിൽ പ്രവേശിപ്പിച്ചത് ഏതാനും വർഷം മുമ്പാണ്.

ധനാർത്ഥിപ്പുണ്ട സഭാനേതൃത്വവും സന്യാസ സമൂഹവും ആതുരസേവന മേഖല പണം കൊയ്യാനുള്ള വേദിയാക്കി മാറ്റിയിരിക്കുന്നു. സന്യാസ ജീവിതത്തിന്റെ ബ്രഹ്മചര്യ വിശുദ്ധി വലിച്ചെറിഞ്ഞ് തിരക്കു പിടിച്ച പ്രൊഫഷണലി സത്തിനും സുഖഭോഗങ്ങൾക്കും ഇടം തേടുകയാണ് ഇവർ. സന്യാസിനിസഭകളുടെ സാമ്പത്തിക ലക്ഷ്യങ്ങൾക്കു വേണ്ടിയുള്ള ഈ സ്ഥാപനവൽക്കരണം യേശുവിനു എതിരെയുള്ള സാക്ഷ്യങ്ങളായി മാറുന്നു. ആലുവയിൽ യുവതിയായ കന്യാസ്ത്രീ പട്ടാപ്പകൽ ഡ്രൈവറുമായി കാമകേളിയിൽ ആറാടുന്നത് ഇന്റർനെറ്റിലൂടെ ലോകം കണ്ടത് ഈ അടുത്തകാലത്താണ്. സന്യാസിനി സഭകളിലും അവരുടെ സ്ഥാപനങ്ങളിലും നടമാടുന്ന ലൈംഗിക അരാജകത്വത്തിന്റെ പിടിക്കപ്പെടാത്ത എത്രയോ ഉദാഹരണങ്ങൾ വേറെ!!

എറണാകുളം അതിരൂപത ഞാറയ്ക്കൽ ചെറുപുഷ്പം മഠത്തിലെ കന്യാസ്ത്രീകളെ അവരുടെ സ്കൂളിന്റെ ഉടമസ്ഥാവകാശം തട്ടി എടുക്കുന്നതിനുവേണ്ടി പള്ളിവികാരിയുടെ നേതൃത്വത്തിൽ കൊച്ചച്ചനും ഏതാനും ഗുണ്ടകളും മഠത്തിൽ കയറി കന്യാസ്ത്രീകളുടെ 'വിശുദ്ധവസ്ത്ര'ത്തെ അപമാനിക്കുകയും അവരെ ക്രൂരമായി മർദ്ദിക്കുകയും ചെയ്തത് ക്രൈസ്തവരാരും മറന്നു കാണില്ല. ഇന്ത്യയുടെ പരമോന്നത കോടതി സന്യാസിനികൾക്ക് അനുകൂലമായി ആ കേസ് വിധിപറയുകയുണ്ടായി. ഇത്തരം അതിക്രമങ്ങൾ നടക്കുന്നത് ഉത്തരേന്ത്യൻ സംസ്ഥാനങ്ങളിലല്ല. കേരളത്തിലാണെന്ന് ഓർക്കുക. കന്യാസ്ത്രീമാങ്ങളിലെ കൊലപാതകങ്ങൾ മിക്കവയും ദുരുഹ സാഹചര്യമരണങ്ങളായി അല്ലെങ്കിൽ മാനസികരോഗത്തിന് അടിമപ്പെട്ട് ആത്മഹത്യ ചെയ്യുന്നതായി മാറ്റപ്പെടുകയാണ്. പൗരോഹിത്യ അധികാരവും രാഷ്ട്രീയ സ്വാധീനവും പണവുമാണ് ഇത്തരം രാസമാറ്റങ്ങൾക്ക് പിന്നിൽ പ്രവർത്തിക്കുന്നത്. ഏതു തെളിവുകളും ഉറക്കിമുക്കി വെടിപ്പാക്കാൻ ഈ ശക്തികൾക്കു കഴിയും. എന്നാൽ എല്ലാ സമ്മർദ്ദ,സ്വാധീന ശക്തികളെയും പരാജയപ്പെടുത്തിക്കൊണ്ട് അഭയകേസ് ഇന്ന് കോടതിയിൽ ഉയിർത്തെഴുന്നേറ്റിരിക്കുന്നു. അഭയയുടെ

നെന്മണിക്കര പള്ളിയിൽ ഗുണ്ടാവിളയാട്ടം

ഗുണ്ടാസംഘത്തെ ഉപയോഗിച്ച് വിശ്വാസികളെ മർദ്ദിച്ച
പള്ളിവികാരിയുടെ നടപടിയിൽ പ്രതിഷേധം

നെന്മണിക്കര സെന്റ് മേരീസ് പള്ളിയംഗമായ കുഴിയാനി ബാബുവിനെയും അമ്മയേയും ഗുണ്ടാസംഘത്തെ ഉപയോഗിച്ച് മർദ്ദിച്ച വികാരി ഫാ. ടോം വേലുക്കാരന്റെ നടപടിയിൽ കേരള കാത്തലിക് ഫെഡറേഷന്റെ ഇന്നലെ ചേർന്ന യോഗം ശക്തിയായി പ്രതിഷേധിച്ചു. വിശ്വാസികളിൽനിന്ന് പിരിവെടുത്ത് പള്ളിയോടനുബന്ധിച്ച് ആഡിറ്റോറിയവും എയർകണ്ടീഷൻ ചെയ്ത വൈദികഭവനവും നിർമ്മിച്ചതിന്റെ കണക്കുകൾ വിശ്വാസികൾ മുമ്പാകെ അവതരിപ്പിക്കണമെന്ന് ആവശ്യപ്പെട്ടതാണ് വികാരിയെ പ്രകോപിതനാക്കിയത്. വിശ്വാസികളുടെ പണം വിനിയോഗം ചെയ്തതിന്റെ കണക്ക് വിശ്വാസികളെ ബോധിപ്പിക്കാൻ വിസമ്മതിച്ച വൈദികന്റെ നടപടിയെപ്പറ്റി ആർച്ച്ബിഷപ്പ് മാർ ആൻഡ്രൂസ് താഴത്ത് മുമ്പാകെ പരാതിപ്പെട്ടെങ്കിലും യാതൊരു നടപടിയും ഉണ്ടായില്ല. വിശ്വാസികളുടെ പ്രതിഷേധ പ്രകടനങ്ങൾക്ക് നേതൃത്വംകൊടുത്ത കുഴിയാനി ബാബുവിനെയും മാതാവിനെയും അർദ്ധരാത്രിയിൽ ഗുണ്ടാസംഘത്തെ അയച്ച് മർദ്ദിച്ചതിനെത്തുടർന്ന് ആസ്പത്രിയിൽ പ്രവേശിപ്പിക്കപ്പെട്ടു. മാത്രമല്ല എതിർപ്പ് പ്രകടിപ്പിച്ച വിശ്വാസികളെ കള്ളക്കേസിൽ കുടുക്കി പീഡിപ്പിക്കാനുള്ള ശ്രമങ്ങളും നടന്നുവരുന്നു.

വിശ്വാസികളുടെ ഫണ്ട് വിനിയോഗിച്ചതിൽ സുതാര്യത പാലിക്കാതിരിക്കുകയും അവർക്ക്നേരെ അക്രമങ്ങൾ അഴിച്ചുവിടാൻ പ്രേരണ നൽകുകയും ചെയ്ത വികാരി ഫാ. ടോം വേലുക്കാരനെ ഉടൻ സ്ഥലംമാറ്റണമെന്ന്



കേരള കാത്തലിക് ഫെഡറേഷൻ ആർച്ച്ബിഷപ്പ് മാർ ആൻഡ്രൂസ് താഴത്തിനോട് ആവശ്യപ്പെട്ടു. അല്ലാത്തപക്ഷം വികാരിയുടെ ശക്തമായ പ്രക്ഷോഭം സംഘടിപ്പിക്കുമെന്ന് യോഗം മുന്നറിയിപ്പ് നൽകി. തുടർ നടപടികൾക്കായി നെന്മണിക്കര ചർച്ച് ആക്ഷൻ കൗൺസിൽ രൂപീകരിക്കാൻ തീരുമാനിച്ചു.

കേരള കാത്തലിക് ഫെഡറേഷൻ സംസ്ഥാന പ്രസിഡണ്ട് ജോയ് പോൾ പുതുശ്ശേരി യോഗത്തിൽ അധ്യക്ഷതവഹിച്ചു. ജോയിന്റ് ക്രിസ്ത്യൻ കൗൺസിൽ സംസ്ഥാന വൈസപ്രസിഡണ്ട് ആന്റോ കോക്കാട്ട്, കേരള കാത്തലിക് ഫെഡറേഷൻ ജനറൽ സെക്രട്ടറി വി. കെ. ജോയ്, ബി. സി. ലോറൻസ്, നെന്മണിക്കര പള്ളിയംഗങ്ങളായ ഇ. എ. ഷാജു, ബാബു കെ. കെ., ആന്റണി പി. വി., ബെന്നി പി. ഡി., മെജൊ പി. ജെ., ഷാജൻ കെ. പി. എന്നിവർ പ്രസംഗിച്ചു.

ജോയ് പോൾ പുതുശ്ശേരി,
സംസ്ഥാനപ്രസിഡണ്ട്,
കേരള കാത്തലിക് ഫെഡറേഷൻ

അപമൃത്യു കേസ് ഇന്ന് കത്തോലിക്കാ സഭയ്ക്ക് ഒരു തീരാക്കളങ്കമായി നിലകൊള്ളുന്നു.

അഭയയുടെ കൊലപാതകത്തിന് മുമ്പും പിമ്പും കന്യാസ്ത്രീ മഠങ്ങളിൽ നിരവധി ആത്മഹത്യകളും കൊലപാതകങ്ങളും നടന്നിട്ടുണ്ട്. സി. മേഴ്സി, സി. പോൾസി, സി. സോഫി, സി. ആൻസി, സി. ലിസി, സി. അനൂപമ, സി. ആൻസി മേരി ഇങ്ങനെ നീണ്ടുപോകുന്നു ഇവരുടെ ലിസ്റ്റ്. കാൽനൂറ്റാണ്ടായി കേരളത്തിൽ സന്ന്യാസിനികൾ ദുരുഹ സാഹചര്യങ്ങളിൽ കൊല്ലപ്പെടുകയോ

മരണമടയുകയോ ചെയ്യുന്നു. ഏതു മഠത്തിൽ കന്യാസ്ത്രീ മരിച്ചാലും മഠത്തിൽ നിന്നും കിട്ടുന്ന റിപ്പോർട്ട് മരണപ്പെട്ട സിസ്റ്റർ മാനസികരോഗത്തിനു ചികിത്സയിലായിരുന്നു എന്നാണ്. ആലപ്പുഴയിൽ പന്ത്രണ്ടു വയസ്സുള്ള പിഞ്ചു ബാലിക മരിച്ചപ്പോൾ "കുട്ടിയ്ക്ക് ഉറക്കത്തിൽ എഴുന്നേറ്റ് നടക്കുന്ന അസുഖമാണെന്ന് സ്ഥാപിക്കാൻ ശ്രമിക്കുകയാണ് ചെയ്തത്. ഇത്തരം ദുർമരണഭയമാണോ സന്ന്യാസിനി വരൾച്ചയ്ക്ക് കാരണം...?



നിങ്ങൾ വിധിക്കരുത്


കെ. എം. ജെ. പയസ്

‘ജോസഫ്ഉണരൂ....’
‘കണ്ണുകൾ തുറക്കൂ ജോസഫ്.....’
‘എന്നെ സൂക്ഷിച്ചു നോക്കൂ....’
‘നിന്റെ മുഖം കണ്ടിട്ട് എന്നെ മനസ്സിലായില്ലെന്ന് തോന്നുന്നു.....’
‘ജോസഫ് ...ഇത് ഞാനാണ് യേശു....’
ജോസഫ് യേശുവിനെ സൂക്ഷിച്ചു നോക്കി. പടത്തിൽ കണ്ടിട്ടുള്ള രൂപമൊന്നുമല്ലല്ലോ.....
‘ഇതേത് യേശു....ദളിത് ക്രിസ്തുവോ.....’
ജോസഫിന് കൺഫ്യൂഷനായി. എങ്കിലും ധൈര്യം സംഭരിച്ചു ചോദിച്ചു:
‘ആരാ..... യേശുവോ..’
‘ജോസഫ് നീ ഭയപ്പെടേണ്ട.....’
‘പാതിരായ്ക്ക് കേറി വന്നിട്ട് ധിക്കാരം പറയുന്നോ ? തെമ്മാടി.’
ഞാനാരാണെന്നറിയാമോ നിനക്ക്. മെത്രാനാണ് മെത്രാൻ.’ ജോസഫ് ദേഷ്യത്തോടെ പറഞ്ഞു.
മാനത്തൂർ പള്ളി വികാരി, കൂട്ടപ്പനെന്നൊരു ദളിതന്റെ മരണാനന്തരചടങ്ങുകൾ നിരസിച്ചത് മുതൽ തുടങ്ങിയതാണ് മെത്രാന് ഒരു പേടി. അനുസരണയില്ലാത്ത കുഞ്ഞാടുകൾക്ക് കല്ലു ഞക്കുറി കൊടുക്കാതിരിക്കുക, ശവസംസ്കാര ചടങ്ങുകളിൽ സഹകരിക്കാതിരിക്കുക എന്നീ ദ്യാതി നമ്പരുകൾ ഇറക്കിയാണ് സഭ വിശ്വാസികളിൽ ആധിപത്യം സ്ഥാപിച്ചിരിക്കുന്നത്.
പണ്ട് V.K കുര്യൻ സാറിന്റെ കേസിൽ അരമനയും മെത്രാനും ഒന്നു നാറിയതാ. അതെങ്ങനെയോ നാണം തോന്നണമെങ്കിൽ നട്ടെല്ലുള്ള നാട്ടുകാരുമായി ചങ്ങാത്തം വേണ്ട. പെട്ടെന്ന് ഒരു ഇടി മുഴങ്ങി. ലൈറ്റുകൾ അണഞ്ഞു.
തന്റെ എമർജൻസി ലൈറ്റ് തെളിക്കാൻ ജോസഫ് ശ്രമിച്ചു. ലൈറ്റ് തെളിഞ്ഞു. അവിടെയെങ്ങും ആരേയും കാണാനില്ല.
ജോസഫ് സമാധാനിച്ചു: വയ്യാവേലി ഒഴിഞ്ഞല്ലോ.
അദ്ദേഹം മുറിക്ക് ചുറ്റും നടന്ന് ഒരു പരിശോധന നടത്തി.
അതാ തന്റെ കിടപ്പു മുറിയിലേക്കുള്ള കതകു തുറന്നു കിടക്കുന്നു.
സെക്രട്ടറി പയ്യനെ വിളിക്കണോ അതോ

പോലീസിലറിയിക്കണോ. ജോസഫ് ചിന്തിച്ചു.
വേണ്ട ഈ പാതിരായ്ക്ക് ആരേയും മിനക്കെടുത്തേണ്ട. ലൈറ്റുകൾ അണച്ച് ജോസഫ് കിടന്നു.
‘ജോസഫ് നീ ഉറങ്ങിയോ ?’ മയക്കത്തിലേക്ക് വീണ ജോസഫ് തെട്ടിയുണർന്നു.
‘നീ വീണ്ടും വന്നോ ?’ എന്ന് ചോദിച്ചുകൊണ്ട് ദേഷ്യത്തോടെ ചാടിയെന്നീറ്റ് ലൈറ്റിട്ടു.
മുറിയിൽ നിറഞ്ഞു നില്ക്കുന്ന പ്രകാശത്തിൽ ദിവ്യതേജസോടെ നില്ക്കുന്നയാളെ കണ്ട് ജോസഫ് ഒന്നു തെട്ടി.
സ്ഥലത്തെ പ്രമാണിയും ഷാപ്പ് കോൺട്രാക്ടറുമായ മാണിച്ചൻ.
‘എന്താ മാണിച്ചാ ഈ സമയത്ത് ?’ വിഹവലതയോടെ ജോസഫ് ചോദിച്ചു.
‘മാണിച്ചൻ അരമനയിലേക്ക് വരുന്നത് ആരെങ്കിലും കണ്ടോ?’
‘ഇല്ലല്ലോ.....’ മാണിച്ചൻ
‘എന്തെങ്കിലും അത്യാവശ്യ കാര്യമുണ്ടെങ്കിൽ വിളിച്ചാൽ പോരായിരുന്നോ ?’
ഇപ്പഴെന്തിനാ ഇങ്ങോട്ട് കെട്ടിയെടുത്തേ ?’ ജോസഫ് അരിശത്തോടെ ചോദിച്ചു.
‘ചില അത്യാവശ്യകാര്യങ്ങൾ സംസാരിക്കാൻ വന്നതാ.’ മാണിച്ചൻ
‘ഷോപ്പിംഗ് കോംപ്ലക്സിനുള്ള സ്ഥലത്തിന്റെ കാര്യമല്ലേ ? അത് നമ്മൾ തമ്മിൽ എഗ്രിമെന്റായതല്ലേ. അതിനൊന്നും ഒരു മാറ്റവുമില്ലെടോ. മന്ത്രിപ്പണി പോലെ അഞ്ചുവർഷപ്പണിയല്ല മെത്രാൻ പണിയെന്ന് ഇനിയെങ്കിലും താൻ മനസ്സിലാക്ക.’ ജോസഫ് വിശദീകരിച്ചു.
‘അതറിയാൻ വന്നതല്ല’. മാണിച്ചൻ.
‘പിന്നെന്താ മദ്യവിരുദ്ധ സമരത്തിന്റെ കാര്യമാണോ? അതും വ്യക്തമായി ഞാൻ പറഞ്ഞതാ. KCBC യെക്കൊണ്ട് ഈ വർഷവും സമരം ചെയ്യിക്കാമെന്ന്. അതുപോരെങ്കിൽ KCYM ഉൾപ്പെടെയുള്ള പിള്ളാർ സെറ്റിനേയും ഇറക്കാം. തന്നെക്കൊണ്ട് ഞാൻ മടുത്തു. തനിക്ക് കള്ള വിറ്റ് കിട്ടിയാൽ പോരെ? പിന്നെ ഒരു കാര്യം പറഞ്ഞേക്കാം. ഭരണങ്ങാനം പള്ളി മുറ്റത്ത് ഹോട്ടൽ തുടങ്ങിയെന്ന് പറഞ്ഞ് ഉാലം പള്ളി മുറ്റത്ത് ബീയർപാർലർ വേണമെന്നആവശ്യം ഉടനടി നടക്കില്ല. അതിനൊരൽപ്പം സാവകാശം വേണം’ ജോസഫ് തന്റെ നയം വ്യക്തമാക്കി.
ശക്തമായി വീശിയ കാറ്റിൽ പെട്ടെന്ന് ലൈറ്റുണഞ്ഞു. ജോസഫ് തന്റെ കട്ടിലിൽ നിന്ന് ചാടിയെന്നീറ്റു. മാണിച്ചനോടായിപ്പറഞ്ഞു: ‘പോകാൻ പറ്റിയ അവസരമാ ഇത് . ഇപ്പോൾ സ്ഥലം വിട്ടോ ആരും കാണില്ല.’
പെട്ടെന്ന് ലൈറ്റുകൾ പ്രകാശിച്ചു. മാണിച്ചനു നേരെ തിരിഞ്ഞ ജോസഫ് ആ കാഴ്ച്ച കണ്ട്

അന്ത്യ അത്താഴ ചിത്രവിവാദം

സെബാസ്റ്റ്യൻ വട്ടമറ്റം



കഴിഞ്ഞയാഴ്ചത്തെ ഒരു സായാഹ്നം. ഏറ്റുമാനൂർ പട്ടണത്തിലൂടെ ഒരു പ്രതിഷേധറാലി. അതിരമ്പുഴ ഫോറോനാ പള്ളിയിൽനിന്നാണു തുടക്കം. ജീപ്പിൽ വച്ചുകെട്ടിയ മൈക്കിലൂടെ പ്രതിഷേധവിഷയം വിളിച്ചു പറഞ്ഞുകൊണ്ടിരുന്നു. കർത്താവിന്റെ തിരുവത്താഴചിത്രത്തിൽ യേശുവിന്റെ സ്ഥാനത്തു സാത്താനെ വരച്ചുവച്ച് മാർക്സിസ്റ്റുകാർ അവഹേളിച്ചിരിക്കുന്നു എന്ന്. ഇതുകേട്ട് അച്ചന്മാർക്കും കന്യാസ്ത്രീകൾക്കുമൊപ്പം നടന്നു നീങ്ങിയ കുരുന്നുകൾപോലും വിളിച്ചുപറഞ്ഞുകൊണ്ടിരുന്നു "പോടാ പുല്ലേ പിണറായി ..." എന്നൊക്കെ.



അടുത്ത ദിവസം മാധ്യമങ്ങളിൽ വിവാദചിത്രം കണ്ട വിശ്വാസികളിൽ മനസ്സാക്ഷിയുള്ളവർ മൂക്കത്തു വിരൽവച്ചുകാണും. യേശുവിന്റെ സ്ഥാനത്ത് സാത്താനല്ല, സാക്ഷാൽ അമേരിക്കൻ പ്രസിഡണ്ട് ബരാക് ഒബാമ. ഇരുവശത്തും ശ്ലീഹന്മാരല്ല, മൻമോഹനും നരേന്ദ്രമോദിയുമടക്കം ഇന്ത്യൻ രാഷ്ട്രീയരംഗത്തെ വലതു നേതൃനിരയിലെ ചില പ്രമുഖർ. വിവാദമായ ഉടനെതന്നെ ചിത്രം നീക്കം ചെയ്തെന്നു വാർത്തയും.

എന്നാൽ സാമാന്യബുദ്ധിയുള്ള ആർക്കും എളുപ്പം വായിച്ചെടുക്കാവുന്നതേയുള്ളൂ ഈ ചിത്രത്തിന്റെ കാതൽ. കമ്മ്യൂണിസ്റ്റുകാർ യേശുവിനെ വിപ്ലവകാരിയായി ചിത്രീകരിച്ചെന്നായിരുന്നല്ലോ സഭാനേതൃത്വത്തിന്റെ ആദ്യത്തെ ആരോപണം. എങ്കിൽ അവർ പലപ്പോഴും കെട്ടിപ്പുണരാറുള്ള വലതു രാഷ്ട്രീയ നേതൃത്വം യേശുവിനെ എങ്ങനെകാണുന്നു ? അവരുടെ മനസ്സിലിന്ന് യേശുവിന്റെ സ്ഥാനത്തുള്ളത് അമേരിക്കൻ പ്രസിഡണ്ടാണ്. സാമ്രാജ്യത്വശക്തികളിലാണ് അവർ രക്ഷകനെ കാണുന്നത്. പണത്തെയും ദൈവത്തെയും ഒരുമിച്ചാശ്വസിപ്പിക്കാൻ സാധ്യമല്ലെന്നു പഠിപ്പിച്ച യേശുവിന്, മൂലധനശക്തികൾക്കു സ്വയം അടിമറ വച്ചിരിക്കുന്നവരുടെ മനസ്സിൽ എന്തു സ്ഥാനമാണുള്ളത് എന്ന വളരെ പ്രസക്തമായ ചോദ്യമല്ലേ വിവാദചിത്രം ഉന്നയിക്കാൻ ശ്രമിച്ചത്? ഇതെങ്ങനെ യേശുവിനെ അവഹേളിക്കുകയാണ്?

ഇവിടെ രണ്ടു കാര്യങ്ങളുടെ പേരിൽ കത്തോലിക്കാ സഭാനേതൃത്വം വിചാരണചെയ്യപ്പെടേണ്ടതുണ്ട്. 1. വസ്തുതകളെ വളച്ചൊടിച്ച് വിശ്വാസികളെ തെരുവിലിറക്കി സാമൂഹ്യസംഘർഷം സൃഷ്ടിക്കാൻ ശ്രമിച്ചതിന്. 2. വിവാദചിത്രത്തിന്റെ വിവക്ഷകൾ മനസ്സിലാക്കി പക്ഷതയോടെ പ്രതികരിക്കാൻ കഴിയാതെ പോയതിന്.

അലറിവിളിച്ചു. ഇതാ മാണിച്ചിരിക്കുന്ന കസേരയിൽ ഒരു കരിംഭുതം പോലെരാൾ.

വിറക്കുന്ന സ്വരത്തോടെ ജോസഫ് ചോദിച്ചു 'നിങ്ങളാരാ?'

അയാൾ ഒരു ചെറു ചിരിയുമായി ജോസഫിനുമേൽ തിരിഞ്ഞു ചോദിച്ചു.

'ഒർമ്മയുണ്ടോ ഈ മുഖം'

ജോസഫ് ഒരു നിമിഷം ചിന്തിച്ചു. ആദ്യം തന്നെ വിളിച്ചുണർത്തിയ ആൾ തന്നെ.

'ആരെന്ന് നിന്റെ ചോദ്യത്തിനുള്ള മറുപടി ആദ്യമേ ഞാൻ തന്നിരുന്നു. പക്ഷേ നീ വിശ്വസിച്ചില്ല. നിനക്ക് ഒരിക്കലും ഉൾക്കൊള്ളാനാവാത്ത രൂപമായിരുന്നു അപ്പോഴെനിക്ക്. ഇപ്പോഴും അങ്ങനെ തന്നെ. എന്നാൽ മാണിച്ചന്റെ രൂപത്തിൽ

നിനക്കു ഞാൻ സ്വീകാര്യനായിരുന്നു. അതിലെ നിക്ക് അത്ഭുതമില്ല. നമ്മുടെ സ്വഭാവവുമായി കൂടുതൽ ചേർന്നു നിൽക്കുന്നവരോടാണ് നമുക്ക് കൂടുതൽ അടുപ്പം തോന്നുക.'

'ക്ഷമിക്കണം കർത്താവേ..'

'നിനക്കൊന്നുമറിയില്ല. കാരണം നീ വെറും തിരുമേനിയാണ്.' യേശു തുടർന്നു.

'ഒരിക്കൽ ഞാൻ പറഞ്ഞതാണ്, എങ്കിലും ഒരിക്കൽ കൂടി സത്യം സത്യമായി ഞാൻ നിന്നോട് പറയുന്നു എന്റെ ഏറ്റവും എളിയ സഹോദരന്മാരിൽ ഒരാളായി നിങ്ങൾ ചെയ്തത് എനിക്കു തന്നെയാണ് ചെയ്തത്. അതുകൊണ്ട് അവർ നിന്നോട് ക്ഷമിച്ചാൽ.....ഞാനും നിന്നോട് ക്ഷമിക്കും...'

‘മോചനകാഹളം’ - ആമുഖം

റവ. ഡോ. ജയിംസ് ഗുരുദാസ് സി. എം ഐ

(സ്വന്തം കവിതാസമാഹാരമായ ‘മോചനകാഹളം’ത്തിന് എഴുതിയ ആമുഖം)



“ജീവിതം, അടിച്ചമർത്തപ്പെട്ട ജീവിതം, അതിൽനിന്നേ പിറക്കൂ മിന്നൽ പിണറുകൾ.”
മുണ്ടശ്ശേരിയുടെ ഈ പ്രസ്താവന ഖണ്ഡിക്കാൻ ആർക്കു കഴിയും?

അടിച്ചമർത്തപ്പെട്ട മനസ്സിൽനിന്നു യർന്ന മിന്നൽക്കൊടികളാണ് ഈ ഗ്രന്ഥത്തിലെ കവിതകൾ മിക്കതും. അടിമത്തം അനുഭവിച്ച നല്ല മനസ്സിനു അടിമകളെ മോചിപ്പിക്കാൻ ആവേശം തോന്നും. അടിമത്തം അനുഭവിച്ച ദുഷ്ടമനസ്സിനോ, അടിമകളെ സൃഷ്ടിക്കാൻ ആസക്തിയും. മതാധിപത്യത്തിന്റെ നീരാളിക്കൈകളിലകപ്പെട്ട നിസ്സഹായരായ വിശ്വാസികളോടു തോന്നിയ സഹതാപമാണ് ഈ ഗ്രന്ഥത്തിലെ കവിതകളുടെ പ്രചോദനം. അക്കാരണത്താൽത്തന്നെ ഇതിലെ അന്തർധാരകളിൽ അതിപ്രധാനം മനുഷ്യമനസ്സുകളുടെ മോചനത്തിനുവേണ്ടിയുള്ള കാഹളം വിളിയാണ്. ‘മോചനകാഹളം’ എന്ന പേരിന്റെ സാംഗത്യവും അതുതന്നെ.

ജ്ഞാനികളായ വൈദികർ മനുഷ്യമനസ്സിനു മോചനം നൽകി മനസ്സുകളെ ഒന്നിപ്പിക്കുന്നു. അതേ സമയം വിവരംകെട്ട വൈദികർ വികൃത വിശ്വാസങ്ങളായ ദുരാത്മാക്കളെ കയറ്റി മനുഷ്യമനസ്സിനെ അടിമയാക്കുന്നു; മനസ്സുകളെ തമ്മിൽ ഭിന്നിപ്പിയ്ക്കുകയും ചെയ്യുന്നു. മനസ്സിനെ അടിമയാക്കുന്ന അമിതഭയം, അന്യമതവിദ്വേഷം മുതലായ പ്രേതങ്ങളുടെ ബാധയിൽ നിന്നും അതിനെ മോചിപ്പിക്കേണ്ടതു അടിയന്തിരാവശ്യമാണല്ലോ. ഹൃദയശൂന്യരായ വൈദികർ ദുർബ്ബലമനസ്സുകളിൽ കയറ്റിയിരിക്കുന്ന ദുർഭൂതങ്ങൾ അതിന്റെ കയ്യും കാലും കുച്ചിക്കെട്ടിയിട്ടിരിക്കുന്നതിന്റെ ചിത്രം ഗ്രന്ഥത്തിന്റെ മുൻവശത്തുകാണാം.

യഹൂദമതത്തിലെ ഇരുന്നൂറ്റിനാൽപ്പത്തിയെട്ട് ആജ്ഞാനിയമങ്ങളിൽ നിന്നും (Commands) മൂന്നുറ്റിഅറുപത്തഞ്ചു നിരോധനനിയമങ്ങളിൽ നിന്നും (Prohibitions) തന്റെ ശിഷ്യരെ വിമോചിപ്പിച്ച് ദൈവമക്കൾക്കു യോജിച്ച സ്വാതന്ത്ര്യത്തിലേക്കു നയിച്ച ജഗദ്ഗുരുവാണ് യേശു. അവിടുത്തെ ശിഷ്യരുടെ ജന്മാവകാശമാണ് മാനസികസ്വാതന്ത്ര്യം. സർവ്വമനുഷ്യരുടെയും പിതാവായ ഏകദൈവത്തിൽ വിശ്വസിച്ചുകൊണ്ട് സർവ്വരെയും സ്നേഹിക്കണം എന്നതല്ലാതെ മറ്റൊരു

കടമയും അവർക്കില്ല. അവരുടെ ചുമലിൽ നിയമനുകങ്ങൾ കയറ്റാൻ ആർക്കും അധികാരമില്ല.

അമ്പത്തൊന്നു വർഷം മുമ്പ് സന്യാസസഭയിൽ ചേർന്ന് വൈദികനെന്ന നിലയിൽ നാല്പതിലധികം വർഷവും ദൈവശാസ്ത്രാധ്യാപകനെന്ന നിലയിൽ ഇരുപത്തിയഞ്ചു വർഷവും പിന്നിട്ടിരിക്കുന്ന ഈ ഗ്രന്ഥകാരനു കത്തോലിക്കാസഭയിൽ നിരവധി അടിമകളെ നേരിട്ടറിയാൻ കഴിഞ്ഞിട്ടുണ്ട്.

എന്റെ സുഹൃത്തും പ്രശസ്ത സന്മാർഗ്ഗശാസ്ത്രാധ്യാപകനുമായ ഒരു വൈദികൻ പല വേദികളിലും പങ്കുവെച്ച ഒരനുഭവം കേൾക്കുക: വെന്തിങ്ങയിടാതെ മരിച്ചാൽ നരകത്തിൽ പോകുമെന്നു മൂഢവിശ്വാസിയായ ഒരു വൈദികൻ പറഞ്ഞതു ബാലനായിരിക്കെ അദ്ദേഹത്തിന്റെ മനസ്സിൽ തറഞ്ഞു കയറിയിരുന്നു. വൈകുന്നേരം ആറ്റിൽ കുളിക്കുന്ന സമയത്തു വെന്തിങ്ങാ നഷ്ടപ്പെട്ടു. രാത്രിയിൽ ഉറങ്ങാൻ കിടന്നിട്ട് ഉറക്കം വരുമ്പോൾ ഈ രാത്രിയിൽ താൻ മരിച്ചാൽ നിത്യനരകത്തിൽ നിപതിക്കുമല്ലോ എന്ന ഭയംകൊണ്ടു വിറച്ചു നേരം വെളുപ്പിച്ചു. പിറ്റേ ദിവസം വെന്തിങ്ങാ കഴുത്തിലിടുന്നതുവരെ അദ്ദേഹം നരകഭയമാകുന്ന നരകത്തിൽ മരിക്കാതെ മരിച്ചു കിടന്നു.

മഞ്ചട്ടി വൈദികരുടെ വിഷവചനങ്ങൾ കയറിനരകിച്ചവരും നരകിക്കുന്നവരുമായ എത്രയോ പേർ വേറെ!

മൂർഖൻ കടിച്ചാൽ മിക്കപ്പോഴും ഉടനെ തന്നെ മരിക്കും. മഞ്ചട്ടി കടിച്ചാലോ, മരിക്കാതെ മരിക്കും. ദേഹം മുഴുവൻ കുരുക്കൾ നിറഞ്ഞു വിരുപമാകും. കാലിലെ മാംസം മുഴുവനും ദ്രവിച്ച് അസ്ഥി തെളിഞ്ഞവരെ ഈ ഗ്രന്ഥകാരൻ പുതുപ്പള്ളിയിലെ വിഷചികിത്സാലയത്തിൽ കണ്ടിട്ടുണ്ട്.

വൈര്യധൂത്തിന്റെ പ്രതീകമാണു വൈദികരിലേറെപ്പേരും. ഒരു കൈകൊണ്ടു മധു വിളമ്പും, മറുകൈകൊണ്ട് മാറകവിഷവും. കുടിവെള്ളം കൊടുക്കുന്ന കൈ കൊണ്ടുതന്നെ ചിലപ്പോഴൊക്കെ അതിൽ നഞ്ചും കലർത്തും, മനപ്പൂർവ്വമല്ലെങ്കിലും. പായസത്തോടൊപ്പം പാഷാണവും വിളമ്പും. അവർ കൃഷി ചെയ്തു സൗജന്യമായി നൽകുന്ന വചനപ്പച്ചക്കറികളിൽ മരണം വിതയ്ക്കുന്ന കീടനാശിനിയും കാണാം. അതു

കൊണ്ടു പുരോഹിതന്റെ ഛായാചിത്രം വരയ്ക്കുന്ന കലാകാരന്മാർ ഓർത്തിരിയ്ക്കുക: അദ്ദേഹത്തിന്റെ ഒരു കയ്യിൽ അമൃതകുടവും മറുകയ്യിൽ കാകോള കുടവും കൊടുക്കണം.

യുവ വൈദികനായിരിക്കെ ഒരു റിട്ടയേർഡ് ഹൈക്കോടതി ജഡ്ജിയ്ക്കു മനഃശ്ലാന്തി നൽകാൻ ശ്രമിച്ചു പരാജയപ്പെട്ട കാര്യം ഇപ്പോഴും എന്റെ മനസ്സിൽ തെളിഞ്ഞു നില്ക്കുന്നു.

അദ്ദേഹത്തിന്റെ പ്രശ്നം അതീവ ഗുരുതരം! ഒരു വെള്ളിയാഴ്ച മാംസം ഭക്ഷിച്ചുപോയി. അതു ചാവുദോഷമാണെന്നു വൈദികർ വ്യക്തമായി പഠിപ്പിക്കുന്നില്ലേ. ചാവുദോഷം ചെയ്തവർക്കു വിധിച്ചിരിക്കുന്ന ശിക്ഷ നിത്യനരകവും! നിത്യനരകത്തിലേക്കു നീങ്ങിക്കൊണ്ടിരിക്കുന്നവനാണു താൻ എന്ന തോന്നൽ കൊണ്ട് അദ്ദേഹം വിറയ്ക്കുന്നുണ്ടായിരുന്നു. അദ്ദേഹത്തിന്റെ മുമ്പിൽ ഞാൻ നിരത്തിയ ദൈവശാസ്ത്രയുക്തികളൊക്കെ വിഫലമായെന്നു പറഞ്ഞാൽ മതിയല്ലോ. പല തവണ പറഞ്ഞു കുമ്പസാരിച്ചിട്ടും പാപം പോയിട്ടില്ല എന്ന തോന്നലിനു കാരണം അദ്ദേഹത്തിന്റെ സംശയരോഗം (Scruples) ആണെന്നു വാദിച്ചേക്കാം. എന്നാൽ അപഹാസ്യമായ നിയമങ്ങൾ നിർമ്മിച്ച് അദ്ദേഹത്തിന്റെ മനസ്സിൽ വിഷം കുത്തിവച്ചത് ദൈവ പ്രതിനിധികളെന്നു സ്വയം വിശേഷിപ്പിച്ചു നടക്കുന്ന മഞ്ചട്ടി മതാധികാരികളല്ലേ?

മഞ്ചട്ടിക്കടിയേറ്റു കുറുക്കൾ നിറഞ്ഞിരിക്കുന്ന ബലഹീന മനസ്സുകളെ മനസ്സിൽ വച്ചുകൊണ്ടാണ് “മതമെന്ന മഞ്ചട്ടി മനസ്സിൽ കടിച്ചു.” “മതമേ മനോരോഗിയാക്കല്ലെ എന്നെ” എന്നൊക്കെ ഞാനെഴുതിയിരിക്കുന്നത്.

ദൈവം മനുഷ്യനു നൽകിയിരിക്കുന്ന വിശിഷ്ട ദാനങ്ങളായ ലൈംഗികവികാരങ്ങളും വിചാരങ്ങളും ‘അശുദ്ധപാപം’ ആണെന്ന കുറ്റബോധം നിമിത്തം മനസ്സുനീറി നരകിച്ച കത്തോലിക്കാ വിശ്വാസികൾ, പ്രത്യേകിച്ച് യുവതീയുവാക്കൾ അനേകരില്ലേ. ആരാണവർക്ക് നരകം സൃഷ്ടിച്ചത്? ആരാണവരുടെ മനസ്സിൽ പുണ്യ നിറച്ചത്? ലൈംഗിക വിചാരംപോലും അതിൽത്തന്നെ മാർകപാപമാണെന്നും അറിവിന്റെയോ സമ്മതത്തിന്റെയോ അപൂർണ്ണത നിമിത്തമേ അതു ലഘുപാപമാകുകയുള്ളുവെന്നും ഗ്രന്ഥങ്ങളിൽ എഴുതിവച്ച അഡൽമാനെപ്പോലെയുള്ള കഠിനഹൃദയരായ സന്യാസ്ത ശാസ്ത്രജ്ഞരും അവരുടെ സിദ്ധാന്തങ്ങൾ മുഴുവനോടെ വിഴുങ്ങി അതേപടി മനുഷ്യ മനസ്സുകളിലേക്കു ഛർദ്ദിച്ച കത്തോലിക്കാവൈദികരുമല്ലേ?

തുശ്ശൂർ ആർച്ച്ബിഷപ്പിനൊരു തുറന്ന കത്ത്

ജോയി പോൾ പുതുശ്ശേരി

(ചെയർമാൻ, കേരള കാത്തലിക് ഫെഡറേഷൻ)

തുശ്ശൂർ അതിരൂപതയുടേതെന്നപേരിൽ പുറത്തിറക്കുന്ന ‘കത്തോലിക്കാസഭ’ എന്ന പ്രസിദ്ധീകരണത്തിന്റെ സെപ്റ്റംബർ ലക്കത്തിന്റെ മുൻപേ ജീൽതന്നെ വളരെ പ്രാധാന്യംനൽകി ‘കാത്തലിക് ഫെഡറേഷൻ വ്യാജസംഘടന’ എന്ന തലക്കെട്ടിൽ പ്രസിദ്ധീകരിച്ചിട്ടുള്ള അതിരൂപതയുടെ പത്രക്കുറിപ്പാണ് ഈ കത്തെഴുതാൻ പ്രേരകമായത്.

ഏതൊരു പരിഷ്കൃത നീതിന്യായവ്യവസ്ഥയുടെയും അടിസ്ഥാനപ്രമാണം വിധി പ്രഖ്യാപിക്കും മുമ്പ് പ്രതിഭാഗത്തെ ശ്രവിക്കുക എന്നതാണ് (Audi alteram partem).

വിചാരണയില്ലാതെ വിധി നടപ്പാക്കുന്നത് ഭീകര പ്രസ്ഥാനങ്ങളോ കാടൻഭരണകൂടങ്ങളോ ആണ്. കേരള കാത്തലിക് ഫെഡറേഷനെതിരെ ഇത്തരം നട്ടാൽ കിളുക്കാത്ത പച്ചനുണ എഴുതിപിടിപ്പിക്കുന്നതിനുമുമ്പ് അതിന്റെ ഭാരവാഹികളോട് വിശദീകരണം തേടുകയെന്നത് ദൈവികനീതിക്കും സാഭാവികനീതിക്കും മാനുതക്കും സംസ്കാരത്തിനും ചേർന്നതാണ്. രണ്ടാം വത്തിക്കാൻ കൗൺസിലിന്റെ പതിനാറു പ്രമാണരേഖകളുടെയും അടിസ്ഥാനം സാഭാഷണത്തിന്റെയും സംവാദത്തിന്റെയും പാരസ്പര്യത്തിലൂന്നിയ ചൈതന്യമാണെന്ന് പോൾ ആറാമൻ മാർപാപ്പയുടെ എക്സോസുഥാ സുവാം (Ecclesiam Suam) എന്ന ചാക്രികലേഖനത്തിൽ പ്രസ്താവിക്കുന്നു. ഈ ചൈതന്യത്തിന് കടകവിരുദ്ധമാണ് തുശ്ശൂർ അതിരൂപതയുടെ വ്യാജപത്രക്കുറിപ്പ്. ശിക്ഷാനട



പടികളുടെ വാൾമുന്നയിലൂടെയല്ല സത്യാന്വേഷണത്തിൽ അധിഷ്ഠിതമായ സംവാദത്തിലൂടെയാണ് ആത്യന്തികസത്യം പുറത്തുവരിക.

വിശ്വാസം, സന്മാർഗം എന്നീ രണ്ടു വിഷയങ്ങളിൽ മാത്രമാണ് സഭയുടെ ആത്മീയാധികാരികൾക്ക് പ്രബോധനാധികാരമുള്ളത്. എന്നാൽ സഭാധികാരികളുടെ തെറ്റുകൾ ചൂണ്ടിക്കാണിക്കാൻ ക്രൈസ്തവവിശ്വാസികൾക്ക് അവകാശവും കടമയുമുണ്ടെന്ന് കാനോൻ നിയമം (Codex Canonum Ecclesiarum Orientalium) 15ാം വകുപ്പ് പറയുന്നു. വിയോജിപ്പുകളെ സഹിഷ്ണുതയോടെ കാണുന്നതും മാനുഷമായ സംവാദത്തിന് തയ്യാറാവുന്നതുമാണ് സംസ്കാരസമ്പന്നതയുടെ അടയാളമായി പരിഷ്കൃതസമൂഹം കരുതുന്നത്. ഒരു പ്രസിദ്ധീകരണവും വിശ്വാസികളുടെ നേർച്ചപ്പണവും കൈവശമുണ്ടെങ്കിൽ എന്തുമായിക്കളയാം എന്നു കരുതുന്നത് മാമോൻദർശനമാണ്.

പുരോഹിതരുടെ ദുഷ്ചെയ്തികളെ ചോദ്യം ചെയ്യുകയും വിമർശിക്കുകയും ചെയ്യുന്നവരെ മതവിരോധികളായി മുദ്രകുത്തുന്നത് പഴയ ഒരു പുരോഹിതതന്ത്രമാണ്. ക്രിസ്തുവിനെതിരെയും പുരോഹിതർ ഇതേ തന്ത്രം കൗശലപൂർവ്വം പ്രയോഗിച്ചിരുന്നു. അവരാണ് ക്രിസ്തുവിന്റെ ദൈവരാജ്യദർശനത്തെ സാമ്രാജ്യദർശനമാക്കി തരംതാഴ്ത്തിയത്. വിശ്വാസിസമൂഹമെന്നാൽ യാത്രികമായി വിശ്വാസപ്രമാണം ഉരുവിടുന്ന സംഘമല്ല; പിന്നെയോ യേശു വിഭാവനംചെയ്ത ദൈവരാജ്യത്തിന്റെ പ്രായോഗികതലത്തിലെ തനിമ (Orthopraxy) നിലനിർത്തേണ്ടവരും അതിന്റെ പ്രയോക്താക്കളുമാണ്. സഭയിലെ അനീതികളെ ചോദ്യം ചെയ്യാതെ ഈ തനിമയിലേക്കെത്താൻ കഴിയില്ല. ഇതിനുവേണ്ടി പ്രധാനപുരോഹിതന്റെ അത്യപ്തിക്ക് പാത്രമാകേണ്ടി വരും, കുരിശുമെടുത്ത് കാൽവരിയിലേക്ക് പീഡാനുഭവയാത്ര നടത്തേണ്ടി വരും. കലപ്പയിൽ കൈവച്ചിട്ട് പിന്തിരിഞ്ഞുനോക്കുന്ന ഒരുവനും സ്വർഗ്ഗരാജ്യത്തിന് യോഗ്യനല്ല (ലൂക്കാ 9:62). കയ്യാഹാസിന്റെ പിൻഗാമികൾ ഞങ്ങളുടെ രക്തത്തിനുവേണ്ടി ദാഹിക്കുന്നുണ്ടെന്ന് ഞങ്ങൾക്കു നല്ലവണ്ണം അറിയാം. കേരള കാത്തലിക് ഫെഡറേഷന്റെ നിരന്തരവും ചിട്ടയോടുകൂടിയതുമായ പ്രവർത്തനങ്ങളാൽ വിശ്വാസികൾ പുരോഹിതരുടെ അനീതിയേയും അധർമ്മികതയേയും അസാമാർശികതയേയും ചോദ്യംചെയ്യാൻ തുടങ്ങിയത് അരമനവാസികളായ പുരോഹിതപ്രമാണിമാരെ ഭയപ്പെടുത്തിത്തുടങ്ങിയിരിക്കുന്നു. കള്ളന്മാർ ഭയപ്പെടുന്ന പോലീസുകാരൻ തീർച്ചയായും നല്ല പോലീസുകാരനായിരിക്കും. നീതിക്കുവേണ്ടി ശബ്ദിക്കുന്നത് ഒരു



ക്രൈസ്തവദൗത്യമാണ്. നീതിക്കുവേണ്ടി വിശക്കുകയും ദാഹിക്കുകയും ചെയ്യുന്നവർ ഭാഗ്യവാന്മാർ; അവർക്ക് സംതൃപ്തി ലഭിക്കും (മത്താ 5: 6) എന്ന തിരുവെഴുത്ത് ഞങ്ങൾക്ക് ധൈര്യം പകരുന്നു. നീതിക്കുവേണ്ടിയുള്ള ഞങ്ങളുടെ പോരാട്ടത്തിൽനിന്ന് സഭാവിരുദ്ധതയുടെയും അച്ചടക്കലം ഘനത്തിന്റെയും വാൾ കാണിച്ച് ഭീഷണിപ്പെടുത്തി ഞങ്ങളെ പിന്തിരിപ്പിച്ചുകളയാമെന്ന വ്യാമോഹം ആർക്കും വേണ്ട.

ഇന്ത്യൻ ഭരണഘടനയുടെ 19-ാം അനുച്ഛേദം എല്ലാ പൗരന്മാർക്കും അഭിപ്രായസ്വാതന്ത്ര്യവും സംഘടനാസ്വാതന്ത്ര്യവും അനുവദിക്കുന്നു. ഒരു മെത്രാന്റെ തീട്ടൂരംകൊണ്ട് എടുത്തുകളയാവുന്ന തല്ല ഭരണഘടനാപരമായ ഈ അവകാശങ്ങൾ. പുരോഹിതപ്രമാണിമാരുടെ സ്തുതിപാഠകസംഘങ്ങളായ കടലാസുസംഘടനകളിൽനിന്ന് വ്യത്യസ്തമായി രാജ്യത്തെ നിയമമനുസരിച്ച് രജിസ്റ്റർ ചെയ്ത് പ്രവർത്തിച്ചുവരുന്നതും സാമ്പത്തിക ഇടപാടുകളിൽ സുതാര്യത പുലർത്തുന്നതുമായ സംഘടനയാണ് കേരള കാത്തലിക് ഫെഡറേഷൻ. മെത്രാന്മാരുടെ രാജകീയഭരണശൈലിക്കും പുരോഹിതരുടെ അനീതികൾക്കുമെതിരെ പോരാടുന്ന ഈ സംഘടനക്ക് മെത്രാൻ അംഗീകാരം കൊടുക്കും എന്നു വിശ്വസിക്കാൻമാത്രം വിഡ്ഢികളല്ല ക്രൈസ്തവവിശ്വാസികൾ. മെത്രാന്റെ അംഗീകാരമുള്ള സംഘടനയാണെന്ന് ഞങ്ങൾ ഒരിക്കലും അവകാശപ്പെടുകയോ വിശ്വാസികളെ തെറ്റിദ്ധരിപ്പിക്കുകയോ ഉണ്ടായിട്ടില്ല. പൗരോഹിത്യത്തിന്റെ തെറ്റായ നടപടികളെ വിമർശിക്കാൻ ചങ്കുറപ്പ് കാണിക്കുന്ന ഏതെങ്കിലും അത്മായ സംഘടനക്ക് കേരളത്തിലെ മെത്രാന്മാർ അംഗീകാരം കൊടുത്ത ചരിത്രമുണ്ടോ? അത്തരം ഒരു സംഘടനയെ ചൂണ്ടിക്കാണിക്കാമോ?

(അടുത്ത ലക്കത്തിൽ തുടരും)

KCRM- ന്റെ സെമിനാറും JCC- യുടെ പ്രകടനവും പൊതുസമ്മേളനവും, പാലായിൽ

‘കേരളകത്തോലിക്കാ സഭാനവീകരണപ്രസ്ഥാന’ (KCRM) അതിന്റെ ആഭിമുഖ്യത്തിൽ, ഫെബ്രുവരി 25 ശനിയാഴ്ച, 2pm മുതൽ 4.30 pm വരെ, പാലാ ടോൺ ചേമ്പർ ഹാളിൽ 75-ഓളം പേർ പങ്കെടുത്ത ഒരു ചർച്ചാസമ്മേളനവും, തുടർന്ന്, ‘ജോയിന്റ് ക്രിസ്ത്യൻ കൗൺസിൽ’ (JCC) ലിന്റെ ആഭിമുഖ്യത്തിൽ, 4.45 pm മുതൽ 5൦൦൦ ചുറ്റി 50 -ലേറെ പേർ പങ്കെടുത്ത ഒരു പ്രകടനവും, അതിനൊടുവിൽ, 6 pm മുതൽ ജെ.സി.സി. സംസ്ഥാനനേതാക്കൾ പങ്കെടുത്ത ഒരു പൊതുസമ്മേളനവും പാലായിൽ നടക്കുകയുണ്ടായി.

സെമിനാർ

‘സഭാനവീകരണത്തിൽ സ്വതന്ത്രസഭാസംഘടനകളുടെ പ്രസക്തി’ എന്നതായിരുന്നു സെമിനാറിലെ ചർച്ചാവിഷയം. ഫാ. ഡേവിഡ് കാച്ചപ്പള്ളി സി.എം.ഐ. ആണ് വിഷയാവതരണം നടത്തി ചർച്ച നയിച്ചത്. മുഖ്യമായും രണ്ടാം വത്തിക്കാൻ കൗൺസിലിലെ ഡിക്രികൾ ഉദ്ധരിച്ചുകൊണ്ട്, സഭയ്ക്കുള്ളിൽ സ്വതന്ത്രമായി പ്രവർത്തിക്കുവാനും സഭാധികാരികളെ തിരുത്തുവാനും വിശ്വാസികൾക്കും അവർ അതിനായി രൂപംകൊടുക്കുന്ന സംഘടനകൾക്കും അവകാശവും കടമയുമുണ്ടെന്ന് അദ്ദേഹം സമർത്ഥിച്ചു. അത്തരം സ്വതന്ത്രസംഘടനാപ്രവർത്തനങ്ങൾ വ്യവസ്ഥാപിതമായി നടത്താനുള്ള സംവിധാനങ്ങൾ ഇടവകതലം മുതൽ സഭയ്ക്കുള്ളിൽ ഒരുക്കുവാൻ സഭാധികാരികൾക്ക് കടമയുണ്ടെന്നും അദ്ദേഹം പറഞ്ഞു. (കൂടുതൽ വിവരങ്ങൾക്ക്, അദ്ദേഹം പാലായിൽ അവതരിപ്പിച്ച പ്രബന്ധം ‘അന്താര ശബ്ദ’ത്തിൽ കൊടുത്തിട്ടുള്ളത് കാണുക)

വിഷയാവതരണത്തിനിടയ്ക്കും അവതരണത്തിനു ശേഷവും വിഷയം സംബന്ധിച്ച്

സജീവമായ ചർച്ച നടന്നു. സർവ്വശ്രീ കെ.റ്റി. ജോസഫ് കോട്ടുപറമ്പിൽ (കല്ലറ), ജോസഫ് നെടുമ്പുറം (എരുമേലി), ജെയിംസ് പാമ്പയ്ക്കൽ (പാലാ), പി.കെ. മാത്യു പഴയമ്പള്ളിൽ (ഏറ്റുമാനൂർ) തുടങ്ങിയവരും, വേദിയിൽ സന്നിഹിതരായിരുന്ന ജെ.സി.സി. സംസ്ഥാനനേതാക്കളായ സർവ്വശ്രീ ജോയി പോൾ പുതുശ്ശേരി (തൃശ്ശൂർ), വി.കെ. ജോയി (തൃശ്ശൂർ) ആന്റോ കോക്കാട്ട് (തൃശ്ശൂർ) ഇ.ആർ. ജോസഫ് (കോട്ടയം), റ്റി.ഒ. ജോസഫ് തോട്ടങ്കൽ (ചേർത്തല) എന്നിവരും, കൂടാതെ, ജെർമ്മനിയിൽനിന്നും എത്തിയിരുന്ന ‘Soul and Vision’ എന്ന ഇന്റർനെറ്റ് സഭാമാസികയുടെ എഡിറ്റർ ശ്രീ. ജോർജ്ജ് കുട്ടിക്കാരൻ മുതലായവർ വിഷയത്തിൽ ഇടപെട്ട് സംസാരിച്ചു. ഫാ. കാച്ചപ്പള്ളിയുടെ മറുപടി പ്രസംഗത്തോടെ 4.30 pm ന്, കെ.സി.ആർ എം ചെയർമാൻ ശ്രീ. ജോർജ്ജ് ജോസഫിന്റെ അദ്ധ്യക്ഷതയിൽ നടന്ന സെമിനാർ പര്യവസാനിച്ചു.

പ്രകടനം

ശ്രീ. കല്ലുവെട്ടത്ത് കുട്ടപ്പൻ എന്ന ദളിത് കത്തോലിക്കൻ സഭാപരമായ മരിച്ചടക്ക് നിഷേധിച്ചതിൽ ഉത്തരവാദികളായ ഫാ. മൈക്കിൾ നരിക്കാട്ടും പാലാ ബിഷപ്പ് മാർ ജോസഫ് കല്ലറങ്ങാട്ടും മൊത്തം സഭാസമൂഹത്തോട്, പ്രത്യേകിച്ച് ദളിത് കത്തോലിക്കാസമൂഹത്തോടും കൂട്ടപ്പന്റെ കുടുംബത്തോടും, മാപ്പപേക്ഷിക്കണമെന്നും



മെന്നും കുട്ടപ്പന്റെ കുടുംബത്തിന് മാനുനായ നഷ്ടപരിഹാരം നൽകണമെന്നും ആവശ്യപ്പെട്ട ശക്തമായ സമരത്തിന് ഒരുങ്ങുകയാണെന്നും, അതിന് തുടക്കമായി 25-ാം തീയതി പാലായിൽ 4.30pm മുതൽ ഒരു പ്രതിഷേധപ്രകടനവും തുടർന്ന് ഉാലം മുനിസിപ്പൽ ജംഗ്ഷനിൽ ഒരു വിശദീകരണയോഗവും നടത്തുകയാണെന്നും പ്രഖ്യാപിച്ചുകൊണ്ട്, ഫെബ്രുവരി 23-ന് കോട്ടയം പ്രസ്സ് ക്ലബിൽ ജെ.സി.സി. സംസ്ഥാനനേതാക്കളും കെ.സി.ആർ.എം നേതാക്കളും ചേർന്ന് ഒരു പത്രസമ്മേളനം നടത്തിയിരുന്നു. അന്നുതന്നെ പാലാ നഗരം മുഴുവൻ ഇക്കാര്യം അറിയിച്ച് പോസ്റ്ററുകളും ഒട്ടിച്ചിരുന്നു.

സെമിനാർ കഴിഞ്ഞയുടനെ, തൊട്ടടുത്തുള്ള കെ.എസ്.ആർ.റ്റി.സി. സ്റ്റാൻ്റ് പരിസരത്ത് 50-ൽ പരം പേർ ജെ.സി.സി.യുടെ പതാകകളും പുതിയതായി തയ്യാറാക്കിയ പ്ലാക്കാർഡുകളുമായി ഒന്നിച്ചുകൂടുകയും, കൃത്യം 4.45 -ന് പ്രകടനം ആരംഭിക്കുകയും ചെയ്തു. ശ്രീമതി അലോഷ്യ ജോസഫും ഇടുക്കിയിൽനിന്നെത്തിയ ശ്രീമതി സിസിലിയും ചേർന്ന് പിടിച്ച ബാനറിനു പിറകിൽ ജെ.സി.സി. പതാകയുമേന്തി ജനറൽ സെക്രട്ടറി ശ്രീ. ജോയി പോൾ പുതുശ്ശേരി പ്രകടനം നയിച്ചു. പൊതുസമ്മേളനത്തിന് ‘മൈക്ക് സാക്ഷൻ’ കിട്ടാതെ പോയതിനാൽ, ബാറ്ററിയിൽ പ്രവർത്തിക്കുന്ന മെഗാഫോൺ കരുതിയിരുന്നു. പ്രകടനത്തിന്റെ കാര്യകാരണങ്ങൾ തന്റെ ഘനഗംഭീരമായ ശബ്ദത്തിൽ കെ.സി.ആർ. എം ചെയർമാൻ ശ്രീ. കെ. ജോർജ്ജ് ജോസഫ് മെഗാഫോണിലൂടെ, റോഡിനിറുവശങ്ങളിലും ആകാംക്ഷയോടെ നിന്നിരുന്ന ജനങ്ങളോട് വിശദീകരിച്ചുകൊണ്ടിരുന്നു. നോട്ടീസ് വിതരണവും നടത്തുന്നുണ്ടായിരുന്നു. പാലാ റിവർവു റോഡിലൂടെ ഒന്നര കിലോമീറ്ററോളം നടന്ന് പാലാ ബിഷപ്പ്സ് ഹൗസിന് മുന്നിലെത്തി എല്ലാവരും വട്ടത്തിൽ നിൽക്കുകയും, എഴുതി തയ്യാറാക്കിയിരുന്ന മൂദ്രാവാക്യങ്ങൾ മുഴക്കുകയും ചെയ്തു. തുടർന്ന്, മാനത്തൂർ മുൻ ഇടവകക്കാരനും കെ.സി.ആർ.എം നിർവാഹകസമിതിയംഗവുമായ ശ്രീ. കെ.കെ. ജോസ് കണ്ടത്തിൽ ഉജ്ജ്വലമായ ഒരു പ്രസംഗം നടത്തി. ഇത്തരം നിന്ദ്യവും ക്രൂരവുമായ ഒരു നടപടി ശുദ്ധരിൽ ശുദ്ധനും ദരിദ്രനുമായ ശ്രീ കുട്ടപ്പനെതിരെ സ്വീകരിച്ച വൈദികനും മെത്രാനും വിശ്വാസികളുടെ സമൂഹമായ സഭയുടെ മുമ്പിൽ കുറ്റക്കാരാണെന്നും, അതിന് അവർ സഭാസമൂഹത്തോട് മാപ്പുപറയാതെയും കുട്ടപ്പന്റെ വീഡവയ്ക്ക് മാനുനായ നഷ്ടപരിഹാരം നൽകാതെയും പ്രശ്നപരിഹാരം ഉണ്ടാവില്ലെന്നും അദ്ദേഹം പ്രസ്താവിച്ചു.

വൈദികന് ഒരു സ്ഥലംമാറ്റം നൽകിയാൽ തീരുന്ന പ്രശ്നമാണിതെന്ന മെത്രാന്റെ ചിന്ത ശുദ്ധ ഭോഷ്കാണെന്നും തന്റെ 10 മിനിറ്റ് നീണ്ട പ്രസംഗത്തിൽ അദ്ദേഹം വിശേഷിപ്പിച്ചു. തുടർന്ന് പ്രകടനം, കൊട്ടാരമറ്റത്തേക്കും അവിടെ നിന്നും മെയിൻ റോഡിലൂടെ അനൗൺസ്മെന്റോടും നോട്ടീസ് വിതരണത്തോടുംകൂടി, പീടികത്തിണ്ണ കളിലും വഴിയോരത്തും നിറഞ്ഞുനിന്നിരുന്ന ആളുകളുടെ ശ്രദ്ധയാകർഷിച്ചുകൊണ്ട്, യോഗസ്ഥലത്തേക്കും നീങ്ങി.

പൊതുസമ്മേളനം

ഒരു മണിക്കൂർ നീണ്ടുനിന്ന പ്രകടനത്തെത്തുടർന്ന്, 6pm -ന് ഉാലം മുനിസിപ്പൽ ജംഗ്ഷനിൽ ജെ.സി.സി. വർക്കിംഗ് ചെയർമാൻ ശ്രീ. ജോസഫ് വെളിവിളിന്റെ അദ്ധ്യക്ഷതയിൽ വിശദീകരണയോഗം ആരംഭിച്ചു. ഡോ. ജോസഫ് വർഗ്ഗീസി (ഇപ്പൻസാർ) ന്റെയും ശ്രീമതി അലോഷ്യജോസഫിന്റെയും പുത്രിയായ ചിത്രലേഖാ ജോസഫും ഇന്ദുലേഖാ ജോസഫും ആലപിച്ച ടാഗോറിന്റെ,

‘എവിടെ മാനസം നിർഭയമാകുന്നു
എവിടെ മാനവർ ഉന്നതശീർഷരാം
മുക്തിതന്റെയാ സ്വഗ്ഗരാജ്യത്തിലേയ്ക്ക്
എന്റെ നാടൊന്നുണരണമേ ദൈവമേ!’

..... എന്നു തുടങ്ങുന്ന പ്രാർത്ഥനാഗീതത്തോടെയായിരുന്നു തുടക്കം. ശ്രീ.കെ.കെ. ജോസ് കണ്ടത്തിൽ തന്റെ സ്വാഗതപ്രസംഗത്തിൽ പ്രകടനത്തിന്റെയും ഈ യോഗത്തിന്റെയും പശ്ചാത്തലവും ഉദ്ദേശ്യ-ലക്ഷ്യങ്ങളും അവിടെ കൂടിയിരുന്ന ജനാവലിയോട് വിശദീകരിച്ചു.

‘കേരള ലാറ്റിൻ കാത്തലിക് അസ്സോസിയേഷൻ’ എറണാകുളം ജില്ലാ പ്രസിഡന്റു കൂടിയായ ശ്രീ. ജോസഫ് വെളിവിൽ തന്റെ അദ്ധ്യക്ഷപ്രസംഗത്തിൽ, വിശ്വാസിസമൂഹത്തിനെതിരെ പുരോഹിതാധികാരികൾ നടത്തുന്ന ഇത്തരം അതിക്രമങ്ങളെ യേശുവിൽ ധൈര്യം സംഭരിച്ച് ചെറുത്തുതോൽപ്പിക്കേണ്ടതിന്റെ ആവശ്യകത വിശദീകരിച്ചു. സംഘടിതമായ അത്തരം പല ചെറുത്തുനിൽപ്പുകളുടെയും വിജയചരിത്രങ്ങൾ ഉദാഹരിച്ചുകൊണ്ട്, ശ്രീ. കുട്ടപ്പന്റെ വിഷയത്തിലും വിശ്വാസിസമൂഹത്തിനും ഇന്ത്യയിൽ നിലനിൽക്കുന്ന മതേതരനിയമവ്യവസ്ഥയ്ക്കും മുമ്പിൽ സഭാധികാരികൾ മുട്ടുകുത്തേണ്ടിവരുമെന്ന് അദ്ദേഹം പ്രസ്താവിച്ചു.

ജെ.സി.സി. ജനറൽസെക്രട്ടറിയും തൃശൂർ കേന്ദ്രീകരിച്ച് പ്രവർത്തിക്കുന്ന ‘കേരള കാത്ത

ലിക് ഫെഡറേഷൻ' ചെയർമാനുമായ ശ്രീ. ജോയി പോൾ പുതുശ്ശേരി മുഖ്യപ്രഭാഷണം നടത്തി. ശ്രീ. കല്ലുവെട്ടത്ത് കുട്ടപ്പന്റെ മൃതദേഹത്തെ അപമാനിച്ച സഭാധികാരികളുടെ നടപടിയെ ഒരു വ്യക്തിയോടോ കുടുംബത്തോടോ മാത്രം ചെയ്ത അനീതിയായിട്ടല്ല; മറിച്ച്, കേരളത്തിലെ മുഴുവൻ കത്തോലിക്കർക്കും, വിശിഷ്ടാ ദളിത് കത്തോലിക്കർക്കും എതിരായുള്ള മാപ്പർഹിക്കാത്ത അതിക്രമമായിട്ടാണ് ജെ.സി.സി.യും അതിന്റെ ഘടക സംഘടനകളും കാണുന്നതെന്ന് അദ്ദേഹം പറഞ്ഞു. അതുകൊണ്ടുതന്നെ, കുറ്റക്കാരായ വൈദികനും പാലാ ബിഷപ്പും വിശ്വാസിസമൂഹത്തോടു മാപ്പുപറഞ്ഞ് രമ്യപ്പെടുകയും ശ്രീ. കുട്ടപ്പന്റെ വിധവയ്ക്ക് ഉചിതമായ നഷ്ടപരിഹാരം നൽകുകയും ചെയ്യുന്നതുവരെ ശക്തമായ പ്രക്ഷോഭപരിപാടികളുമായി ജെ.സി.സി. മുന്നോട്ടു പോവുകതന്നെ ചെയ്യും എന്നദ്ദേഹം പ്രഖ്യാപിച്ചു. 'ചർച്ച് ആക്ട്' നടപ്പാക്കിക്കൊണ്ടേ ഇത്തരം പുരോഹിത ധാർഷ്ട്യത്തിന് ശാശ്വതമായി അറുതിവരുത്താൻനാകൂ എന്നും അതിനായിക്കൂടി വിശ്വാസികൾ അണിചേരേണ്ടതുണ്ട് എന്നും അദ്ദേഹം ഉദ്ബോധിപ്പിച്ചു.

അടുത്തതായി പ്രസംഗിച്ചത് കുമാരി ഇന്ദുലേഖ ജോസഫ് ആയിരുന്നു. നിയമവിദ്യാർത്ഥിനിയായ ഇന്ദുലേഖയ്ക്ക് ഏതാനും ദിവസങ്ങൾക്കു മുമ്പ്, നിയമവിദ്യാർത്ഥികൾക്കായി പുനെയിൽ നടത്തപ്പെട്ട ഒരു അന്തർദ്ദേശീയ മത്സരത്തിൽ 1-ാം സ്ഥാനവും പ്രസംഗത്തിൽ 2-ാം സ്ഥാനവും ലഭിച്ചിരുന്നു. അതോടൊപ്പം ലഭിച്ച 8000 രൂപയുടെ അവാർഡുതുക മുഴുവൻ, സഭയിലെ പുരോഹിത അതിക്രമങ്ങൾക്കെതിരായും ചർച്ച് ആക്ടിനുവേണ്ടിയും പ്രവർത്തിച്ചുകൊണ്ടിരിക്കുന്ന കെ.സി.ആർ.എം.-ന് സമർപ്പിച്ചുകൊണ്ടാണ് ഇന്ദുലേഖ പ്രസംഗം ആരംഭിച്ചത്. 'നീതിക്കുവേണ്ടി പാടുപെടുക' എന്ന യേശുവിന്റെ ഉദ്ബോധനം ചെവിക്കൊണ്ട്, പുരോഹിതപ്പെടിയെല്ലാം വലിച്ചെറിഞ്ഞ്, സഭാധികാരത്തിന്റെ ദുഷ്ചെയ്തികൾക്കെതിരെ ധീരമായി മുന്നോട്ടുവരാൻ യുവജനങ്ങളെ ആഹ്വാനം ചെയ്യുന്ന ഒന്നായിരുന്നു കുമാരി ഇന്ദുലേഖയുടെ പ്രസംഗം.

തൃശൂരിൽ പ്രവർത്തിക്കുന്ന മറ്റൊരു പ്രസ്ഥാനമായ 'കേരള കാത്തലിക് ആക്ഷൻ കൗൺസിൽ' ചെയർമാൻ ശ്രീ. ആന്റോ കോക്കാട്ട് ആയിരുന്നു അടുത്തതായി പ്രസംഗിച്ചത്. ഓരോ പുരോഹിത അതിക്രമത്തെയും അപ്പപ്പോൾ തന്നെ സംഘടിതമായി ചെറുത്തുതോൽപ്പിക്കേണ്ടത് ആവശ്യമാണെന്ന് അദ്ദേഹം പറഞ്ഞു. എന്നാൽ അതോടൊപ്പം ഇത്തരം പുരോഹിതയി

ക്കാരങ്ങളെ ശാശ്വതമായി ഇല്ലായ്മ ചെയ്യുന്ന 'ചർച്ച് ആക്ട്'നുവേണ്ടിയുള്ള പ്രവർത്തനങ്ങൾ ഊർജ്ജിതമാക്കേണ്ടതുണ്ടെന്നും അദ്ദേഹം വിശദീകരിച്ചു.

കെ.സി.ആർ.എം.-നെ പ്രതിനിധീകരിച്ച് ഇടുക്കിയിൽ പ്രവർത്തിച്ചുവരുന്ന ശ്രീമതി സിസിലി തന്റെ പ്രസംഗത്തിൽ, കത്തോലിക്കാ സഭയിൽ ഇന്നും ശക്തമായി നിലനിൽക്കുന്ന ദളിത് വിവേചനത്തെക്കുറിച്ചാണ് പ്രധാനമായും പരാമർശിച്ചത്. സഭയിൽ ജാതിവ്യവസ്ഥ ഇല്ലെന്നു പറഞ്ഞുകൊണ്ട്, ഭരണഘടനാപരമായി അന്യമാ അവർക്കു കിട്ടുമായിരുന്ന സംവരണം സഭാധികാരം നിഷേധിച്ചു. സഭാസ്ഥാപനങ്ങളിൽ സംവരണം ഇല്ലെന്നു മാത്രമല്ല, അവരെ അകറ്റി നിർത്തുകയും ചെയ്യുന്നു. വൈദികരോ കന്യാസ്ത്രീകളോ ആകുന്നതിൽനിന്നുപോലും ഈ വിഭാഗത്തെ അകറ്റിനിർത്തിയിരിക്കുകയാണ്, അവർ പറഞ്ഞു.

ജെ.സി.സി. വൈസ് പ്രസിഡന്റും 'കേരള കാത്തലിക് ഫെഡറേഷൻ' സെക്രട്ടറിയുമായ ശ്രീ. വി.കെ.ജോയിയാണ് അവസാനം പ്രസംഗിച്ചത്. മൃതശരീരത്തെ അപമാനിക്കാൻ തയ്യാറാകുന്ന ഒരൊറ്റ പ്രസ്ഥാനമേ ലോകത്തിലുള്ളൂവെന്നും അതു കത്തോലിക്കാ പുരോഹിതമാണെന്നും അദ്ദേഹം പറഞ്ഞു. കത്തോലിക്കാ സമുദായത്തെ ഗ്രസിച്ചിരിക്കുന്ന ഈ ദുഷ്പുരോഹിതം തികച്ചും അക്രൈസ്തവമാണ്. അതിനെ കത്തോലിക്കാ വിശ്വാസികൾ ചെറുത്തുതോൽപ്പിക്കേണ്ടിയിരിക്കുന്നു. ക്രൈസ്തവമൂല്യങ്ങളിലും മാതൃകകളിലും അടിസ്ഥാനമിട്ടു രൂപംകൊടുത്തിട്ടുള്ള ചർച്ച് ആക്ട് നടപ്പാക്കിയെടുക്കുന്നതിനായി വിശ്വാസിസമൂഹം മുന്നിട്ടിറങ്ങിയാൽ, എല്ലാ പുരോഹിതധാർഷ്ട്യങ്ങളും അവസാനിച്ചുകൊള്ളും, അദ്ദേഹം പറഞ്ഞു.

കെ.സി.ആർ.എം വൈസ് ചെയർമാനും പ്രമുഖ പരിസ്ഥിതിപ്രവർത്തകനുമായ ശ്രീ. ജോയി മുതുകാട്ടിലിന്റെ നദിപ്രകടനത്തോടെ 7.30pm-ന് സമ്മേളനം പര്യവസാനിച്ചു.

ജോർജ്ജ് മൂലച്ചാലിൽ
സെക്രട്ടറി, (KCRM)

അടുത്ത ലക്കം മുതൽ

ജോസഫ് മറ്റപ്പള്ളിയുടെ പ്രത്യേക പംക്തി: 'സാരാംശം' സ്നേഹത്തിന്റെ അർഥവും അതിന്റെ അതിരുകളില്ലാത്ത സാമൂഹ്യതകളും യേശു പഠിപ്പിച്ചു. പക്ഷേ, യേശുവിന്റെ വചനങ്ങൾ മതമെന്ന അരിപ്പയിലൂടെ കടന്നുവന്നപ്പോൾ സത്ത ഉപേക്ഷിക്കപ്പെട്ടുവോ? വചനങ്ങളുടെ ആധികാരികതയും യുക്തിയും ശാസ്ത്രീയതയും വ്യക്തമാക്കുന്ന ശ്രീ ജോസഫ് മറ്റപ്പള്ളിയുടെ പംക്തി, 'സാരാംശം' അടുത്ത ലക്കം മുതൽ 'സ്നേഹജാല'യിൽ ആരംഭിക്കുന്നു.

‘ലൈംഗികതയും പൗരോഹിത്യവും’

- ഒരു വിലയിരുത്തൽ



ജോസഫ് പടന്നമാക്കൽ

ശ്രീ ചാക്കോ കള്ളിക്കൽ കത്തോലിക്കാസഭയുടെ യാഥാസ്ഥിതിക ചിന്താഗതികൾക്കെതിരെ ശക്തമായ ഭാഷയിൽ രചിച്ച ഒരു ഗവേഷണ ഗ്രന്ഥമാണ് ലൈംഗികതയും പൗരോഹിത്യവും. വളരെ രസാവഹമായി അവതരിപ്പിച്ച ഈ പുസ്തകം മലയാളിയായ ഓരോ കത്തോലിക്കനും ഒരിക്കലേങ്കിലും വായിച്ചിരുന്നുവെങ്കിൽ എന്ന് ആഗ്രഹിച്ചുപോവുന്നു.

ഗ്രന്ഥകർത്താവിന്റെ ദൈവശാസ്ത്രത്തിലുള്ള അഗാധമായ ജ്ഞാനം പുസ്തകമാകെ പ്രതിഫലിച്ചു കാണാം. ഇത് കിട്ടിയ ഉടൻ ഒരു നല്ല നോവൽ ലഭിച്ചതുപോലെ ഞാൻ മൊത്തം വായിച്ചു തീർത്തു. പൗരോഹിതലോകത്തിൽ അറിയാത്ത പല കാര്യങ്ങളും മനസ്സിലാക്കി. സഭയുടെ ഒരു വിപ്ലവകാരിയാണ് ചാക്കോച്ചനെന്ന് പറഞ്ഞാലും അത് അതിശയോക്തിയല്ല. സുപ്രസിദ്ധ സാഹിത്യകാരനായ തകഴി ശിവശങ്കരപ്പിള്ള മാടങ്ങളിലും കുടിലുകളും പാർത്തിരുന്നു മുക്കവരുടെയും പുലയരുടെയും ജീവിതം പഠിച്ചതിനു ശേഷമായിരുന്നു തന്റെ ലോകപ്രസിദ്ധമായ സാഹിത്യകൃതികൾ രചിച്ചിരുന്നത്. തകഴിയാണ് ഓലമറക്കുളളിൽ ഒളിച്ചിരിക്കുന്നത് എന്നറിഞ്ഞാൽ ആരും ഒന്നും പറയുകയില്ലായിരുന്നു. അതുപോലെ ചാക്കോച്ചനും അനുഭവങ്ങളുടെ വെളിച്ചത്തിൽ പകർത്തിയതാണ് ഈ വിശിഷ്ട കൃതിയെന്നു വായനക്കാരന് മനസ്സിലാക്കുവാൻ സാധിക്കും.

ഉദാഹരണത്തിന് ഇദ്ദേഹത്തിനു നൂറുകണക്കിന് വൈദിക സുഹൃത്തുക്കളുമുണ്ട്. ഒരിക്കലും പൗരോഹിതനാകുവാൻ ദൈവവിളി കിട്ടിയില്ലെങ്കിലും അവരുടെ ജീവിതവുമായി അനേകവർഷം ഇടപഴുകിയ ചരിത്രവുമുണ്ട്.

പൗരോഹിതരുടെയും കന്യാസ്ത്രീകളുടെയും ലൈംഗികകുറ്റാരോപണങ്ങൾ ഇന്ന് ഒരു വാർത്തയെ അല്ലാതായിരിക്കുന്നു. വൈദികർക്കു ബഹുമാനം കൽപ്പിച്ചിരുന്ന ഒരു കാലമുണ്ടായിരുന്നു. അവർ സഭയെ ഒന്നാകെ ദുഷിപ്പിച്ചു മാനസികമായി ഇന്നു അല്പമായൊര ഒന്നടങ്കം ഭിന്നിപ്പിച്ചു. വേദങ്ങളുടെയും അദ്വൈതത്തിന്റെയും നാടായ ഭാരതത്തിലെ ഹിന്ദുക്കളും ബ്രഹ്മചാരികളായ ഈ പൗരോഹിതർക്കു ഒരിക്കൽ അങ്ങേയറ്റം ബഹുമാനം കൽപ്പിച്ചിരുന്നു. ഇന്ന് സിനിമകളിലും, നാടകശാലകളിലും പൊതുനിരത്തിലും മറ്റും വൈദികരെ ഒരു ജോക്കറിനെപ്പോലെയാണ് ചിത്രീകരിക്കുന്നത്. വൈദികർതന്നെയാണ് സ്വയം കുഴിതോണ്ടിയതും കിട്ടിയിരുന്ന ബഹുമാനം നശിപ്പിച്ചതും.

കത്തോലിക്കാ സഭയ്ക്കുണ്ടായ ഈ അപകീർത്തിയിൽനിന്ന് രക്ഷപ്പെടുവാൻ ചാക്കോച്ചന്റേതായ അനേകം നിർദ്ദേശങ്ങൾ ഈ ഗ്രന്ഥത്തിലുടനീളം കാണാം. സഭയെ സ്നേഹിക്കുന്നവർ യേശുവിവാഹിതനോ?, സഭയും ലൈംഗികതയും, സ്വർഗ്ഗരതിയും പൗരോഹിത്യവും ബാലരതിക്കാരായ പൗരോഹിതർ, സ്ത്രീപൗരോഹിത്യം എന്നീ വിഷയസൂചികൾ ഒരിക്കൽ വായിക്കുമ്പോൾത്തന്നെ പുത്തനായ ഒരു നവോത്ഥാനത്തിനായി ആഗ്രഹിക്കും, മനസ്സിൽ അറിയാതെതന്നെ ഒരു വിപ്ലവകാരിയാകും. ‘മൂത്രമൊഴിക്കുമ്പോൾ ശാരീരിക പരീക്ഷയിലേക്ക് വഴുതാതെയിരിക്കുവാൻ അതേ കഴിവുതന്നെ തൊടാതെയും നോക്കാതെയും മൂത്രം ഒഴിക്കണം. പുരുഷൻ സ്വന്തം ഭാര്യയുടെ മുകളിലായി കിടന്നു കൊണ്ടുള്ള ലൈംഗികവേഴ്ച മാത്രമേ സദാചാരമാവുകയുള്ളൂ’ എന്നൊക്കെ ഗുരുക്കന്മാരായ പൗരോഹിതർ പഠിപ്പിച്ച കഥകളൊക്കെ ഇതിലുണ്ട്. ചാക്കോച്ചൻ ചോദിക്കുകയാണ് ‘ഒരു സ്ത്രീയുടെ അനുരാഗത്തിന്റെ ചൂട് അനുഭവിക്കുവാൻ ഭാഗ്യം ലഭിക്കാത്ത ഇവർക്ക് ലൈംഗികസംഭോഗത്തിന്റെ സ്വാദറിയാൻ എങ്ങനെ സാധിക്കും?’ മാനസികരോഗവും ഭാര്യക്കു വേണ്ടിയുള്ള ദാഹവും മറ്റു പല ഉത്തരങ്ങളും ഇതിലെ താളുകളിൽ വിവരിച്ചിട്ടുണ്ട്. എന്നെ വളരെയധികം ആകർഷിച്ച ഈ ഉത്കൃഷ്ടകൃതി വായനക്കാരുടെ മുമ്പിൽ അവതരിപ്പിക്കുന്നതിൽ അത്യന്തമായ സന്തോഷമുണ്ട്!

ഈ പുസ്തകം കമ്പ്യൂട്ടറിൽനിന്നു സൗജന്യമായി വായിക്കാതും പിഡിഎഫ് ഫയൽ ഡൗൺലോഡുചെയ്യാതും ആഗ്രഹിക്കുന്നവർ ‘അലിയാശബ്ദം ബ്ലോഗ്’ കാണുക

ഇടയന്മാർക്കുള്ള ലേഖനം

ജോണി പ്ലാത്തോട്ടം



- 1 അരമനപ്രഭുക്കന്മാരേ നിങ്ങൾ അനുതപിക്കുവിൻ
അൽമായരുടെ ചോര നീതിക്കുവേണ്ടി നിലവിളിക്കുന്നു
അവരുടെ സമ്പത്തു തിരികെക്കൊടുക്കുവിൻ
അൽമായരുടെ മുതുകിൽ നിന്നു നിങ്ങൾ താഴെയിറങ്ങുവിൻ
- 2 അരമനകളുടെ ഐശ്വര്യം ശ്വാശ്വതമല്ല
മണിമന്ദിരങ്ങളും ആഡംബരപ്പള്ളികളും സുസ്ഥിരമല്ല
യരുശലോം ദേവാലയത്തോട് ദൈവം ചെയ്തതോർക്കുവിൻ!
- 3 വചനപ്രഘോഷങ്ങൾ പ്രഹസനമാക്കുന്നവരേ
വചനങ്ങളുടെ വായ്ത്തല നിങ്ങളുടെ നേർക്കു തിരിയും
- 4 മാർപ്പാപ്പാ മാപ്പുപറയുന്നതാർക്കുവേണ്ടി? മഹാപാപികളേ, മാനസാന്തരപ്പെട്ടുകൊള്ളുവിൻ
അൾത്താര ബാലകരുടെയും സന്യാസിനിമാരുടെയും ശാപം നിങ്ങളുടെ കുലം മുടിക്കും
തീയും ഗന്ധകവും നിങ്ങളുടെമേൽ പതിക്കും
- 5 കന്യാമഠങ്ങളിൽ നിങ്ങൾക്കെന്തു കാര്യം? ക്രിസ്തുവിന്റെ മണവാട്ടികളെ തൊട്ടുകളിക്കുന്നോ?
അവരുടെ ശിരോവസ്ത്രം ചോരയിൽ കുതിർന്നതെങ്ങിനെ?
ഞായർക്കലിൽ നിങ്ങൾ നരകം സൃഷ്ടിച്ചില്ലേ?
തലോറിൽ സഹവൈദികരെ തല്ലിയൊതുക്കി; ദൈവത്തിന്റെ കോടതിയിൽ നിങ്ങൾ ചെലവേറിയ
അഭിഭാഷകരെ വയ്ക്കുമോ?
ഭൂമിയിൽത്തന്നെ നിങ്ങൾ കണക്കു പറയേണ്ടിയും വരും.
- 6 നിങ്ങൾ, തലചായ്ക്കാനിടം ലഭിച്ച ഒട്ടകത്തെ പോലെയാലല്ലേയോ!
അന്യന്റെ മുതലുകൾ തിരികെക്കൊടുത്താൽ നിങ്ങളിൽ ശേഷിക്കുന്നതെന്ത്?!

- 7 ദൈവജനത്തിനുമുന്നിൽ കണക്കുവയ്ക്കുവിൻ
രസീതികൊടുക്കുന്നതു ശീലമാക്കുവിൻ മിനിമം മാനുത പരിപാലിക്കുവിൻ
- 8 കറുത്ത കുർബ്ബാന ചൊല്ലിയതു നിങ്ങളിലൊരുവനല്ലേ?
അവൻ ദൈവശാസ്ത്രത്തിൽ ഡോക്ടറേറ്റുള്ളവൻ!
ആർത്തവരക്തത്താൽ അരമന വെഞ്ചരിച്ചവൻ!!
തട്ടുകന്മാർ ഇനിയും നിങ്ങളിലില്ലെന്ന് ഞങ്ങളെങ്ങനെയുറപ്പിക്കും?!
നാറ്റക്കഥകൾക്കുമേൽ കുന്തിരിക്കം പുകയ്ക്കാതിരിക്കുവിൻ
തട്ടുകൻ മെത്രാനുകൊടുത്ത ശിക്ഷയെ നെന്തു ഞങ്ങളോടു പറയുവിൻ
സമൂഹത്തിനുമുന്നിൽ ഏറ്റുപറയുവിൻ
- 9 ഉപദേശിക്കുവാൻ ഇപ്പോഴും നിങ്ങൾക്ക് ഉള്ളുപ്പുതോന്നുന്നില്ലേയോ?!
അറിവും നെറിവുമുള്ള അൽമായരിൽനിന്ന് നിങ്ങൾ ധ്യാനം കേൾക്കുവിൻ
അവരുടെ മുന്നിൽ വിനയപ്പെടുവിൻ
- 10 മാധ്യമങ്ങൾക്കു മറവീരോഗമില്ല
വാർത്തകൾ മരിക്കുന്നുമില്ല
വേദികളിൽ വെറുതെ വീമ്പിളക്കരുതേ
മറുജാതിക്കാരും പൊതുസമൂഹവും ഊറിപ്പിടിക്കുന്നു
നിങ്ങൾ മുക്കുപണ്ടങ്ങളെന്ന് അവർ അടക്കം പറയുന്നു
ഞങ്ങളുടെ തൊലി ഉരിഞ്ഞുപോകുന്നു, എന്നാൽ
നിങ്ങളുടെ ചർമ്മം ബലവത്താണല്ലോ!
- 11 പരിസ്ഥിതിയെക്കുറിച്ചു പറയാൻ നിങ്ങൾക്കെന്തവകാശം?
കോഴിക്കുടിനു കാവൽ കുറുക്കന്മാരോ!
- 12 മദ്യപന്മാരായ പുരോഹിതരെ പുറത്താക്കുവിൻ
അബ്കാരികളുടെ കീഴയിൽനിന്ന് കൈവലിക്കുവിൻ
കള്ളുമണക്കുന്ന പിരിവുകൾ തിരികെക്കൊടുക്കുവിൻ
- 13 പൗലോസിനെ ഉദ്ധരിച്ച് ഉറഞ്ഞുപ്രസംഗിക്കുന്നവരേ
വിശുദ്ധപൗലോസിനെ നിങ്ങൾ അനുസരിക്കാത്തതെന്ത്?
കാമത്താൽ എരിഞ്ഞുനടക്കുന്നതിലും ഏകഭാര്യയുടെ ഭർത്താവുകുവിൻ
മർത്യന്മാരെപ്പോലെ ജീവിച്ചുപോകുവിൻ

Ph-9446203858

E-mail-johnyplathottam@gmail.com